

۱۹

ششماہی کتابی سلسلہ

قعدیل سلیمان

جولائی تا دسمبر ۲۰۱۸ء

نظامیہ دارالاشاعت خانقاہ معلیٰ حضرت مولانا محمد علی مکھڑی - مکھڑ شریف (اتک)

پہ فیضان

حضرت خواجہ شاہ محمد سلیمان تونسویؒ

پہ یادگار

حضرت مولانا محمد علی مکھڑیؒ

علم و عرفان کا ترجمان

ششماہی کتابی سلسلہ

قندیل سلیمان

جولائی تا دسمبر ۲۰۱۸ء

شمارہ: ۱۹

نظامیہ دارالاشاعت

خانقاہِ معلیٰ حضرت مولانا محمد علیؒ مکھڑی۔ مکھڑ شریف۔ اٹک

مجلسِ ادارت

سرپرست:

مولانا فتح الدین چشتی

نگران:

ڈاکٹر محمد امین الدین

مدیران:

محمد ساجد نظامی، محسن علی عباسی

مدیر معاون:

فدا حسین ہاشمی

مجلسِ مشاورت:

ڈاکٹر عبدالعزیز ساحر [علامہ اقبال اوپن یونیورسٹی، اسلام آباد]

ڈاکٹر ارشد محمود ناسا [علامہ اقبال اوپن یونیورسٹی، اسلام آباد]

ڈاکٹر معین نظامی [لاہور یونیورسٹی آف مینجمنٹ سائنسز، لاہور]

ڈاکٹر حافظ محمد خورشید احمد قادری [جی سی یونیورسٹی، لاہور]

ڈاکٹر طاہر مسعود قاضی [گریڈن یونیورسٹی، لاہور]

سید شاکر القادری چشتی نظامی [مدیر اعلیٰ "فروغِ نعت" انک]

پروفیسر محمد نصر اللہ معینی [مہتاب انٹرنیشنل یونیورسٹی، لاہور]

محمد عثمان علی [پلی ایچ۔ ڈی اسکالر، اسٹیبل یونیورسٹی، ترکی]

قانونی مشیر: منصور اعظم (ایڈووکیٹ)، راولپنڈی

کمپوزنگ: ثاقب رشید

فی شماره: ۳۵۰ روپے

ہدیہ: سالانہ: ۷۰۰ روپے

03335456555 / 03468506343 / 0343-5894737 : مدیران : رابطہ:

e-mail: sajidnizami92@yahoo.com

فہرست مندرجات

☆ اداریہ مدیریہ ۵

گوشہ عقیدت:

- ☆ حمد ☆ مؤمن خان مؤمن ۷
 ☆ نعت پہ حضور و روکائات ﷺ ۱۰
 ☆ منقبت حضرت خواجہ غلام نظام الدین خان تونسوی ۱۱
 ☆ عبدالرحیم امداد ام تسری

خیابان مضامین:

- ☆ مخطوطات قاری کتب خانہ مولانا محمد علی مگھڑی ۱۲
 ☆ حضرت خواجہ محمد سلیمان تونسوی اور
 مولانا محمد رمضان مکی شہید
 ☆ امیر حزب اللہ سید محمد فضل شاہ جلال پوری کے
 نور یافتہ کتابت ۳۲
 ☆ اصلاحات فاروقیہ ۵۱
 ☆ انوار اکرمینین ۶۷
 ☆ مولانا اکبر علی کی تحریک، کبریہ پر ایک تاریخی نظر ۷۲
 ☆ سماع کی کہانی صوفی کی زبانی ۸۷
 ☆ رسالۃ المسترشدين
 مصنف: امام حارث الجلیلی
 مترجم: عطاء المصطفیٰ ۹۵
 ☆ حدیقہ شریعت:
 "بسم اللہ" ہر اچھائی اور بھلائی کی بنیاد ۱۲۷
 ڈاکٹر عارف نوشاہی
 ڈاکٹر عین نظامی
 حسن نواز شاہ
 عشرت حیات خان
 پروفیسر محمد انور بابر
 محمد ریاض بھیروی
 یاسر اقبال
 بدیع الزمان سعید پوری



صَلَّى عَلَيْهِ وَسَلَّمَ

اداریہ

”حضرت علیؓ کے مہمان آتا تو اس کو شہد کھلاتے، غربا و مساکین کو کپڑے عطا فرماتے، مسجدوں میں چراغ بھیجا کرتے۔

آپ کے مقررین نے اس کی وجہ پوچھی تو ارشاد فرمایا: مہمانوں کو شہد اس لیے کھلاتا ہوں کہ جب ان کا منہ اور گلا شیریں ہوگا تو میرے حق میں دُعا کریں گے اور میں وقتِ موت نزع کی تکلیف سے محفوظ رہوں گا۔ دوسری بات: غربا و مساکین کو لباس اس لیے مہیا کرتا ہوں کہ وہ میرے لیے دُعا کریں کہ قیامت کے دن جب مخلوق برہنہ ہوگی تو اللہ تبارک و تعالیٰ میری میری پردہ پوشی فرمائیں گے۔ تیسری بات: مسجدوں میں چراغ اور قندیلیں بھیجنے کا سبب یہ ہے کہ اللہ تبارک و تعالیٰ میری تاریک قبر کو اپنے لطف و عنایت سے روشن فرمادیں اور میں تنگ و تاریک قبر میں بغیر چراغ کے نہ رہوں۔

سرخیل اولیا کی عادات ہمارے لیے مشعلِ راہ ہیں۔ صوفیائے انھیں عادات کو حرزِ جاں بتائے رکھا۔ اور تعمیر انسانیت میں اہم کردار ادا کیا۔ آج کا معاشرہ تربیت سے عاری ہے۔ تعلیم تو ہے تربیتِ نداد۔ بے ہروی نے بے قراری کو جنم دیا ہے۔ جسم و روح کی اس جنگ میں روح کی پڑمردگی دیکھی نہ جائے۔ ہم اگر تعلیماتِ اسلام کی پیروی میں اپنے شب و روز چٹائیں تو کوئی وجہ نہیں کہ ناکامی و نامرادی ہمارا مقدر ٹھہرے۔

فرشتوں سے بڑھ کر ہے انسان ہونا
مگر اس میں لگتی ہے محنت زیادہ

اور بقولِ غالب

بسکہ دُشوار ہے ہر کام کا آساں ہونا
آدنی کو بھی میسر نہیں انسان ہونا



قتدیل سلیمان کے نام سے جولائی ۲۰۱۳ء سے ایک سہ ماہی سلسلہ کا آغاز کیا گیا تھا۔ اس میں صوفیائے تذکرے، تعلیمات اور ان کی ترقی حوالوں سے خدمات پر تحقیقی و تنقیدی کام پیش کیا گیا۔ مجلہ کے صوری و معنوی خدوخال اور قند و قامت میں بہتری کے لیے اسے ششماہی کر دیا گیا ہے۔

زیر نظر شمارے میں قارئین کے ذوقِ تحقیق کی سیرابی کا سماں مہیا کرنے کی اپنی سی کوشش کی ہے۔ مقالہ نگاروں میں ڈاکٹر عارف نوشاہی، ڈاکٹر معین نظامی، حسن نواز شاہ، عشرت حیات خان، یاسر اقبال اور محمد ریاض بھیروی شامل ہیں۔ علاوہ ازیں امام حارث الحاسبیؒ کے ”رسالہ المستز شدین“ کا ترجمہ جناب عطاء المصطفیٰ کے قلم سے اور پروفیسر انور بابر کا سفر نامہ حج ”انوار الکریمین“ کے عنوان سے شامل ہے۔ ”حدیقہ شریعت“ میں علامہ بدیع الزماں نوریؒ کی فکر انگیز تحریر شامل ہے۔

ہم تمام مقالہ نگاروں کے شکر گزار ہیں کہ انہوں نے اپنی گونا گوں مصروفیات کے باوجود ہمیں اپنے مقالات سے نوازا۔ امید ہے کہ آئندہ بھی ان تمام حضرات کا علمی و تحقیقی تعاون حاصل رہے گا۔

بدیع

حمد

مؤمن خان مؤمن

کیوں شکر کریں نہ آلِ داد
افسونِ شہنشی سکھایا

اللہ رے تیری بے نیازی
یتقوب کو مدتوں زلایا

یوسف سے عزیز کو کئی سال
زندانِ عزیز میں پھنسیا

یاں شعلے کو سرکشی کی کیا تاب
ابلیس کو خاک میں ملایا

اللہ! غمِ بتاں میں یک چند
بے فائدہ جان کو کھپایا

یہ عشق وہ بد بلا ہے جس نے
ہاروت کو چاہ میں پھنسیا

کرتے رہے ہکڑِ بختِ بیدار
ساتھ اپنے صنم نے گر سلایا

کتی ہی قضا ہوئی نمازیں
پر سر کو نہ پاؤں سے اٹھایا

آیا نہ کبھی خیال حج کا
تلوا سو بار گر کھچایا

نیت ہی تھی توڑنے کی گویا
گر اُس نے نماز میں ہنایا

افسوس! ہلکتِ صوم یک سو
صد شکر کہ اس نے ساتھ کھایا

اللہ مرے گناہ بے حد
وہ ہیں کہ شمار کو تھکایا

وہ عشق دے جس کا نام اسلام
وہ شیوہ نبی نے جو بتایا

مجھ کو بھی بچا لے جیسے تو نے
یوسف کو گناہ سے بچایا

وہ رفعتِ حال دے کہ جس نے
منصور کو دار پر چڑھایا

مؤمن کہے کس سے حال آخر
ہے کون ترے سوا خدایا!



نعت رسول مقبول ﷺ

افتخار عارف

مدینے کی طرف جاتے ہوئے گھبرا رہا تھا
جلال ایسا کہ دل سینے سے نکلا جا رہا تھا

مثال فرو عصیاں تھی کتابِ عمر رفتہ
کوئی مجھ میں تھا جو صفحے اُلٹتا جا رہا تھا

بلادے پر یقین تھا اور قدم اُٹھتے نہیں تھے
عجب سیلِ اہل آنکھوں میں اُٹا جا رہا تھا

ہر اک بولا ہوا جملہ ، ہر اک لکھا ہوا لفظ
لبو میں گونجتا تھا اور قیامت ڈھا رہا تھا

اور ایسے میں اسی اک نام نے کی دہگیری
وہی جو منجائے ہر دُعا بنتا رہا تھا

بہت نامطمئن آنکھیں اچانک جاگ اُٹھیں
کوئی جیسے دل کم فہم کو سمجھا رہا تھا

مدینہ سامنے تھا، منتظر تھا در سخی کا
دل آزرده اپنے بخت پر اِترا رہا تھا

دُعا بعد از دُعا ، سجدہ بہ سجدہ ، اُنک در اُنک
میں مشیتِ خاک تھا اور پاک ہوتا جا رہا تھا

☆☆☆☆

منقبت حضرت خواجہ غلام نظام الدین خان تونسوی

صوفی عبدالرحیم امداد امرتسری

کیا لکھوں میں شانِ او خواجہ نظام الدینؒ کی
ہے جو شہرت چار سو ، خواجہ نظام الدینؒ کی

دیکھو صورت خندہ رُو، خواجہ نظام الدینؒ کی
کالموں کی بھستجو ، خواجہ نظام الدینؒ کی

خواجہ اجیر و قطب الدینؒ کے محبوب ہیں
ساری باوا جیؒ کی خُو ، خواجہ نظام الدینؒ کی

کامیابی کے لیے پڑھ صبح دم یہ منقبت
با وضو ہو قبلہ رُو ، خواجہ نظام الدینؒ کی

کلمہ توحید ہو لب پر دمِ آخر میرے
اور صورت رُو برو ، خواجہ نظام الدینؒ کی

اس غلامِ امداد کی امداد کچھ اے خدا
بس طفیل اس ماہ رُو ، خواجہ نظام الدینؒ کی

☆☆☆

مخطوطات فارسی کتب خانہ مولانا محمد علی مکھڑی (ذخیرہ مولانا احمد الدین مکھڑی) مکھڑ، ضلع انک

ڈاکٹر عارف نوشاہی ☆

کتب خانہ مولانا محمد علی مکھڑی

یہ کتب خانہ حضرت مولانا محمد علیؒ مکھڑی (۱۱۶۳ھ/۱۷۵۰ء بنا لہ) امرتسر (۲۹ رمضان المبارک ۱۲۵۳ھ/۱۸۳۷ء مکھڑ) کے نام نامی سے منسوب ہے۔ اس کی خشتِ اوّل انھوں نے ہی مکھڑ، ضلع انک میں قائم کردہ اپنی مسجد میں رکھی تھی۔ مولانا کے وصال کے بعد ان کی اولاد امجاد اور صاحبِ ذوق خلفا اس کتب خانے کی حفاظت اور توسیع کا فریضہ انجام دیتے رہے۔ چنانچہ مولانا کے پہلے خلیفہ مولانا حافظ عابدی مہاروٹی اور دوسرے خلیفہ حضرت مولانا زین الحق والدینؒ مکھڑی (وفات: ۱۸۷۸ء) نے مزید کتابیں جمع کیں۔ اپنی درسگاہ کے طلبہ سے مخطوطات کی نقول تیار کروائیں۔ سر قند و بخارا سے آنے والے طلبا اپنے ساتھ کتب لاتے اور حضرت زین الحق والدینؒ کو تحفہ پیش کرتے۔ مکھڑ سے جو تیار و وسطی ایشیا تجارت کے لیے جاتے ان کے ہاتھ بھی کتب منگوائی جاتیں۔ حضرت زین الحق والدینؒ کے وصال کے بعد آپ کے نواسے حضرت مولانا غلام محمدی والدین احمدؒ (وفات: ۱۹۲۰ء) سجادہ نشین ہوئے۔ انھوں نے بھی مدرسہ اور کتب خانے کو بہت ترقی بخشی۔ حضرت غلام محمدی والدین احمدؒ کے تین صاحبزادے تھے:

۱. حضرت مولانا محمد احمد الدینؒ مکھڑی (وفات: ۱۹۶۹ء)

۲. حضرت مولانا محمد الدینؒ مکھڑی (وفات: ۱۹۷۵ء)

۳. حضرت مولانا غلام زین الدینؒ مکھڑی ثم ترکوی (وفات: ۱۹۷۸ء)

تینوں حضرات صاحبِ علم و فضل اور مطالعہ کا ذوق رکھتے تھے۔ حضرت مولانا محمد الدینؒ اور حضرت مولانا غلام زین الدینؒ نے اپنے مطالعہ کے لیے جو کتابیں یہ بشمول مخطوطات، اپنے چہڑی کتب خانہ سے لیں۔ وہ اب ان حضرات کے الگ الگ قائم کردہ نجی کتب خانوں کی زینت ہیں۔

ذخیرہ مخطوطات اور اس کی فہرست سازی

اس کتب خانے میں بارہ سو (۱۲۰۰) کے قریب عربی، فارسی اور پنجابی قلمی نسخے ہیں۔ ان مخطوطات کی ابتدائی نا

☆ ادارہ معارف نوشاہیہ، ۶۹ ماڈل ٹاؤن، ہمک، اسلام آباد

(arifnaushahi@gmail.com)

کمل فہرست ایک رجسٹرڈ میں محفوظ ہے۔ باقاعدہ فہرست نویسی کا کام گورنمنٹ پوسٹ گریجویٹ کالج، انگلہ کے کتاب دارنڈر صابریؒ (۱۹۲۳ء-۱۱ دسمبر ۲۰۱۳ء) نے ۱۹۶۶ء میں شروع کیا۔ ان کی تیار کی گئی فہرست ایک مخصوص رجسٹر میں درج ہے جس میں نمبر 3584 تا 3894 فارسی مخطوطات کا اندراج ہے۔ نذ صابری کی مرتب کردہ مختصر فہرست مخطوطات فارسی کتب خانہ مولانا محمد علی مکھڑی مجلس نوادرات علیہ، انگلہ سے ۱۹۷۳ء میں شائع ہوئی (۶ صفحات)۔ یہ ۲۳۳ فارسی مخطوطات کی مختصر اور نامکمل فہرست ہے۔

۱۹۷۵ء میں ادارہ تحقیقات اسلامی، اسلام آباد سے وابستہ جناب خطیب رحمانی نے اپنے ادارے کے ایک پراجیکٹ کے لیے اس کتب خانے کی فارسی، عربی اور پنجابی مخطوطات کی فہرست تیار کی جس میں کتب خانہ کے ۶۳۱ مخطوطات شامل کیے گئے۔

کتب خانہ گنج بخش مرکز تحقیقات فارسی ایران و پاکستان اسلام آباد کے ایرانی کتاب دار محمد حسین تسیبی نے مکھڑ کا سفر کیا اور وہاں کتب خانہ، خانقاہ اور مدرسہ دیکھا۔ کتب خانہ کے ۱۴۲ اہم مخطوطات، فارسی کتب اور خانقاہ میں دیگر مشاہدات کا احوال کتاب خانہ ہائی پاکستان (اسلام آباد، ۱۹۷۷ء) جلد اول، صفحات ۶۷-۷۳ بیان کیا۔

کتب خانہ گنج بخش کے ایرانی فہرست نگار احمد مزدوی (۱۹۲۵-۲۰۱۵ء) کی مرتب کردہ فہرست مشترک نسخہ ہائے خطی فارسی پاکستان (اسلام آباد، ۱۹۸۳ تا ۱۹۹۷ء) کے لیے ملک محمد اقبال مرحوم (پروفیسر اسلامیات گورنمنٹ کالج، راولپنڈی، مرتب رسالہ قدسیہ خوابہ محمد پارسا) نے کتب خانہ محمد علی مکھڑی کے فارسی مخطوطات کی فہرست تیار کی جو فہرست مشترک کی چودہ جلدوں میں اپنے موضوع کے لحاظ سے جا بجا منتشر ہے۔

ڈاکٹر احمد خان نے فہرست منمخطوطات العربیہ الاسلامیہ فی پاکستان جز اول (۱۹۹۷ء) میں اس کتب خانہ کے اہم عربی مخطوطات کو شامل کیا۔ انھوں نے مکتبۃ المد رسہ العالیۃ للمولوی محمد علی (احمد الدین) بمکھد، پاکستان کے ۲۶ مخطوطات، [مکتبۃ المد رسہ العالیۃ للمولوی محمد علی (محمد الدین) بمکھد، پاکستان] کے ۲۸ مخطوطات اور [مکتبۃ المولوی محمد علی مکھدی (مولوی زین الدین) ترک-ترگ] مقاطعہ میا نوالی، پاکستان کے ۲ مخطوطات شامل کیے ہیں۔

کتب خانے کے ۲۷ پنجابی خطی نسخوں کی مفصل فہرست ”کتب خانہ مولانا محمد علی مکھڑی کے پنجابی خطی نسخے“ کے عنوان سے ڈاکٹر ارشد محمود ناسد نے تیار کی، جو الخیر یونیورسٹی کے تحقیقی جلد ”تحقیقی ذوائے“، شمارہ: ۳، جولائی-دسمبر ۲۰۱۳ء میں شائع ہوئی۔

اہم مخطوطات سے اعتنا

ربیع الاول ۱۴۰۱ھ مطابق دسمبر ۱۹۷۸ء میں جناب نذر صابری نے کتب خانہ مولانا محمد علی مکھڑی کے ایک اہم فارسی خطی نسخہ غایۃ الامکان فی معرفۃ الزمان والامکان کو بسوسط مقدمہ کے ساتھ ”مجلس نوادرات علیہ، انک کے زیر اہتمام شائع کیا۔ یہ نسخہ ساڑھے پندرہویں صدی ہجری کے شیخ تاج الدین محمود بن خدا داد اشٹوی کی تصنیف ہے۔

نذر صابری صاحب نے کتب خانہ کے ایک اور اہم فارسی مخطوطہ ”مجمع الرشاد لطیف العباد تصنیف شیخ زین الدین الخوانی ہروی سروردی و مرتب کیا، جو مجلس نوادرات علیہ، انک سے ۲۰۱۲ء میں شائع ہوا۔ یہ نسخہ ۸۳۸ھ میں مصنف کے حین حیات کتابت ہوا ہے اور مجمع الرشاد کے معلوم نسخوں میں سے قدیم ترین ہے۔

(دیکھیے: محمد ساجد نظامی، کتب خانہ مولانا محمد علی مکھڑی، قدیل سلیمان، مکھڑ، شمارہ ۱۱، (جولائی تا ستمبر ۲۰۱۶ء) صفحہ ۳۶-۵۴)

زیر نظر فہرست مخطوطات

راقم الحروف کو پہلی بار ۹ جون ۲۰۱۲ء کو مکھڑ جا کر یہ کتب خانہ دیکھنے کا اتفاق ہوا۔ میں ان ایام میں فہرست نسخہ ہائے خطی فارسی پاکستان پر کام کر رہا تھا جس میں توجہ اور ترجیح پاکستان کے نجی کتب خانوں میں محفوظ فارسی مخطوطات کے کوائف شامل کرنا تھا۔ اگرچہ مزدوی صاحب کی فہرست میں کتب خانہ مکھڑ کے فارسی مخطوطات کے کوائف آنچکے تھے لیکن میں اپنے انداز سے کام کرتا چاہتا تھا۔ یہ کام مکھڑ میں کچھ عرصہ مقہرہ کر یا وہاں کا بار بار سفر کر کے ہی انجام پاسکتا تھا جو میری ملازمت پیشگی کے باعث ممکن نہ ہو سکا اور میری مذکورہ فہرست، مکھڑ کے مخطوطات کے کوائف کے بغیر ہی چار جلدوں میں ۲۰۱۷ء میں تہران سے شائع ہو گئی۔

۲۰۱۸ء میں اس کتب خانے کے موجودہ مہتمم ڈاکٹر محمد ساجد نظامی صاحب جب شہرہ اردو بین الاقوامی اسلامی یونیورسٹی، اسلام آباد میں جزوقتی تدریس کے لیے وابستہ ہونے تو وہ ہفتے میں ایک بار مکھڑ سے اسلام آباد کا سفر کرتے۔ میں نے ان سے فہرست نویسی کی دیرینہ خواہش کا اظہار کیا اور تجویز پیش کی کہ وہ ہر ہفتے مکھڑ سے کچھ نسخے اسلام آباد لے آیا کریں تو میں ساتھ ساتھ فہرست نویسی کر لوں گا۔ لیکن انھوں نے نسخوں کی حفاظت اور سفر کے دوران ناگہانی ممکنہ خطرات کے پیش نظر اس تجویز سے اتفاق نہ کیا۔ جس میں وہ حق بجانب تھے۔

اب انتقال معلومات کے لیے جو جدید وسائل سامنے آچکے ہیں ان کو پیش نظر رکھتے ہوئے میں نے ڈاکٹر نظامی صاحب کو متبادل تجویز دی کہ وہ فارسی نسخوں کے اول و آخر سے کچھ تصاویر اسکین کر کے بذریعہ ایمیل بھیج دیا کریں۔ ان تصاویر کی مدد سے میں فہرست نویسی کر لوں گا۔ اس تجویز سے انھوں نے اتفاق کیا اور ۶ جولائی ۲۰۱۸ء کو ان کی طرف سے نکلیات کی ترسیل شروع ہوئی۔

نسخے کو براہ راست دیکھ کر، اسے ہاتھ میں پکڑ کر اور چھو کر فہرست کے لیے جو مواد حاصل کیا جاسکتا ہے وہ اس

کے اول و آخر کے دو چار اوراق کی محض تصویر دیکھ کر حاصل نہیں کیا جاسکتا۔ کسی مخطوط کے بالاستیعاب مطالعہ ہی سے اس کے بارے میں درست اور جامع معلومات دی جاسکتی ہیں۔ مخطوطے کا کاغذ، جلد، آگے پیچھے کے اضافی اوراق پر یادداشتیں اور نمبریں اس کی عمر اور قدروقیمت کے تعین میں مدد دیتی ہیں۔ مجھے موجودہ حالات میں یہ سہولت میسر نہیں ہے لہذا اب اس مقصد پر اکتفا کرنا پڑا ہے کہ کتب خانہ محمد علی مکھڑی کے تمام فارسی مخطوطات کے بنیادی کوائف کو یکجا مرتب کر دیا جائے۔ یہ مقصد بذریعہ نکلیا تہ بخوبی پورا ہو جاتا ہے۔ لہذا فہرست نویسی کا یہ جدید طریقہ اختیار کیا گیا ہے۔

میں نے اب تک فہرست نویسی کا جو کام کیا ہے، وہ اکثر و بیشتر فارسی زبان میں ہے اور اس کے مخاطب بھی فارسی زبان یا فارسی دان صاحبان علم ہیں۔ چنانچہ کتب خانہ محمد علی مکھڑی کے فارسی مخطوطات کی فہرست نویسی بھی فارسی میں ہو رہی ہے جو مکمل ہونے پر کتابی صورت میں شائع کی جائے گی۔ ڈاکٹر نظامی صاحب کی تجویز تھی کہ میں اس فارسی فہرست کا ایک اردو خلاصہ، خانقاہ مولانا محمد علی مکھڑی سے شائع ہونے والے محلے قدیل سلیمان میں بھی قسط وار شائع کروادیا کروں تاکہ اردو خوان طبقہ بھی مستفید ہو سکے۔ ان کے حکم کی تعمیل میں ہر قسط میں تیس مخطوطات کا تعارف پیش کیا جائے گا۔ اس سلسلے کی پہلی قسط شمارہ ۳۰ تا ۳۱ پیش خدمت ہے۔

اس فہرست کے حوالے سے چند بنیادی باتیں یہ ہیں:

(۱) کتب خانے کے فارسی مخطوطات پر از سر نو اندراج نمبر (Call Number) لگایا گیا ہے۔ یہ نمبر اسے شروع ہوتا ہے اور آخر تک چلے گا۔ اس سے پہلے رجسٹر اندراج میں یا نسخے کے پہلے ورق پر سابق فہرست نگار حضرات نے جو نمبر لگایا ہے وہ اب منسوخ ہے۔

(۲) موجودہ فہرست نئے اندراج نمبر کی ترتیب سے مرتب ہوئی ہے۔ یہ سلسلہ نمبر وار چلے گا۔

(۳) یہ اردو شخص، مخطوطات کی جمل فہرست ہے، اس کے ہر اندراج میں صرف ابتدائی اور ضروری معلومات پر اکتفا کیا گیا ہے، جیسے: کتاب کا نام، مصنف کا نام، تاریخ تصنیف (صرف ضروری اور اہم کتابوں کے ضمن میں)، نسخے کا خط، کاتب اور تاریخ کتابت (اگر موجود ہے)، تعداد اوراق۔

(۴) جو رساں و کتب ایک مجموعے میں جلد ہیں، ان کو مجموعہ کے تحت یکجا متعارف کیا گیا ہے۔

(۵) اردو شخص فہرست میں مصنفوں، کاتبوں کے حالات یا موضوع وغیرہ پر خارجی ماخذ سے مزید تحقیق نہیں کی گئی۔ نسخے سے جو معلومات اخذ ہوئی ہیں صرف وہی پیش کی گئی ہیں۔ مزید تفصیلات فارسی زبان میں تیار کی جانے والی فہرست میں پیش کی جائیں گی۔

(۶) یہ مولانا محمد علی مکھڑی سے منسوب کتب خانے کے ان مخطوطات کی فہرست ہے جو کتب خانے کی قدیم اور مرکزی عمارت میں محفوظ ہیں اور پہلے حضرت مولانا محمد احمد الدین مکھڑی اور ڈاکٹر محمد ساجد نظامی صاحب کی تحویل میں ہیں۔

ڈاکٹر نظامی صاحب کو اپنے سلف صالح کے علمی ورثہ کی حفاظت اور توسیع و اشاعت کا بے حد خیال ہے۔ میں ان کے جذبات کی تحسین کرتا ہوں۔ اسی جذبے کے تحت یہ فہرست بھی وجود میں آئی اور اشاعت پذیر ہوئی۔ اس کے لیے میں ان کے تعاون کا ممنون ہوں۔

عارف نوشاہی

چہارشنبہ، ۱۲ ربیع المولود ۱۴۳۰ھ جمادی الثانی ۲۰۱۸ء نومبر ۲۰۱۸ء سوی

☆☆☆☆☆

فہرست مخطوطات فارسی

(مخطوطات 1 تا 30)

1. تذکرۃ المحبوب

مصنف: عبداللہ قریشی، ساکن بھوئی گاڑ، نزدیکی سلا، ضلع راول پٹی۔

تاریخ تصنیف: ۱۳۰۶ھ

مولانا محمد علی مکھڑی اور ان کے سجادہ نشین مولانا زین الدین مکھڑی کے حالات، کلام اور مخطوطات ہیں۔

☆ تعلق، بلاتاریخ، ۲۲۰ ص۔

2. غایۃ الامکان فی درایۃ الزمان

مصنف: تاج الدین اشٹوی۔

زمان و مکان موضوع پر رسالہ ہے۔

☆ تعلق، بلاتاریخ، ۳۲ ص۔

3. مجموعہ

۱. منج الرشاد

مصنف: زین الدین ابی بکر محمد بن محمد خوانی.

☆ صفحہ ۷ علی بن صدر الدین جاجری، ۱۸ محرم ۸۳۸ھ، ۱۱۱ ص.

۲ شرح والیہ در تجوید حروف قرآن مجید

مصنف: حافظ نامی شاعر نے ۸۲۵ھ میں ایک قصیدہ والیہ لکھا، یہ اس کی شرح ہے۔

شارح: شمس الدین محمد بن درویش بلخی.

تاریخ شرح: ۸۲۸ھ.

☆ صفحہ ۷ علی بن صدر الدین جاجری، ۲۱ شوال ۸۳۶ھ، ۳۵ ص.

۳ نوئیہ در تجوید

مصنف: شمس الدین (شاید وہی شارح والیہ)

☆ صفحہ ۹، ۹ ص.

اس مجموعے کے آخر میں کاتب نے کئی قدیم عربی اور فارسی کتب سے اقتباسات بطور یادداشت نقل کیے ہیں جو بذات خود اہم اور قیمتی ہیں۔

4. روجیہ

مصنف: نامعلوم.

روح کی برتری سے متعلق ہے۔

☆ نستعلیق، شیخ حاتم میرٹھی، ۲۵ رمضان المبارک ۱۰۷۹ھ، ۳۱ ص.

5. مراسلہ ہائے ملا محمد اسعد مکھڑی

مصنف: ملا محمد اسعد مکھڑی.

چالیس خطوط صنعت غیر منقوٹ میں لکھے گئے ہیں.

☆ نستعلیق، بلا تاریخ، ۳۳ ص.

6. ہفت بند (منظوم)

مصنف: ملا حسن کاشی.

☆ استادانہ عمدہ نستعلیق، آغا میرزا آئینہ سید امیر رضوی، ۱۲۳۵ھ، مطا و مذہب نسخہ، ۲۵ ص.

7. مجموعہ

۱. انوار الجفر

مصنف: حسین اخلاقی الحسین.

علم جفر پر معروف کتاب ہے.

☆ نستعلیق، بلا تاریخ، ۲۷ ص.

۲. تذکرۃ الجبوب

مکرر. (مطابق شماره: ۱)

☆ نستعلیق، ۱۳۰۹ھ، نسخہ مصنف سے مقابلہ شدہ، ۲۱۶ ص.

۳. فواید فخریہ

مرتب: عیوض علی.

محب التبی مولانا محمد فخر الدین دہلوی (۱۱۲۶-۱۱۹۹ھ) کے ملفوظات ہیں.

☆ نستعلیق، جمال الدین چشتی، بلا تاریخ، ۱۰۹ ص.

۴. مناقب فخریہ

مصنف: نواب غازی الدین خان نظام.

محب التبی مولانا محمد فخر الدین دہلوی (۱۱۲۶-۱۱۹۹ھ) کے حالات و مناقب پر ہے.

☆ نستعلیق، جمال الدین چشتی، بلا تاریخ، ۱۰۹-۲۱۵ ص.

8. مجموعہ معیاریات

اس مجموعے میں نین معیار پر تین رسالے ہیں۔ اول اور آخر کے رسائل تو ناقص ہیں، درمیان میں ایک رسالہ مکمل ہے، اس کے کوائف

حسب ذیل ہیں:

شرح دستور معما

مصنف: عبدالرحمان جامی۔ جامی کے رسالہ معما (متوسط) کی شرح ہے.

شارح: ابن بیرونی محمد تھکندی

☆ نستعلیق، کاتب خوجہ قلی بن مولانا اللہ قلی، بلا تارخ، دسویں صدی ہجری، ورق ۱۰۰-۱۳۳-ب.

9. مرثیہ احمد خان رئیس عیسیٰ خیل

شاعر: گل حسین.

احمد خان رئیس عیسیٰ خیل (وفات: ربیع الثانی ۱۲۶۳ یا ۱۲۵۴ھ) کا مرثیہ اور اس کی ذاتی خوبیوں کا بیان ہے۔
☆ نستعلیق، برائے عطا محمد خان، بلا تارخ، ص ۶، ناقص.

10. خرقة نامہ قادریہ (عربی)

مصنف: سید محمد شاہ گیلانی، جنھوں نے سلسلہ قادریہ میں اپنا شجرہ طریقت، حضرت علی تک بیان کیا ہے۔ مصنف سید محمد الدین کے مرید، وہ مرید سید چراغ شاہ تھے۔
☆ نستعلیق، بلا تارخ، نقش مہر: دارو امید فضل رحمانی / سید عبداللہ شاہ گیلانی، ص ۱۰.

11. سیف الملوک و بدیع الجمال (قصہ)

بروایت حسن ہمدانی وزیر سلطان محمود غزنوی.
☆ نستعلیق، بلا تارخ، ورق ۲۳، اوراق.

12. مجموعۃ النوادر

مصنف: نامعلوم

فقہی اور اخلاقی مسائل پر ہے۔

☆ نستعلیق، ۵۷ ورق، ناقص الآخر.

13. شرح لمعات موسوم بہ اشعۃ المذہبات

مصنف: فخر الدین عراقی.

شارح: عبدالرحمان جامی.

☆ نستعلیق، صرف مقدمہ ہے، سرورق پر قدیم مالک اللہ راوی کی یادداشت مورخہ ۱۱۹۷ھ، ۲۲ ورق.

14. ناطقہ

مصنف: اسحاق.

تاریخ تصنیف: ۹۷۴ھ.

علم سلوک، ریاضات، احوال و مقامات پر رسالہ ہے۔

☆ نستعلیق، بلا تاریخ، ۲۷ ورق.

15. شرح قصیدہ بانٹ سعاد

مصنف: کعب بن زہیر.

شارح: نامعلوم.

☆ نستعلیق، غلام حسین ساکن موضع [کھڑپا۔ تحصیل پنڈی گھیب] (انک) ۱۲۶۷ھ، ۱۸ ورق.

16. شرح محمود نامہ

مصنف: محمود لاہوری.

شارح: صاحب شاہ سید محمد بن برہان قریشی.

محمود نامہ غزلوں کا مجموعہ ہے.

☆ نستعلیق، ۲۳ ورق، ناقص الآخر، ردیف طاء تک.

17. کنگول کلیسی

مصنف: شاہ کلیم اللہ جہان آبادی.

☆ نستعلیق، میاں شمس الدین، بلا تاریخ، ۳۸ ورق.

18. مجموعہ

۸ ورق کے اس مجموعے میں دو رسالے ہیں اور دونوں ہی ناقص ہیں۔

اتحدہ المرسلاتی النبی (عربی)

مصنف: شیخ محمد بن فضل اللہ برہان پوری

۱۲ انتخاب جام جہان نما

مصنف: شیرین مغربی.

19. ادعیہ

عربی دعاؤں کا مجموعہ ہے اور ساتھ فارسی میں پڑھنے کا طریقہ بتایا گیا ہے۔
☆ نسخ و نستعلیق، مرزا محمد، ۶ ذی قعدہ ۱۲۷۱ھ، برائے حافظ غلام محمد مکھڑی، ۳۱ ورق.

20. مجموعہ

اجل ترکیب الکافیہ (عربی)

مصنف: نامعلوم.

ٹھوپراہن حاجب کے الکافیہ کی حل ترکیب (مختصر شرح) ہے۔

☆ نستعلیق، میاں رکن الدین، ۱۲ ورق، ناکمل.

۲. جامع التعلیل المختصر (صرف نسخ)

مصنف: نامعلوم

☆ نستعلیق، محمد جی قریشی احمد علی۔ تحصیل پنڈی گھیب (انک) ۹ محرم ۱۳۰۳ھ، برائے فرزند غلام رسول، ۶۰ ورق.

21. مجموعہ

۱. شرح اوراد فقیہ

مصنف: میر سید علی ہمدانی.

شراح: جعفری (محمد بن جعفر جعفری).

سلسلہ ہمدانیہ میں معمول اوراد و وظائف ہیں.

☆ ۲۶ جمادی الآخر ۱۲۳۰ھ، ۳۰ ورق.

۲. رسالہ در بیان چہارہ خانوادہ و سلاسل آنہا

مولف: محمد سعد اللہ سروروی چشتی.

۲ آغاز: الحمد للہ الفکر والصلوۃ والسلام... اما بعد! این رسالہ است مشتمل بر بیان چہارودہ خانوادہ وسلاسل آنہما.

☆ ۶ ورق، ناقص.

۳ مصطلحات الصوفیہ

مؤلف: عبدالرزاق کاشانی.

☆ نستعلیق، ۵ ورق.

۴ فقرات

مؤلف: خواجہ عبید اللہ احرار.

☆ ۱۲۳۰ھ، ۹۰ ورق.

۵ حیرت الفقہ

فقیہی مسائل پر ہے.

☆ ۲۰ ورق.

پورا مجموعہ ایک ہی کاتب کے قلم سے ہے، بخط نستعلیق، کاتب میاں صالح ولد نور سیال، ساکن چودواں، برائے سید حسن الدین شاہ، در درگاہ میاں سلیمان جیو.

22 مجموعہ

۱ مصطلحات الصوفیہ

مؤلف: عبدالرزاق کاشانی

☆ ورق ۱-۵

۲ مکتوب امام غزالی بیہ شاگرد

علم نافع کی اقسام میں.

☆ ورق ۶-۲۱ ب. پورا مجموعہ بخط نستعلیق، بقلم غلام حسین، بلا تاریخ.

23 مجموعہ رد و انقض

اس مجموعے میں تین تحریریں ہیں اور تینوں کا باہمی تعلق ہے۔ پہلی تحریر ماہر انہر کے اہل سنت و جماعت علما کا مشہد کے شیعہ علما کے نام وہ خط ہے جو عبداللہ ازبک کے محاصرہ مشہد (۹۹۷-۹۹۶ھ) کے دوران لکھا گیا۔ اس محاصرے میں بہت سے

اہل تشیع کو قتل کر دیا گیا تھا۔ دوسری تحریر شیعہ عالم ملا محمد مشکک رستمداری کی طرف سے لکھا گیا جوانی خط ہے۔ تیسری تحریر حضرت مجدد الف ثانی کا رسالہ ردروافض ہے جو مذکورہ خطوط کے تناظر میں تحریر ہوا۔
☆ نستعلیق، بلا تاریخ، ۲۲ ورق، ناقص الآ خر۔

24. حساب

مصنف: ملا علی قوشچی (م: ۸۷۹ھ)
☆ نستعلیق، ۲۳ رمضان ۹۸۳ھ، ۳۳ ورق۔

25. شاہ و گدا / شاہ و درویش (مثنوی)

شاعر: بدرالدین ہلالی چغتائی۔
☆ نستعلیق، ۵ شعبان، بلا سال، برائے مولوی محمد بخش، ۷۰ ورق۔

26. بدیع الفرائض (منظوم)

شاعر: بدیع؟
تاریخ تصنیف: ۱۲۰۸ھ
وراہت اور تزکی کی شرعی تقسیم کے مسائل ہیں۔
☆ نستعلیق، شاید حافظ محمد اکبر، بلا تاریخ، ۵ ورق۔

27. قواعد کلیات فارسی / قواعد نظم پارسی

مصنف: مولوی خدا بخش جزا، چودواں والا، ساکن سکر۔ برائے فرزند ابوالحسن حسام الدین محمد (جن کے ہاتھ کا لکھا ہوا رسالہ فقرات خوبا حرارہ مکتوبہ ۱۲۶۳ھ مکھڑ شریف کے کتب خانے میں موجود ہے)، ابوالفضل امام الدین، ابوالفرح نظام الدین محمود۔
حروف پنجی کے استعمال، قواعد زبان اور علم بلاغت کے مباحث، اساتذہ کے کلام سے مثالوں کے ساتھ ہیں۔
☆ نستعلیق، گل حسین، بلا تاریخ، ۶ ورق۔

28. نان و حلوا (مثنوی)

شاعر: بہا الدین محمد عالمی (۹۵۳-۱۰۳۰ھ)
☆ نستعلیق، بلا تارخ، ورق ۱۶ اورق.

29. مجموعہ

۱. خلاصۃ الکیدانی (عربی)
☆ نستعلیق، محمد محسن، بلا تارخ، ورق ۲ب-۱۱الف.
۲. اکبریا
منسوب بہ سعدی شیرازی.
☆ نستعلیق، محمد محسن، ورق ۱۱ب-۱۹ب.

30. چہار گلزار

مصنف: ثاری. بفرمائش سرگورادولی (۱۷۷۰-۱۸۴۴ء) جو ۱۸۸۱ تا ۱۸۰۵ء ہندوستان میں مقیم رہا.
فارسی قواعد زبان پر ہے.
☆ نستعلیق، فقیر محمد بن حافظ غلام رسول خوشابی، ۱۵ اذیقعدہ ۱۲۷۷ھ، ۳۳ ورق.



حضرت خواجہ محمد سلیمان تونسوی اور مولانا محمد رمضان مہمی شہید

ڈاکٹر معین نظامی

پنجاب کی تاریخ میں اٹھارہویں اور انیسویں صدی عیسوی کا زمانہ سیاسی، معاشرتی، ثقافتی، دینی، عرفانی اور ادبی رجحانات و تعمیرات کے حوالے سے غیر معمولی اہمیت کا حامل ہے۔ اس زریں عہد میں ایسے متعدد جلیل القدر علماء، مشائخ، مصلحین اور اہل علم و ادب نے پنجاب کی سرزمین میں جنم لیا جن کے دور رس اور دیرپا فکری و عملی اثرات اس خطے کی تہذیب و معاشرت پر آج تک یہ خوبی محسوس کیے جاسکتے ہیں۔ حضرت مولانا محمد رمضان مہمی شہید (۱۱۸۳ھ/۱۷۹۱ء-۱۲۴۰ھ/۱۸۲۵ء) پنجاب کے ایک ایسے ہی عظیم علمی و روحانی فرزند ہیں۔ وہ اپنے دور کے مایہ ناز عالم دین، بلند پایہ صوفی، درویدل رکھنے والے مصلح، سرپا عمل مبلغ، کثیر التصانیف اہل قلم اور ہریانی اردو کے عظیم شاعر وادیب تھے۔ انھوں نے توفیق الہی کے سائے میں اپنی تحریر و تقریر کی اتنا صلاحیتوں سے بھرپور فائدہ اٹھایا۔ ان کے اسلاف کئی صدیوں سے عالم و عارف اور قاضی کے طور پر علاقے بھر میں معروف و مقبول چلے آئے تھے اور ان کے خوش نصیب خلائف میں بھی نسل در نسل علم و عرفان کی شمعیں فردزاں رہیں۔ پنجاب کے اس اہم صدیقی خانوادے کے بہت سے افراد بیسویں صدی میں علم پروری اور کتب دوستی میں بہت نمایاں ہوئے اور اعلیٰ سرکاری عہدوں پر بھی فائز رہے۔

موجودہ مشرقی پنجاب، بھارت کے علاقے رجنک، ہریانہ کے ایک قصبے ٹم سے تعلق رکھنے والے مولانا محمد رمضان شہید کے خاندانی پس منظر، شخصی احوال و کوائف، منشور و منظوم تصانیف اور دینی و اصلاحی خدمات کے بارے میں کئی معتبر کتابیں موجود ہیں جن میں سے مندرجہ ذیل کتب کا مطالعہ بہت مفید ہو سکتا ہے:

- ۱۔ روضۃ الرّمضان موسوم بہ تذکرۃ الرّمضان، عبدالغفور صدیقی، بہ اہتمام سید ابو محمد عطاء الحق، دہلی، پرنٹنگ ورکس، دہلی، ۱۹۱۵ء۔
- ۲۔ مآثر الاجداد، منظور الحق صدیقی، ۱۹۶۴ء۔
- ۳۔ ہادی ہریانہ، منظور الحق صدیقی، آئینہ ادب، لاہور، ۱۹۶۳ء۔

بدقسمتی سے مولانا محمد رمضان کے احوال و آثار اور خدمات کے ذکرِ جمیل پر مشتمل تمام تذکروں اور دیگر متعلقہ منابع میں ان کی زندگی کا ایک اہم روحانی پہلو نظر انداز ہو گیا ہے۔ حقیقت یہ ہے کہ اس تذکرے کے بغیر مولانا کے سوانح اور ان کے روحانی پہلوؤں کی تکمیل نہیں ہو سکتی۔ قطعیت سے نہیں کہا جاسکتا کہ مہمی خانوادہ یا مولانا کے سوانح نگار اس پہلو سے

☆ گرمانی مرکز زبان و ادب لمو، لاہور

آگاہی رکھتے تھے یا نہیں۔ ہو سکتا ہے یہ جہت ان کی نگاہوں سے اوجھل رہی ہو اور خفیہ ساہی سہی، یہ امکان بھی بہ ہر طور موجود ہے کہ اس حقیقت کو کسی نامعلوم مصلحت کے پیش نظر پردہ اخفا میں رکھا گیا ہو یا اسے اتنا اہم ہی نہ سمجھا گیا ہو کہ اس کا ذکر کیا جائے۔ یہ معاملہ مولانا محمد رمضان کا حضرت خواجہ محمد سلیمان تونسوی (۱۷۷۰-۱۸۵۰ء) سے ارادت اور معنوی استفادے کا ہے۔

مولانا محمد رمضان بھی نے دہلی کے خانوادہ ولی اللہی کے حضرت شاہ عبدالعزیز محدث دہلوی (۱۸۲۴ء) اور ان کے بھائی حضرت شاہ عبدالقادر سے علمی استفادہ کیا اور اس کے علاوہ انھوں نے سات بزرگوں سے روحانی کسب فیض کیا۔ انھوں نے سید محمد عبدالعظیم گیلانی لاہوری ثم پانی پتی (۱۸۱۲ء) سے سلسلہ قادریہ وہابیہ میں بیعت کی، حضرت غلام جیلانی صدیق رحمتی (۱۷۵۰-۱۸۲۰ء) سے قادری، چشتی، سہروردی اور مداریہ سلاسل طریقت میں بیعت کی اور وظائف و اوراد کی اجازت پائی مگر ان کے باقاعدہ خلیفہ نہیں تھے۔ انھیں گوباند، رچک کے حکیم غلام حسین سے چشتی صابری سلسلے کی اور حزب البحر کی اجازت بھی ملی۔ سید غلام قطب الدین فرخ آبادی نے انھیں قادری قلندری خلافت عطا کی۔ وحدت الوجود سے مولانا کی گہری دل چسپی حضرت فرخ آبادی ہی کا بچپن فیضان ہے۔ حضرت شاہ ارادت اللہ گیلوی نقشبندی نے انھیں ابوالعلائی خلافت و اجازت عنایت فرمائی۔ اس کے علاوہ انھوں نے حضرت شاکر خان دہلوی اور میر فتح علی شاہ دہلوی سے بھی فیض پایا!۔

حسن اتفاق سے مولانا محمد رمضان کی حضرت خواجہ محمد سلیمان تونسوی سے ارادت و فیض یابی کے بعض اہم شواہد چشتی نظامی تونسوی سلسلہ طریقت کے ایک اہم ماخذ مناقب المحبوبین^۲ میں محفوظ ہیں۔ اس کا سبب بھی یہ ہے کہ مناقب المحبوبین کے مصنف حضرت حاجی نجم الدین فاروقی سلیمانی (۱۸۱۹ء-۱۸۷۰ء) کو اپنے گھرے خاندانی روحانی روابط کی وجہ سے مولانا محمد رمضان اور ان کے خاندان سے نیاز مند اندول چسپی تھی۔ حاجی نجم الدین سلیمانی کے والد مکرم شیخ احمد بخش فاروقی حضرت شاہ ارادت اللہ نقشبندی کے مرید تھے۔ یہ وہی شاہ ارادت اللہ ہیں جنھوں نے مولانا محمد رمضان کو ابوالعلائی خلافت سے سرفراز کیا تھا۔ یوں حاجی نجم الدین سلیمانی کے والد ماجد مولانا کے پیر بھائی تھے۔ ۳ نجم الدین سلیمانی کے علاقے میں مولانا شہید کا دینی و روحانی رسوخ بھی خاصا تھا اور وہ گاہے بگاہے وہاں آتے جاتے رہتے تھے۔ اس کے علاوہ حضرت نجم الدین سلیمانی کے بڑے بھائی پیر شہاب الدین فاروقی مولانا شہید کے مرید اور خلیفہ بھی تھے^۴۔ خود حاجی نجم الدین سلیمانی کی رسم بسم اللہ بھی مولانا شہید نے انجام دی اور انھیں اپنی دعاؤں سے نوازا تھا^۵۔ اس بابرکت تعلق خاطر کے پیش نظر حضرت نجم الدین سلیمانی نے مولانا محمد رمضان سے متعلق روایات و مسموعات کو بہ طور خاص اپنی کتاب میں جگہ دی جن کے توسط سے پنجاب کی عرفانی تاریخ اور خانقاہ تونسہ شریف کا ایک اہم

پہلو محفوظ ہو گیا۔ اگر مناقب المحبوبین میں یہ ثقہ روایات شامل نہ ہوتیں تو یہ تاریخی حقائق کبھی سامنے نہ آسکتے۔
ذیل میں مناقب المحبوبین میں مذکور روایات بیان کی جاتی ہیں اور پھر ان کی روشنی میں کچھ نتائج کے استنباط کی کوشش کی جائے گی۔

حضرت حاجی نجم الدین سلیمانی لکھتے ہیں:

”مولوی دیدار بخش پاک بقی صاحب^۶ فرماتے تھے کہ ایک بار مولانا محمد رمضان بمبئی دہلی تشریف لائے اور کھرکی فراش خانہ کے قریب واقع محلہ کوچہ شاہ تارا میں واقع اپنے مرید عبداللہ شاہ کے مسجد میں ٹھہرے۔ میں نے ان کے اوصاف حمیدہ سن رکھے تھے اور مجھے ان کی زیارت کا بہت اشتیاق تھا۔ ایک دن میں ان کی زیارت کے لیے مذکورہ مسجد میں گیا اور ان کے حلقہٴ مجلس میں بیٹھ گیا۔ اس وقت کوئی مسئلہ زیر بحث تھا جو اب مجھے یاد نہیں ہے۔ جب میں نے بھی مسئلے کے جواب میں حصہ لیا تو مولانا نے مجھ سے مخاطب ہو کر فرمایا کہ آپ کن بزرگ کے مرید ہیں؟ میں نے عرض کیا کہ میں حضرت خواجہ سلیمان تونسوی کا مرید ہوں۔ یہ سن کر وہ فوراً سر و قد کھڑے ہو گئے، مجھے گلے لگایا اور فرمایا کہ ہم اور آپ پیر بھائی ہیں۔ آپ نے پہلے اپنا تعارف کیوں نہ کروایا کہ میں آپ کی تعظیم کے لیے کھڑا ہوا جاتا۔ پھر فرمایا کہ مجھے جیسا باطنی فیض اور فائدہ حضرت غوثِ زماں خواجہ سلیمان سے حاصل ہوا ہے، ویسا کسی اور سے نہیں ملا۔

مولف (نجم الدین سلیمانی) کہتا ہے کہ ایک روز میں تونسہ شریف میں اپنے پیر مرشد کی محفل عام میں حاضر تھا کہ مولانا محمد رمضان بمبئی کا ذکر چھڑ گیا۔ حضرت صاحب نے فرمایا کہ میاں محمد رمضان اچھے درویش تھے۔

اسی طرح میں حاجی بختاؤ صاحب^۸ کی زبانی سنا ہے کہ ایک بار وہ حضرت شیخ فرید الدین گنج شکر کے عرس پر حضرت تونسوی کے ہمراہ پاک پتھن گئے ہوئے تھے۔ وہاں میاں صاحب مولانا محمد رمضان بمبئی بھی تشریف لائے ہوئے تھے۔ جب وہ حضرت تونسوی سے ملاقات کے لیے آئے تو حضرت صاحب کسی درویش کو مولانا جی کی نشا—رح لمعات کا سبق دے رہے تھے۔ جب اس کے سبق میں یہ شعر آیا:

غیر ترش غیر در جہان کلداشت
لاجرم عین جملہ اشیا شد

(اس کی فیرت نے دنیا میں کوئی غیر نہ چھوڑا، تو وہ خود تمام اشیا کا عین بن گیا)

جب مولوی صاحب مرحوم نے یہ شعر سنا تو حضرت تونسوی سے کہنے لگے کہ یا حضرت، یہ شعر کس طرح ہے؟ دوبارہ ارشاد فرمائیے۔ حضرت تونسوی نے ان کی طرف پوری توجہ فرما کر وہ شعر دہرایا۔ حضرت نے اس وقت مولوی صاحب پر ایسی خاص نظر ڈالی کہ مولوی صاحب کو کوئی ہوش نہ رہا اور وہ دیر تک بے ہوش پڑے رہے۔ بعد میں جب ہوش

میں آئے تو زندگی بھر حضرت تونسوی کی اسی نگاہ خاص کے احسان مند رہے اور فرمایا کرتے تھے پیر پٹھان کی ایک نظر نے مجھ پر جو اثر کیا ہے اور فیض پہنچایا ہے، وہ مجھے کہیں اور سے نہیں ملا۔

مولوی دیدار بخش پاک پتی بیان کرتے تھے کہ پاک پتن میں مولانا محمد رمضان پر حضرت تونسوی کی خاص نظر کی یہ روداد میں نے بالکل اسی طرح قاضی غلام محمد فتح آبادی^۹ سے بھی سنی ہے جو مولانا مرحوم کے مرید تھے۔ انھوں نے مجھے یوں بتایا کہ میں پاک پتن کے اس سفر میں اپنے پیر کے ہمراہ تھا۔ جب حضرت تونسوی نے میرے پیر پر خاص توجہ ڈالی تو اس وقت میں بھی وہیں حلقے میں بیٹھا ہوا تھا۔ مولانا بھی کچھ گھڑیاں بے ہوش رہے۔ بعد میں انھوں نے حضرت تونسوی سے ارشاد پایا اور فیضان حاصل کیا۔ حضرت تونسوی نے انھیں فرمایا کہ آپ چند روز میری صحبت میں رہیے۔ مولانا نے عرض کیا کہ ابھی تو میری وطن واپسی ضروری ہے اور مجبوری درپیش ہے۔ ان شاء اللہ پھر کبھی حاضر خدمت ہو کر چند روز حضور کی صحبت میں رہوں گا۔ آخر حضرت تونسوی نے انھیں اجازت دے دی اور وہ اپنے وطن پہنچ گئے۔

مولوی دیدار بخش کہتے تھے کہ جب مولانا، حضرت تونسوی سے رخصت ہو کر دہلی پہنچے تو نواب الہی بخش خان^{۱۰} نے انھیں ایک ہزار روپے نذر پیش کی۔ جب انھیں کھلا سفر خرچ مل گیا تو انھوں نے حج پر جانے کا ارادہ کر لیا اور حضرت تونسوی کی خدمت میں معذرت نامہ لکھا کہ ابھی تو میں نے حج کا پختہ ارادہ کر لیا ہے، ان شاء اللہ تعالیٰ جب واپس آؤں گا تو آپ کی خدمت میں حاضری دوں گا۔ حضرت تونسوی نے جوابی خط کچھ یوں بھجوایا:

اے قوم بہ حج رفتہ کجائید کجائید

معشوق ہمیں چاست ، بیائید بیائید

(اے حج پر گئے ہوئے لوگو، کہاں ہو کہاں ہو، معشوق تو یہیں ہے، چلے آؤ چلے آؤ)

آپ نے یہ بھی لکھا کہ آپ کے حق میں حج پر جانے کے یہ جائے یہاں آنا بہتر ہے:

(وہ راستہ کیسے کی طرف لے جاتا ہے اور یہ راستہ محبوب کی طرف)

لیکن مولانا نے حضرت کے خط پر عمل نہ کیا اور حج پر روانہ ہو گئے۔

مولوی دیدار بخش صاحب نے مجھے بتایا کہ انھیں حضرت شاہ حافظ محمد علی خیر آبادی^{۱۱} نے بتایا، جو حضرت تونسوی کے اکابر خلفا میں سے تھے کہ جب میں حج کے سفر سے واپس آیا اور جہاز سے اترتا تو مولوی محمد رمضان صاحب اس وقت جہاز پر سوار ہو رہے تھے۔ انھوں نے مجھے دیکھا تو بہت ادب و احترام سے پیش آئے اور کہنے لگے کہ حضرت تونسوی نے مجھے حج کے سفر سے منع کیا تھا مگر مجھ پر روضہ رسول کی زیارت کا شوق غالب تھا، اس لیے نکل پڑا ہوں۔ اب آپ میری اس کوتاہی پر مجھے معافی دلانے کا وسیلہ بنیں اور میری طرف سے حضرت کی خدمت میں معذرت کریں کہ مجھ سے بہت گستاخی ہوئی

ہے کہ میں حضرت کی مرضی کے بغیر حج پر جا رہا ہوں۔

حضرت خیر آبادی نے فرمایا کہ جب میں سنگھو (تونہ) شریف میں حضرت تو نسوی کی خدمت میں پہنچا تو میں نے مولانا نمبھی کی طرف سے معذرت پیش کی۔ اس پر حضرت نے فرمایا کہ اللہ تعالیٰ کا جو حکم تھا، وہ ہو چکا، تقدیر کا لکھا پورا ہوا۔

مؤلف کہتا ہے کہ جب حضرت مولانا نمبھی حج سے واپسی پر مندسور^{۱۲} پہنچے تو رافضیوں کے ہاتھوں شہادت اکبر پائی

۱۳۔

مولوی دیدار بخش نے مجھ کو مؤلف کو بتایا کہ مولوی محمد بخش قوم بھڈو سکندہ اہرواں^{۱۴} حضرت مولانا محمد رمضان نمبھی کے مرید تھے۔ انھوں نے مجھے بتایا کہ میں ایک بار اونچی آواز میں ذکر کر رہا تھا کہ ایک مجذوب نے مجھے منع کیا۔ جب میں نہرکا تو اس نے مجھ پر یوں تصرف کیا کہ ذکر جبر کے وقت میری زبان بالکل بند ہو جاتی۔ جب کہ عام بات چیت کے وقت میری آواز بے تکلف نکل آتی۔ بس ذکر جبر کرنے لگتا تو زبان بستہ ہو جاتا۔ چوں کہ میں نے سن رکھا تھا کہ میرے مرشد کو بھی حضرت تو نسوی سے فیض ملا ہے، اس لیے میں بھی اپنی بیماری کے علاج کے لیے سنگھو میں حضرت کی خدمت میں حاضر ہوا۔ میں حضرت تو نسوی کے خلیفے حضرت مولانا شرف الدین اہروانی^{۱۵} کے ذریعے حاضر ہوا اور انھی کی معرفت عرض کی کہ حضور والا میرے مرشد کو بھی جناب سے فیض ملا ہے، میں انھی کا مرید ہوں اور علاج کے لیے حاضر ہوا ہوں۔ میں نے مجذوب کا سارا واقعہ بیان کر دیا۔ حضرت نے فرمایا کہ چلو ذکر جبر کرو۔ میں نے ذکر شروع کیا تو آواز نکل آئی۔ اس کے بعد حضرت نے فرمایا کہ جاؤ اور اس مجذوب کے سر پر کھڑے ہو کر اونچی آواز میں ذکر کرو، اگر وہ مر گیا ہو تو اس کی قبر پر بیٹھ کر ذکر جبر کرو۔ جب میں تونہ شریف سے گھر لوٹا تو وہ مجذوب ایک دو منزل دور میرے استقبال کے لیے آیا اور کہنے لگا: تمہارے پیر تمہاری مدد کو پہنچے ہیں۔ اب تم دو جہاں کے بادشاہ کا حکم لے کر آئے ہو۔ میرا تصرف تم پر کام نہیں کرے گا۔

مولوی محمد بخش جب تک اس ہستی میں رہے، وہ مجذوب ان کا پائی بھرنے کی خدمت بجالاتا رہا اور وہ پیلے کی طرح ذکر جبر کرتے رہے^{۱۶}۔

ان روایات کی روشنی میں کچھ نتائج بڑی وضاحت سے سامنے آتے ہیں:

- ۱۔ تمام روایات کے راوی معلوم اور معتبر افراد ہیں، اس لیے بدظہران کے بیانات میں شک و تردید کی کوئی وجہ نظر نہیں آتی۔
- ۲۔ تمام واقعات کی تاریخی و سماجی تطبیق مسلم ہے اور ان میں عدم مطابقت کا کوئی حوالہ نہیں ہے۔ اس سے ان روایات کی ثقاہت میں اضافہ ہوتا ہے۔

- ۳- راویوں میں جائزین کے مریدین اور خلفا شامل ہیں یعنی حضرت تونسوی اور مولانا مہدی دونوں کے مرید اور غلطیے۔ ایسا نہیں ہے کہ راویوں کا تعلق صرف خانقاہ تونسہ شریف سے ہو۔
- ۴- حضرت خواجہ محمد سلیمان تونسوی سے مولانا محمد رمضان مہدی شہید کا کسب فیض، کم از کم ایک ملاقات اور جائزین کا ایک دوسرے کے نام کم از کم ایک خط ثابت ہے۔ یقیناً یہ روابط زیادہ رہے ہوں گے جو سر دست سامنے نہیں ہیں۔
- ۵- دونوں حضرات کا یہ تعلق حضرت تونسوی کے وابستگان طریقت میں بھی معروف تھا اور مولانا مہدی کے عقیدت مند بھی اس سے بخوبی آگاہ تھے۔
- ۶- دونوں بزرگوں کے خلفا اور مریدین بھی زیادہ تر ایک دوسرے کو جانتے پہچانتے اور اسی روحانی تعلق کی بنیاد پر باہم رابطہ رکھتے تھے۔
- ۷- حضرت تونسوی نے مولانا مہدی کی صفت درویشی کی تحسین کی ہے اور ان کی بلند معنوی استعداد کے پیش نظر آپ انھیں اپنی صحبت میں رکھ کر مزید مستفیض فرمانا چاہتے تھے۔
- ۸- مولانا مہدی کو یہ احساس دامن گیر رہا کہ ان سے منشاء حضرت تونسوی کی تعمیل و تکمیل میں کوتاہی سرزد ہوئی اور انھوں نے اس سلسلے میں عذرخواہی کی نیاز مندانہ کوشش کی۔
- ۹- پاک چین والے واقعے کے پیش نظر بجا طور پر کہا جاسکتا ہے کہ مولانا مہدی کے ذوق وحدۃ الوجود اور اس کے مشربی غلبے میں فیضان سلیمانی شامل ہے۔
- ۱۰- مولانا مہدی کے روحانی اساتذہ اور مرشدین کی فہرست میں حضرت خواجہ محمد سلیمان تونسوی کا نام نامی بہت نمایاں طور پر شامل رہنا چاہیے۔

حواشی و منابع

- ۱- ہادی، ہریاناہ، منظور الحق صدیقی، لاہور، ۱۹۶۳ء، ص: ۲۷۲۳۳۔
- ۲- دبستان تونسہ کے رجال و معارف کے سلسلے میں مناقب المحبوبین کی اہمیت کے لیے دیکھیے: مناقب الحوبین ایک اہم چشتی مجموعہ ملفوظات، معین نظامی، اورینٹل کالج میگزین، اورینٹل کالج، پنجاب یونیورسٹی، لاہور، ۳/۱۵۸، ۲۰۱۰ء، ص: ۹۹۷۸۷۔
- ۳- مناقب المحبوبین، حاجی نجم الدین سلیمانی، مطبع محمدی، دوسری اشاعت، لاہور، ۱۸۹۴ء، ص: ۳۶۲۔

- ۴۔ مناقب المحبویین، ص: ۳۶۲؛ ہادی ہریانہ، ص: ۱۵۲۔
- ۵۔ مناقب المحبویین، ص: ۳۶۲۔
- ۶۔ مولوی دیدار بخش پاک پتی حضرت خواجہ محمد سلیمان تونسوی کے عزیز مرید اور مناقب المحبویین راویوں میں نمایاں۔
- ۷۔ عبداللہ شاہ درویش: موضع مگالہ کے کاستھ تھے۔ مولانا محمد رمضان کے ہاتھ پر اسلام قبول کیا۔ ان کے مشہور خلفا میں میر اشرف علی، میر ہاشم علی دہلوی، حاجی نور محمد کابنوری اور میاں لال شاہ ریواڑی والے تھے، ہادی ہریانہ، ص: ۱۵۰۔
- ۸۔ حاجی بختاورد حضرت خواجہ محمد سلیمان تونسوی کے مرید اور مناقب المحبویین کے اہم راوی۔
- ۹۔ قاضی غلام محمد فتح آبادی مولانا محمد رمضان کے مرید و خلیفہ تھے، ہادی ہریانہ، ص: ۱۵۲۔
- ۱۰۔ نواب الہی بخش خان ریاست لوہارو کے نواب خاندان کے ممتاز فرد، مرزا غالب کے سر، چشتی نظامی فخری سلسلے میں مرید، شاعر بھی تھے، معروف تخلص تھا، دیوان معروف مطبوعہ ہے۔
- ۱۱۔ حضرت شاہ محمد علی خیر آبادی (م ۱۲۶۶ھ) حضرت خواجہ محمد سلیمان تونسوی کے معروف خلفا میں سے تھے۔ ان کا مفصل ذکر خیر تاریخ مشائخ چشتیہ از خلیفہ احمد نظامی میں ملاحظہ کیا جاسکتا ہے۔
- ۱۲۔ مندسود، مالوا، مدھیہ پردیش، بھارت کا ایک قدیم شہر۔
- ۱۳۔ مولانا کی شہادت ۲۸۔ جمادی الاول ۱۲۳۰ھ ۱۸۱۷۔ جنوری ۱۸۲۵ء کو واقع ہوئی۔ ہادی ہریانہ، ص: ۱۳۳۔
- ۱۴۔ مرید کوائف نہیں مل سکے۔ البتہ ہادی ہریانہ، ص: ۱۵۱ پر میاں حاجی خدا بخش سکنتہ اہرواں ضلع حضار کا نام ملتا ہے۔
- ۱۵۔ مولوی شرف الدین اہروانی حضرت خواجہ محمد سلیمان تونسوی کے مرید و خلیفہ، بارہ برس تونسہ میں حاضر خدمت رہے، ان کا سلسلہ طریقت جاری ہے۔ مناقب المحبویین اردو ترجمہ مولانا ذوالفقار علی ساقی، تونسہ شریف، ۲۰۱۸ء، حواشی، ص: ۵۳۰۔
- ۱۶۔ مناقب المحبویین (فارسی) ص: ۲۸۳ تا ۲۸۵، مناقب المحبویین (اردو ترجمہ) ص: ۲۰۸ تا ۲۰۵۔

☆☆☆

امیر حزب اللہ سید محمد فضل شاہ جلال پوری کے نو دریافت مکتوبات

حسن نواز شاہ ☆

مغربی پنجاب میں ضلع جہلم کا ایک قصبہ جلال پور شریف متعدد حوالوں سے عالم گیر شہرت کا حامل رہا ہے۔ البتہ اس قصبے کی تشہیر کا اولین اور غالب حوالہ سلسلہ عالیہ چشتیہ نظامیہ کی ایک خانقاہ ہے جس کے موسس سید غلام حیدر علی شاہ جلال پوری (۳ صفر ۱۲۵۷ھ/ ۱۳۲۶ء/ ۲۶ اپریل ۱۸۳۸ء - ۷ جولائی ۱۹۰۸ء) تھے۔ سید غلام حیدر علی شاہ کی زندگی میں یہ خانقاہ علم و ادب اور عرفانیت کا ایک بڑا مرکز بن گئی تھی۔ بانی خانقاہ کی خدمات کے حوالے سے شاد فاروقی رقم طراز ہیں:

”خواجہ سید غلام حیدر علی شاہ جلال پوری..... نے خانوادہ چشتیہ کی مخصوص روایات کے مطابق شریعت و طریقت کے نفاذ اور اشاعت دین کے سلسلہ [سلسلے] میں نمایاں خدمات سر انجام دیں۔ استغنا، استقامت اور صبر و ضبط میں آپ لاثانی تھے۔ آپ کے انھیں نمایاں اوصاف نے آپ کو فخر و معرفت کی دنیا میں وہ بلند مقام عطا کیا تھا کہ جس کی مثال اگر ناممکن نہیں تو محال ضرور ہے۔ ہزاروں جہاد پریم پیشہ لوگوں نے آپ کے دستِ حق پرست پر توبہ کی، سینکڑوں فاسق و قاجر انسانوں نے آپ کے فیضِ صحبت سے استفادہ کر کے دین داری و تقویٰ کی زندگی اختیار کر لی کئی ڈاکو، چوروں اور بدکاروں کی آپ کی نظر کیما اثر نے ولی کامل بنا دیا؛“ (۱)

امیر حزب اللہ سید محمد فضل شاہ جلال پوری (۳ نومبر ۱۸۹۴ء - یکم دسمبر ۱۹۶۶ء)، انھیں سید غلام حیدر علی شاہ کے پوتے نیز خانقاہ کے سچادہ نشین تھے۔ انھوں نے احیائے دین اور مسلمانانِ ہند کی اصلاح و تنظیم کے لیے ۳۰ نومبر ۱۹۲۷ء کو ”حزب اللہ“ کے نام سے ایک تحریک کا آغاز کیا اور مسلسل اکتیس سال مسلمانوں کی اصلاح و فلاح نیز سیاسی شعور کی بے داری کے لیے کوششیں کرتے رہے۔ وہ سارا سال مختلف علاقوں کا دورہ کرتے اور حزب اللہ کے تبلیغی و تربیتی اجتماعات سے خطاب فرماتے۔ (۲) اصلاحِ رسوم کے حوالے سے ان کے کئی کتابچے ان کی زندگی میں شائع ہوئے۔ وہ بہ ذریعہ خط و کتابت بھی اپنے وابستگان نیز حزب اللہ کے اراکین سے رابطے میں رہتے اور وقتاً فوقتاً انھیں خط بھیجتے رہتے تھے۔ امیر حزب اللہ نے اپنی زندگی میں ہزاروں خط تحریر کیے، مگر اب تک ان کے مکتوبات کا کوئی مجموعہ یا انتخاب شائع نہیں ہو پایا۔ مولف امیر حزب اللہ کی تحقیق کے مطابق انھوں نے اپنا پہلا خط ۱۸ نومبر ۱۹۰۲ء کو یہ عمر آٹھ سال اپنے استادِ گرامی کو لکھا تھا۔ (۳) راقم الحروف کو کئی سال قبل ان کے دس عدد مکتوبات، حزب اللہ کی مرکزی شوریٰ کے رکن اور قدیم کارکن سردار راجا کرم خان کے نبیرہ راجا برکات احمد سے میسر آ گئے تھے۔ بعد ازاں ایک اور خط مولوی میر غلام مصطفیٰ کے نام بھی دستِ یاب ہوا اور یوں ان کے کل گیارہ عدد مکتوبات راقم الحروف کے پاس جمع ہو گئے، جنہیں ذیل میں پیش کیا جا رہا

☆ محمد و ماہیمرجان لائبریری، خوالی۔ گوجران

(۲)

تخصیص گوجرخان میں ایک کثیر تعداد بانی خانقاہ کے دامن سے وابستہ رہی ہے۔ ان کے اولین خلفا میں سے مولانا محمد حسین قریشی (م: ۱۱۹۰ اگست ۱۹۵۳ء، بہنیر کسوال) اور قاضی خان محمد چشتی (م: ۹ ذی قعدہ ۱۳۵۰ھ / ۱۷ مارچ ۱۹۳۲ء، موہڑہ امین) کا تعلق گوجرخان سے تھا۔ مولانا محمد حسین پنجابی زبان کے قادر الکلام شاعر تھے، ان کے درج ذیل شعری مجموعے: گلزارِ حیدری، ارتحالِ حیدری یعنی فراقِ حیدری اور مدحِ خولجہ غلام حیدر علی شاہ جلال پوری متعدد بار شائع ہوئے۔ (۳) ایسے ہی گوجرخان شہر کے پنجابی شاعر حکیم شاہ ولی چشتی (مدفون: جھنڈا / گوجرخان) کی نسبت بیعت بھی سید غلام حیدر علی شاہ سے تھی۔ اپنے شیخ کے مناقب پر مشتمل ان کا اولین شعری مجموعہ: نعتِ گنجینہ حیدری، مطبع گلشن پنجاب راول پنڈی سے ۱۹۱۳ء کو شائع ہوا۔ اس مجموعے کے آخر میں ان کے دیگر مجموعوں: نصائحِ مخلوقات، سی حرفی مع بارہ ماہ نور الدین اور گلہ سہ نصیحت کے اسما درج ہیں۔ (۵) اسی طرح موضع نزائی کے مقبول پنجابی شاعر بھاگ خان (م: ۱۱۵ اپریل ۱۹۷۰ء) بھی انہی کے دست گرفتہ تھے۔ بیس ویں صدی کے ابتدا میں جب طاعون کی وبا آئی تو ان کا یہ مصرع کچھ اس طور زبان زد عام ہوا کہ اب اس علاقے میں یہ مصرع ضرب المثل کی حیثیت اختیار کر چکا ہے:

مارے آپ تے نام طاعون والا چوہے سدا ہر مکان اندر بھاگ خان کا ایک مجموعہ: سی حرفی و باران ماہ مع حال زمانہ در حال زناہ و دیگر غزلیات، ۱۳۳۵ھ کو سراج المطالع جہلم سے طبع ہوا تھا۔ (۶)

گوجرخان سے علمائے کرام کی بھی ایک بڑی تعداد بانی خانقاہ کی دست گرفتہ تھی، ان علما میں سے کئی مصنف، کاتب اور شاعر ہوئے ہیں۔ ذیل میں ان کے اسمائے گرامی درج کرنے پہ اکتفا کیا جاتا ہے: میاں برہان الدین قریشی (م: ۲۸ رجب ۱۳۳۸ھ / ۳۰ دسمبر ۱۹۲۹ء، میانہ پورگی)، قاضی تحصیل گوجرخان قاضی محمد عالم (۱۸۷۳-۱۶ جولائی ۱۹۶۳ء، میانہ صحرائ)، مولانا عبد الحق فریالوی، مفتی محمد یوسف فریالوی (م: ۲۰ مئی ۱۹۳۲ء، فریال)، مفتی محمد فاضل (م: ۲۳ نومبر ۱۹۳۶ء، مسہ کسوال)، مولانا عباس علی قریشی (م: ۷ محرم ۱۳۷۰ھ / ۱۹ اکتوبر ۱۹۵۰ء، موہڑہ نگیال)، قاضی محمد زمان گوڑھوی (گوڑھا)، قاضی محمد شریف قریشی (م: ۲۳ دسمبر ۱۹۶۲ء، بھنیر کسوال)، مولانا محمد اسماعیل (م: ۴ جنوری ۱۹۳۷ء / ۲۰ شوال ۱۳۵۵ھ، بھلیسر)۔ (۷)

امیر حزب اللہ کی سجادہ نشینی کے زمانے میں گوجرخان سے خانقاہ اور حزب اللہ کے وابستگان کی تعداد میں خاصا اضافہ ہوا۔ تحصیل کے رہنمایاں گانویں تحریک کے کامیاب اجتماعات منعقد ہوئے، جن میں امیر حزب اللہ بہ نفس نفیس شریک ہوتے رہے۔ ڈاکٹر عبدالغنی (۲۵ جنوری ۱۹۱۰-۳۰ فروری ۱۹۸۹ء) نے اپنی تالیف: امیر حزب اللہ میں ایسے تمام مقامات کی فہرست دی ہے، جہاں جہاں اجتماعات کا انعقاد ہوتا رہا۔ (۸) امیر حزب اللہ اپنے دست گرفتہ قاضی احمد دین ولد حافظ الحدیث قاضی ضیاء اللہ (م: ۲۰ صفر ۱۳۶۳ھ / ۱۵ فروری ۱۹۴۳ء، کوئٹہ / گوجرخان) کی وفات پر بھی خود تشریف لائے اور ان کا جنازہ پڑھایا۔ (۹) یوں ہی موضع رجوعہ کے پنجابی شاعر مولوی غلام رسول مسکین (م: ۱۰

محرم ۱۳۸۸ھ/۱۸ اپریل ۱۹۶۸ء) بھی امیر حزب اللہ سے بیعت نیز حزب اللہ کے نہایت سرگرم کارکن تھے۔ انھوں نے درج ذیل مضمون کتابچے تحریک کے فروغ اور پیران سلسلہ کی شان میں تحریر کیے: برکات حزب اللہ، گلستان فضل شاہ (حصہ اول)، گلستان فضل شاہ (حصہ دوم)، گلستان فضل شاہ (حصہ سوم)، کرامات حیدری مع معجزات محمدی، جھوک حیدری مع مسکین دادورنگہ چرچہ، بانج حیدری کی ایک بھولی ہوئی بلبل، فرمان حیدری مع عشق نبی (۱۰)

(۳)

سر دار راجا کرم خان بہ مقام سو دبھڑانہ (تحصیل گوجر خان) راجا حیدر خان کے ہاں راج پوت برادری میں پیدا ہوئے۔ مڈل پاس کرنے کے بعد ہند برطانوی فوج میں ملازم ہو گئے اور بہ بطور رسال دار رٹائر ہوئے۔ اپنے وقت میں دہلی پنجابتی نظام کے تحت وہ اپنے علاقے کے سرخیچ تھے۔ ان کی نسبت بیعت امیر حزب اللہ سر سید محمد فضل شاہ سے تھی۔ وہ اپنے شیخ کے نہایت مقرب مریدوں میں سے تھے نیز حزب اللہ کی مرکزی شوٹی کے رکن بھی۔ تحصیل گوجر خان میں حزب اللہ کے فروغ نیز اجتماعات کے انعقاد میں سب سے زیادہ انہی کا عمل دخل رہا۔ ۹ فروری ۱۹۵۸ء کو انھوں نے وفات پائی اور موضع سو دوس ہی ان کی تدفین عمل میں لائی گئی۔ امیر حزب اللہ ان کی وفات پہ تعزیت کے لیے خصوصی طور پر ان کے اخلاف کے ہاں تشریف لائے۔ (۱۱) ان کی زندگی کا ایک روشن پہلو ان کی غربا پروری نیز تعلیم کی اہمیت و افادیت کا احساس تھا۔ مولوی محمد جی (ہیڈ ماسٹر سرکاری مڈل سکول دیوی) کے نام ان کے ایک دستی رفقے سے ان کی طبعی حساسیت نیز ایک قابل تقلید جہت پر روشنی پڑتی ہے۔ ذیل میں اس رفقے سے ایک اقتباس نقل کیا جاتا ہے:

”حاملی رقعہ ایک غریب آدمی ہے اور اس کے ہر دوڑے کے سکول دیوی میں یعنی آپ کے پاس تعلیم پار ہے ہیں اس کو فیس ادا کرنے کی طاقت نہیں۔ اگر آپ مہربانی کریں تو یہ تعلیم دلا سکتا ہے۔ ورنہ تو تعلیم حاصل کرنے سے رہ جائیں گے۔ اور یہ قانون سے جو غیر زراعت پیشہ ہے مگر گزارا وقت زمین داری پر ہے۔“ (۱۲)

راجا جہاں داد خان ۱۸۸۳ء کو راجا فرمان علی خان کے ہاں بہ مقام سو دبھڑانہ راجپوت برادری میں پیدا ہوئے۔ وہ سر دار راجا کرم خان کے بھانجے نیز داماد تھے۔ پرائمری تک تعلیم کے حاصل کرنے کے وہ بعد ہند برطانوی فوج میں بھرتی ہو گئے اور بطور صحیح دار ملازمت سے سبک دوش ہوئے۔ ان کی نسبت بیعت امیر حزب اللہ سے تھی۔ وہ اپنے شیخ کے نہایت قابل اعتماد مریدین میں سے تھے اور ایک عرصہ اپنے شیخ طریقت کے برادر خرد نواب سر سید محمد مہر شاہ (۱۸۹۰-۲۹ دسمبر ۱۹۸۸ء) کی زمینوں کے نگران رہے۔ ۱۹ مارچ ۱۹۷۸ء کو ان کی وفات ہوئی اور موضع سو دوس ہی ان کی آخری آرام گاہ ہے۔ (۱۳) امیر حزب اللہ کا ان کے نام ایک ہی مکتوب اب تک سامنے آیا ہے۔

مولوی میر غلام مصطفیٰ انداز ۱۸۸۸ء میں جناب شاہ ولی کے ہاں بہ مقام ڈھوک میاں عبدالوہاب داخلی موضع دیوی (تحصیل: گوجر خان) مغل حیاں برادری میں پیدا ہوئے۔ موضع دیوی سے پرائمری تک تعلیم حاصل کی اور خالصہ ہائی سکول سکھو (گوجر خان) سے مڈل کا امتحان پاس کیا۔ بعد ازاں نارل سکول گجرات سے تدریس کا خصوصی کورس کر کے ٹککہ تعلیم میں ملازمت اختیار کی۔ دیوی تعلیم کے ساتھ ساتھ وہ دینی علوم سے بھی آراستہ تھے۔ ان کی نسبت بیعت سلسلہ

سہروردیہ غزنویہ کے شیخ طریقت میر سید محمد احمد صدیق متخلص بہ قائل شاہ اجمیری ثم لکھنؤی (۱۴ جنوری ۱۸۵۵ء - ۹ دسمبر ۱۹۵۰ء، کراچی) سے تھی۔ وہ بہ یک وقت عالم، ماہر تعلیم، مناظر اور مصلح تھے۔ انھوں نے اپنے علاقے میں تعلیم کے فروغ نیز مذہبی و سماجی اصلاحات کے لیے نہایت قابل قدر خدمات سر انجام دیں۔ امیر حزب اللہ سے بھی ان کا استفسار اپنے علاقے میں راتج غیر ضروری رسومات کے حوالے سے تھا۔ ۷ دسمبر ۱۹۵۰ء کو انھوں نے وفات پائی اور ڈھوک میاں عبدالوہاب میں ہی ان کی تدفین عمل میں لائی گئی۔ (۱۴) امیر حزب اللہ کا ان کے نام ایک ہی مکتوب اب تک دریافت ہوا ہے۔

(۴)

امیر حزب اللہ کے نو عدد مکتوبات سردار راجا کرم خان کے نام ہیں۔ پہلا مکتوب ۱۲ اگست ۱۹۳۳ء کو تحریر کیا گیا اور نواں ۷ مارچ ۱۹۵۰ء کو ساتوں خطوط جلال پور سے بھیجے گئے مکتوب الیہ کو آٹھ مکتوبات میں محبت مجلس اور ایک میں فدائے اسلام و جان نثار ملت کے طور مخاطب کیا گیا ہے۔ مکتوب الیہ کے نام کے ساتھ: زاد محبہ، کثر اللہ، مشکم و صلح بالکم، زاد مجہد، سلمہ، اللہ کریم ہر نیک کام میں آپ کے مددگار ہوں اور زاد لطفہ، جیسے دعائے کلمات لکھے گئے ہیں۔ مکتوبات میں کئی امور زیر بحث آئے ہیں بالخصوص دوسرے مکتوب میں مسجد شہید گنج لاہور کے سانچے اور مسلمانان ہند کی صورت حال پر کلام کیا گیا ہے۔ اسی طور ساتویں خط میں قیام پاکستان کے تناظر میں گفت گوئی گئی ہے۔ یہ مکتوبات سردار کرم خان کے نمبرہ راجا برکات احمد کے پاس محفوظ تھے۔ ۱۵ اگست ۲۰۰۶ء کو تمام مکتوبات انھوں نے راقم الحروف کو دے دیے اور اب یہ مکتوبات خدمت ماہر جان لاہوری خاں میں محفوظ ہیں۔

امیر حزب اللہ کا ایک خط راجا جہاں داد خان کے نام ہے۔ یہ خط ۱۲ جمادی الآخر ۱۳۶۳ھ [۱۹۴۳ء] کا مکتوب ہے اور جلال پور سے بھیجا گیا۔ امیر حزب اللہ نے اپنے خط میں انھیں کچھ یوں مخاطب کیا ہے: محبت مجلس جہانماد خان صاحب سلمہ راجا جہاں داد جوں کہ ایک عرصہ امیر حزب اللہ کے برادر خرد نواب سرمر شاہ کی زمینوں کے نگران رہے، پس مکتوب ہذا اسی سلسلے میں لکھا گیا۔ یہ خط بھی اب خدمت ماہر جان لاہوری میں محفوظ ہے۔

امیر حزب اللہ کا ایک اور مکتوب مولوی میر غلام مصطفیٰ کے نام ہے۔ مکتوب پر گوتارخ درج نہیں لیکن یہ مکتوب ۱۹۳۳ء کا ہے، کیوں کہ مکتوب الیہ نے ۱۹۳۳ء میں درج ذیل استخفا اس وقت کے علما و مشائخ بہ شمول امیر حزب اللہ کو بھیجا تھا:

”کیا فرماتے ہیں علمائے دین و مقتدان شرع متین اندر میں مسئلہ کہ مردے/ میت کے ساتھ غلہ و نقدی، چاول، شیرینی، قرآن شریف وغیرہ قبرستان تک لے جانا، وہاں موجودہ امام مساجد کا دائرہ [دائرے] میں بیٹھ کر اس مال کا حلیہ (چکر دینا) کرنا؛ زان بعد اس مال کو اپنے درمیان یا دیگر ملاؤں کے درمیان تقسیم کرنا کیا ہے؟ یہ بھی خیال رہے کہ میت کے جنازہ [جنازے] کے لیے جس جس دیہات کو بلایا جاتا ہے انہی دیہات کے امام مساجد کے مابین یہ اسقاط تقسیم ہوتا ہے۔ خواہ وہ افراد موجود ہوں یا نہ ہوں، ان کا حق قرار دیا جاتا ہے۔ اچانک کوئی مولوی یا ان دیہات کے علاوہ کا باشندہ موجود ہے اور وہ طلب کرے تو کہا جاتا ہے کہ تمہیں بلایا گیا ہے؟ جواب، نہیں، نہیں، پس نہیں۔

۲- میت کے گھروالوں کو ان تمام ذکور و اثنا کو جو اسی دن تعزیت کے لیے آتے ہیں یا آئی ہیں، میت کے گھر سے طعام کھلانا شرعاً جائز ہے یا ناجائز؟

فریق اول: شرع میں ان کے جواز کی کوئی معتبر سند نہیں، لہذا ناجائز نہیں۔

فریق ثانی: مدت مدید سے یہ رسم جاری ہے، آبا و اجداد نے بھی کی، [سو] ان کی پیروی ہمارا فرض عین ہے، تا وقتیکہ ان کے ناجائز ہونے کی شرعی معتبر سند پیش نہ کرو۔

۳- ہمارے خویش و اقارب جو دور و نزدیک سے آتے ہیں، ان کو کھانا کیوں نہ دیں، جب کہ ان کے گھروں سے کھا کے آتے ہیں؟ جیسا فریق اول مدلل ثبوت پیش کر کے یقین دلاتے ہیں تو کہتے ہیں چلو اس گھر نہ سہی تو دوسرا رشتہ دار کھانا دے تو کیا ہرج ہے؟

فریق اول: اس کا جواب یہ دیتا ہے کہ اگر وہ کھانا ان تمام ذکور و اثنا کو جو تعزیت کے لیے آتے ہیں، خواہ عزیز ہوں یا غیر عزیز (آبادی کے جملہ مسلمان) دیناً قطعاً ناجائز ہے، کیوں کہ یہ فعل استحکامت [استقامت] پکڑ کر خراب و امرا سب پر یکساں طور پر حاوی ہو جائے گا میت کے غریب ورثا کے مہمانوں کو سب برادری کا دوسرا آدمی کھانا کھلائے گا تو جب اس کے گھر موت واقع ہوگی تو وہ بھی خواہاں ہوگا کہ وہ غریب رشتہ [رشتے] دار آج [ان] مہمانوں کو کھانا کھلائے، نہ کھلانے کی صورت میں مطعون ٹھہرایا جائے گا تو فریق اول ان جملہ قباحتوں اور دشواریوں کو پیش نظر رکھتے ہوئے بہ زبان حق صدا بلند کرتا ہے کہ اس دن سوائے ان مہمانوں کے جو میت کے قریب قریبی رشتہ دار ہوں، ان کی موجودگی بہ وقت تجھیر و تکفین ضروری ہو اور وہ دور کے رہنے والے ہوں اور بعد [از] جنازہ گھر نہ جاسکتے ہوں؛ میت کے گھر سے کھانا جائز ہے لیکن اس کے لیے بھی گھروالوں کو خاص اہتمام کرنا پڑتا ہے۔

ضروری گزارش:

۱- اس علاقہ [علاقے] میں امام مسجد کو کوئی تنخواہ نہیں دی جاتی، نہ ہی گانو والوں کی طرف سے کوئی خاص معاش مقرر ہے۔

عموماً کاشت کاری اور بعض دیگر ذرائع سے روٹی کما کر کھاتے ہیں، ان ملاؤں کو اسقاط دینا جائز ہے یا ناجائز؟

۲- اگر ان علما کی تنخواہ یا دیگر سبیل معاش مقرر کی جائے تو لینا جائز ہے یا ناجائز؟

۳- اگر عوام تنخواہ یا فصلانہ دینا برداشت نہ کر سکیں تو لینا جائز ہے یا ناجائز؟

۴- اگر علما بغیر معاوضہ کے یہ حقوق ادا کریں تو کیا شرعاً ان کو بغیر معاوضہ کے ان حقوق کی ادا نیکی ضروری ہے یا نہیں؟ نفی کی صورت میں کیا کیا جائے؟

آں جناب سے امید واثق ہے کہ جناب جلد از جلد مندرجہ بالا مسائل بہ حوالہ کتاب [کتاب] صحیحہ بہ قید عبارت عربی مع تشریح روشنی ڈال کر مشعلہ ہدایت بنیں گے۔ بیٹو اوتو جروا۔
میر غلام مصطفیٰ

دیوبلی، علاقہ پشاور، ڈاک خانہ دیوبلی/تحصیل: گوجرخان/ضلع: راول پنڈی، بدراستہ: مندرہ (پنجاب)

یکم جنوری ۱۹۳۳ء

امیر حزب اللہ کا اصل مکتوب تو دست یاب نہیں ہو پایا البتہ اس کا متن مولوی میر غلام مصطفیٰ کی مرتبہ و مکتوبہ بیاض میں نقل کیا گیا ہے، جس میں انہوں نے اپنے استفتا کے جواب میں معاصر علماء و مشائخ کے فتاویٰ و مکتوبات نقل کیے ہیں۔ یہ بیاض اب مخدومہ امیر جان لاہری میں محفوظ ہے۔

آخر میں یہ طور ضمیمہ ششی محمد عالم، محرر خصوصی مرکزی دفتر حزب اللہ کے دو مکتوبات بہ نام سردار راجا کرم خان نقل کر دیے گئے ہیں ان مکتوبات سے سردار کرم خان کی حزب اللہ سے وابستگی کا دورانیہ متعین ہوتا ہے نیز یہ اطلاع بھی ملتی ہے وہ کس سال حزب اللہ کی مرکزی شوریٰ کے رکن منتخب کئے گئے۔

(۵)

مکتوبات بہ نام رسالہ دارالجام کرم خان

بسم اللہ تعالیٰ

!

جلال پور شریف

۱۲ اگست ۱۹۳۳ء [۱۹۹۱ء]

محبت مخلص رسالہ دار کرم خان صاحب زاد محسبہ

السلام علیکم ورحمۃ اللہ۔ مراسلہ کا شرف حالات ہوا آپ کے رشتے [رشتے] دار کی ناگہانی وفات کا بڑا افسوس ہے۔ دعا ہے کہ خداوند کریم انھیں غریق رحمت فرمائیں، امین۔ معاملہ جس کے لیے آپ کو جلال پور شریف طلب کیا گیا تھا چونکہ نہایت ضروری ہے، اس لیے آپ کو دوبارہ تکلیف دی جاتی ہے، کہ چونکہ یہ فقیر براستہ جہلم شملہ جا رہا ہے اس لیے آپ ۶ اگست کو بروز اتوار دوپہر سے پہلے ہمیں جہلم عزیز القدر سید محمود شاہ سلمہ (۱۵) کی کوٹھی پر (جو کہ صاحب ڈپٹی کمشنر بہادر جہلم کی کوٹھی کے متصل واقع ہے) ضرور ملاقاتی ہوں۔ جب کہ اسی دن ۴ بجے شام ہم نے لاہور چلا چلے [جانا ہے] امید کہ آپ اب کسی مزید توقف و تاخیر کے روادار نہ ہوں گے اور اپنی مسئلہ حجت و خلوص کا عملی ثبوت دیں گے۔ زیادہ بہ وقت ملاقات۔

خیر طلب: فقیر ابوالبرکات سید محمد فضل شاہ کان اللہ، سجادہ نشین و امیر حزب اللہ

بسم اللہ تعالیٰ

۲

جلال پور شریف

۱۶، جمادی الاول ۱۳۵۴ھ [۱۹۳۳ء]

مخپ مخلص رسال داركرم خان صاحب، كثر اللہ ماشا اللہ صلح پاكلم

السلام عليكم ورحمة اللہ وبركاته؛ اميد كه آپ قرين صحت و عافيت هون گے۔ آپ كو معلوم هے كه حضرت غريب نواز رحمۃ اللہ عليه (۱۶) كا عرس مبارك اور حزب اللہ كا آٹھ واں سالانہ جلسہ ۵-۶ جمادى الاول ۱۳۵۲ھ مطابق ۳-۵ ستمبر ۱۹۳۵ء كو منعقد هونے والے هیں۔ اور اركان و رضا كاران حزب اللہ كے اطلاعى خطوط جارى هوكے هیں۔ اور ان شاء اللہ حسب معمول برادران طريقت اور حزب اللہ سے تعلق ركھنے والے احباب سے شموليت حاصل كريں گے۔ براين همہ موسم كى ناخوش گواري اور زمين دار طبقہ [طبقے] كى مصروفيتين ايّسے امور هیں جو كه ايك طرح كى ركاوٹ كا باعث هوسكتے هیں۔ اور ادر مسلمانوں كے معابد و مساجد كے بقا و تحفظ كا سوال اور لا هور والى مسجد شهيد گنج (۷۱) كے انهدام كا بے حد اهم معاملہ اس [كا] متقاضى هے كه مسلمانوں كا ايك زبردست اجتماع هوء جس ميں كه ہم اپنے مستقبل اور آئندہ زندگى پرا كٹھے هوكر غور كر سكيں، اور كوئى ايسى موثر تدبير اختيار كر سكيں كه آئندہ كے ليے دوسرى قوموں كو همارے مذہبى معاملات ميں دخل دينے كى جرأت نہ هونے پائے۔ مسجد شهيد گنج كے سلسلہ [سلسلے] ميں اس فقير نے جماعت كى طرف سے نماز سنجى كرتے هونے اپنى خدمات جس طريق سے پيش كى هیں اور ان كا جو اخلاقى اثر پڑا هے، اس كى كيفيت زباني ظاير كيا جائے گى۔ اور سب كو اعتراف كرنا پڑے گا اور اس خالص مذہبى معاملہ [معاملے] ميں حزب والوں نے سب سے بڑھ كر ايمانى جرأت سے كام ليا هے۔ اب اس امر كى ضرورت هے كه ايسے [ايسى] تازك صورت حال كے موقعہ [موقعے] پرحزب اللہ كا جلسہ بار وئى اور شان دار طريق سے هوء، تا كه اسے ايك نمائندہ حيثيت حاصل هوسكے۔ اور اس ميں منظور هونے والى قرار دادوں كا اثر راعى اور عايدادوں پريكساں پڑسكے۔ اندر يں حالات به حيثيت ننگر شريف كے ايك مخلص صادق اور حزب اللہ كے حقيقى همي خواه هونے كے آپ كا فرض اولين هے كه برادران طريقت، اركان حزب اللہ اور رضا كاران كو عرس مبارك اور حزب اللہ كے جلسہ [جلسے] پر زيادہ سے [زيادہ] تعداد ميں شامل هونے كى ترغيب دلائين اور اپنے وسيع حلقہ اثر ميں اس امر كى پر زور ترغيب اشاعت كريں۔ اور نہ صرف اپنے گانوا يا شهر ميں اس قسم كا پراپيگنڈا كيا جائے، بل كه اپنے قرب و جوار كے اور ملحقہ ديہات [ديہاتوں] ميں اپنے متعلقين اور تعلق داروں كو پر زور ترغيب دلائي جائے۔ اور بے شك همارى طرف سے بهي ايماء كر ديا جائے كه قوم و مذہب كى عزت و ناموس كے سوال پر سب كو اكتھا هونا بے حد ضرورى مسئلہ هے۔ اور اپنے [اپنى] قسمت كا فيصلہ سننے ہی [نہیں] بل كه كرنے كے ليے تمام افراد كا شامل هونا از بس لازم، آپ خود بهي زائر يں عرس و شاطيلين جلسہ كے هم راہ هي ايك باقاعده جمعيت بن كر آئين، كيوں كه ايك ذمہ [ذمے] دار شخص كى عدم موجودگى لوگوں كے ارادوں كى بحثيل ميں خارج هوجايا كرتى هے۔ بيہ [اس] چٹھى [كو] كوئى خفيه چٹھى نہ سمجھين بلکہ [آپ] اس امر كے مجاز هين كه اس كا مضمون دوسرے احباب كو بهي سناد يں، اور همارى طرف نے [سے] ايك طرح كا پيغام پہنچا ديں كه: مسلمانو! آؤ، سب مل كر اپنى زندگى ميں اسلام كى كوئى خدمت بجالائين اور مسلمانوں كى ذوقى هوكى كشتى كو كنارے لگنے كے ليے عملى جدوجهد سے كام لئیں۔ خیر طلب، فقير ابوالبركات سيد محمد فضل شاہ كان اللہ، سجادہ نشين و امير حزب اللہ

بسم اللہ تعالیٰ

محبت مخلص رسال دارکرم خان سلمہ

السلام علیکم، آپ کے موضوع کے ارکان و رضا کاران حزب اللہ کی مشترکہ چھٹیاں معہ فہرست مشمولہ ارسال

ہیں۔ آپ اس فہرست کے مطابق تقسیم کر کے انھیں جلسہ میں مشولیت کے لیے پرزور ترغیب دلائیں۔ والسلام

نام	ولدیت	قومیت
نواب خان	بازخان	راج پوت
شادمان خان	مرقظی خان	ایضاً
غلام حسن	شیر	چوہان
محمد عباس	قاسم خان	راج پوت
رسال دارکرم خان	حیدر خان	ایضاً
جمع دار جہاں دادخان	فرمان علی	ایضاً
فیض بخش	روشن علی خان	ایضاً
حکم داد	فرمان علی	ایضاً
مدو خان	بہادر خان	ایضاً
محمد افضل خان	امام بخش	ایضاً
جہاں داد	نواب خان	ایضاً
شہا مدلی	پیر بخش	ایضاً
سوداگر	وہاب الدین	ایضاً
محمد اشرف خان	مقرب خان	ایضاً
فضل داد	فیض بخش	ایضاً
محمد مظفر خان	بودستان	منہاس
مدت خان	بہادر	راج پوت
غلام حسن	شیر	چوہان
شیر احمد	غزن خان	راج پوت
سوداگر	وارث	حجام

محمد یوسف	رسال دارِ کرم خان	راج پوت
یونا خان	رستم خان	ایضاً
دولت خان	سیف علی	ایضاً
محمد زمان	قاسم خان	ایضاً
فضل حسین	گلاب خان	ایضاً
کریم بخش	بہادر علی	مراٹی
محمد صادق	سجاد	راج پوت
مرزا	وہاب خان	ایضاً
عبداللہ	خدا بخش	ایضاً
محمد اصغر	فرمان علی	ایضاً
راج ولی	وہاب الدین	ایضاً
حافظ دوست محمد	حافظ علم الدین	بھٹی
محمد شریف	مکھن	حجام
محبوب حسین	مہدی خان	نارمہ
علی اکبر	سیف علی	راج پوت
اصحائل خان	شہاد خان	ایضاً
لورا سب خان	خداداد خان	نارمہ راج پوت

فقیر ابوالبرکات سید محمد فضل کان اللہ لہ، سجادہ نشین دامیر حزب اللہ

بِسْمِ اللّٰهِ تَعَالٰی

۴

جلال پور شریف

[۱۸ جنوری ۱۹۴۳ء]

محبت مخلص رسال دار صاحب زادہ مجدد

السلام علیکم ورحمۃ اللہ، امید کہ بفہلہم آپ بہ خیریت تمام ہوں گے جیسا کہ آپ جانتے ہیں آپ کا ہم شہرہ زادہ جہاں داد خان آج کل عزیز القدر نواب صاحب (۱۸) کے مرلے جات پر کاردار ہے اور اپنی حسن کارکردگی سے اس نے ہم سب کو خوش کیا ہوا ہے اس کے خاگی حالات گو اس کے متقاضی تو نہیں کہ اسے سبک دوش کر دیا جائے مگر عزیز القدر نواب

صاحب کا خیال ہے جس سے..... متشوق المرأے ہے کہ کم از کم ایک سال اس کی خدمات سے اور فائدہ اٹھایا جائے، لیکن یہ تب ہو سکتا ہے کہ آپ اس کے گھر کے انتظامات کی دیکھ بھال..... کوئی ایسا اچھا انتظام کر دیں جس سے کہ وہ مطمئن ہو کر اپنے فریضے منصبی یک سوئی سے انجام دے سکے۔ ایک ہی مرتبہ اگر اس کا واپس جانا ناگزیر ہو تو اسے اجازت دے دی جائے گی، امید کرتا ہوں [اس] معاملہ [معاملے] میں آپ اس کے ساتھ پوری عملی ہم دردی کریں گے۔ اور ایک آدھ ٹوکر اور رکھ کر اس کا کام چلانے کی کوشش کریں گے۔ جب کہ اس کی خدمات کا آپ کو بھی بہ حیثیت معاون کارہونے کے برابر عرصہ ثواب پہنچے گا۔ والسلام

خیر اندیش: احقر محمد فضل شاہ کان اللہ، سجادہ نشین، دامیر حزب اللہ

بسم اللہ تعالیٰ

۵/کارڈ

جلال پور شریف

۱۸ جمادی الاول ۱۴۲۲ھ [۱۳/۱۴]

محبت مخلص رسال دار کرم خان صاحب سلمہ

السلام علیکم ورحمۃ اللہ امید کہ بقضیہ تعالیٰ آپ بہ خیریت تمام ہوں گے۔ جیسا کہ آپ کو معلوم ہے کہ عرس مبارک اور حزب اللہ کا سالانہ اجلاس نہایت ہی گرم موسم میں آرہے ہیں اور اس موقع [موقعے] پر بغیر سائے بانوں کے گزارا نہیں ہو سکے گا۔ اس لیے آپ کو تکلیف دی جاتی ہے کہ آپ حسب معمول سابق اپنا شامیانہ بمعہ چوبوں کے یکم جمادی الثانی ۱۳۶۲ھ مطابق ۵ جون ۱۹۴۳ء کو کسی خاص ذریعہ [ذریعے] سے ضرور پہنچادیں۔ آپ کا شامیانہ بہ حفاظت یہاں رکھا جائے گا۔ جسے آپ عرس مبارک کے بعد واپس لے جا سکیں گے۔ امید کہ آپ اپنے مسلمہ خلوص و محبت کی بنا پر مورخہ ۵ جون ۱۹۴۳ء [۱۹] کو اپنا شامیانہ بمعہ چوبوں کے یہاں پہنچادینے میں کسی قسم کا تاثر نہ کریں گے۔ والسلام

خیر طلب: فقیر ابوالبرکات سید محمد فضل کان اللہ، سجادہ نشین، دامیر حزب اللہ

محبت مخلص رسال دار پشتر کرم خان صاحب

مقام، سوہدھڑانہ، ڈاک خانہ چھتنگی پھیرو/دولالہ، تحصیل گوجرخان، ضلع راول پنڈی

بسم اللہ تعالیٰ

۶/کارڈ

جلال پور شریف

محبت مخلص رسال دار کرم خان صاحب سلمہ

السلام علیکم ورحمۃ اللہ امید کہ بفضلہ تعالیٰ آپ قرین صحت و عافیت ہوں گے جیسا کہ آپ کو معلوم ہے کہ عرس مبارک اور حزب اللہ کا سالانہ جلسہ بالکل قریب آگئے ہیں اور ان ایام میں موسم سخت گرم ہوگا اور شامیانوں کی خاص کر ضرورت ہوگی اس لیے آپ کو تکلیف دی جاتی ہے کہ آپ حسب معمول سابق اپنا شامیانہ بعد چوبیوں کسی خاص ذریعہ [ذریعے] سے مورخہ ۱۴ مئی بروز بدھ وار کو ضرور یہاں پہنچا دیں اور عرس مبارک کے بعد آپ کا شامیانہ بہ حفاظت تمام آپ کو واپس دے دیا جائے گا، ان شاء اللہ تعالیٰ جسے آپ واپسی کے وقت [اپنے] ہم راہ لے جائیں گے، والسلام
خیر طلب: فقیر ابو البرکات سید محمد فضل کان اللہ، سجادہ نشین دامیر حزب اللہ

بسم اللہ تعالیٰ

۷

جلال پور شریف

۲۰ جمادی الاول ۱۳۶۷ھ

فدائے اسلام و جان نثار ملت، اللہ کریم ہر نیک کام میں آپ کے مددگار رہوں

السلام علیکم ورحمۃ اللہ امید کہ بفضلہ تعالیٰ آپ قرین صحت و عافیت ہوں گے جیسا کہ آپ جانتے ہیں حزب اللہ کا ایکس واں سالانہ اجلاس یہ تقریب عرس مبارک حضرت خواجہ غریب نواز رحمۃ اللہ علیہ جو کہ ۶/۵ جمادی الثانی ۱۳۶۷ھ مطابق ۱۶/۱۷ اپریل ۱۹۴۸ء موافق ۵/۴ بساکہ ۲۰۰۵ سمت کبریٰ بروز جمعہ و ہفتہ منعقد ہونے والا ہے، انعقاد پذیر ہوگا، ان شاء اللہ تعالیٰ گزشتہ سال مسلمانوں کے لیے ایک آزمائش اور امتحان کا سال تھا اور براعظم ہند میں بسنے والے فرزند ان تو حیدر گو گزشتہ ایام جن مصایب و نواب [نواب] سے دوچار ہونا پڑا ہے اور ان پر ظلم و ستم کے جو پہاڑ ٹوٹ پڑے ہیں، مشرقی پنجاب، دہلی، یوپی کے چند اضلاع اور ہندو سکھ ریاستوں میں ان کا جو قتل عام ہوا ہے اور لاکھوں گلے پڑھنے والے مسلمان محض تو حیدر اور رسالت پر اعتقاد رکھنے کے جرم میں جس بے دردی کے ساتھ شہید کیے گئے ہیں، اور ایک کروڑ کے قریب مسلمان ہجرت پر مجبور ہوئے ہیں، اور آج خانماں برباد ہو کر در در کی ٹھوکریں کھا رہے ہیں، اور اسی پر اکتفا نہیں دشمنان اسلام کی نظروں میں خدا وادامد ملک پاکستان ابھی تک کانٹے کی طرح کھلک رہا ہے، اور اگر ان کا بس چلے تو پاکستان کی سر زمین کو بھی وہ اسلام اور مسلمین سے خالی کر کے دم لیں، مسلمانوں کا نام صفحہ ہستی سے مٹانے کے لیے بڑے زور و شور سے تیاریاں ہو رہی ہیں، اور ہماری کم زوری، بے حسی اور نا عاقبت اندیشی [عاقبت نا اندیشی] سے پہلے ہی کیا کچھ نہیں ہوا کہ ابھی مزید خطرات کا سامنا ہو رہا ہے، ادھر لفظی پاکستان تو مل گیا مگر ابھی تک حقیقی پاکستان نہیں بن سکا، اور حکومت الہیہ کی [کا] خواب شرمندہ تعمیر نہیں ہو سکی [سکا]، غرض پاکستان کا مسلمان عجیب منصفہ [منصفہ] میں جا پڑا ہے، ایک طرف اس کے جسم کو دشمنان اسلام کے تیر و تفنگ کا خطرہ ہے اور دوسری طرف اس کی روح کو بے دینی و الحاد بستی، ہستی رو کا ڈر اب

آخری کشمکش ہونے والی ہے کہ پاکستان کا مسلمان اپنا جسم بے رحم دشمنوں کے حوالہ [حوالے] کر کے اور اپنی روح مغرب زدہ اور اسلامی تعلیمات سے بے بہرہ ارباب اقتدار کے سپرد کر کے ہمیشہ کے لیے اپنی ہستی کھو بیٹھے اور اپنا دین مٹا دے۔ اور یا اپنی بلند ہستی، چنگی ارادہ، مستحکم عزم سے کام لے کر ایک طرف کفار و مشرکین سے دو دو ہاتھ کرنے کے بعد اپنی ایک جہتی و اتحاد عمل سے حکومت کو مجبور کر دے کہ وہ اگر کوئی آئین بنائے تو قرآنی تعلیمات کے عین مطابق۔ اور اگر کوئی نظام بنے تو شرعی احکام کے ماتحت۔ اور اللہ تعالیٰ کی بنائی ہوئی زمین پر اللہ تعالیٰ کا بنایا ہوا قانون رائج ہو۔ اور پاکستان صحیح معنوں میں پاکستان بن سکے۔ آئندہ اجلاس میں متذکرہ بالا اور اسی قسم کے دوسرے ضروری معاملات زیر بحث آئیں گے۔ جن پر کہ مسلمانوں کی آئندہ بہتری اور ان کے خوش گوار مستقبل کا انحصار ہے۔ اندریں حالات نہایت ضروری ہے کہ آپ اس اجتماع کی اہمیت کو مسلمان بھائیوں کے سامنے بالعموم اور ارکان و رضا کاران حزب اللہ کے رو برو بالخصوص واضح کرتے ہوئے انھیں جلسہ [جلسے] میں شرکت پر آمادہ کار بنائیں؛ اور عند اللہ ماجور ہوں۔ گذشتہ سال امن و امان برقرار رکھنے کے لیے ٹولیاں بنا کر چلنے سے منع کیا گیا تھا مگر اس سال ہچو تم کوئی پابندی موجود نہیں۔ وہ پہلے کی طرح ٹولیاں بنا کر چلیں اور اپنا نشان امتیازی تلواریا لٹھی وغیرہ ہم راہ لائیں۔ اگر آپ زائرین عرس مبارک و شامین جلسہ کے ہم راہ آئیں تو آپ کی معیت ان کی تحظیم کے لیے مشعل راہ ہوگی۔ واللہ معکم

خیر طلب: فقیر ابوالبرکات محمد فضل شاہ، کان اللہ: سجادہ نشین و امیر حزب اللہ

بِسْمِ اللّٰهِ الرَّحْمٰنِ الرَّحِیْمِ

۸

[جلال پور شریف]

[مارچ ۵۰ء ۱۹ء]

محبت مجلس رسال دار کرم خان صاحب زاد محسبہ

السلام علیکم ورحمۃ اللہ اللہ امید کہ بفضلہ تعالیٰ آپ بہ خیریت تمام ہوں گے۔ آپ کے موضع کے ارکان و رضا کاران حزب اللہ کے نام کی مشترکہ چٹھی مع فہرست مشمولہ ارسال ہے۔ آپ ان کو اکٹھا کر کے اس کے مضمون سے [انھیں] آگاہ کریں اور ساتھ ہی انھیں جلسہ [جلسے] میں شمولیت کی پرزور ترغیب دلائیں۔ والسلام

نمبر شمار	نام	ولدیت	قومیت
۱	نواب	بازخان	راج پوت نارے
۲	شادمان خان	مرنعلی خان	ایضاً
۳	غلام حسین	شیر	چوہان [فوت ہو گیا]
۴	محمد عباس	قاسم خان	راج پوت نارمہ

۵	جمع دارجہاں دادخان	فرمان علی	ایضاً
۶	فیض بخش	روشن علی خان	ایضاً [فوت ہو گیا]
۷	شیر محمد	غلام علی	ایضاً
۸	حکمداد	فرمان علی	ایضاً [فوت ہو گیا]
۹	مددخان	بہادر خان	ایضاً
۱۰	محمد افضل خان	امام بخش	ایضاً
۱۱	جہاں دادخان	نواب خان	ایضاً
۱۲	شہداء علی	پیر بخش	ایضاً
۱۳	سوداگر	وہاب خان	ایضاً
۱۴	محمد اشرف	مقرب خان	ایضاً [فوت ہو گیا]
۱۵	فضل داد	فیض بخش	ایضاً
۱۶	محمد مظفر خان	بوستان خان	منہاس راج پوت [فوت ہو گیا]
۱۷	مددخان	بہادر	ایضاً
۱۸	شیر احمد	غزن خان	راج پوت [فوت ہو گیا]
۱۹	سوداگر	وارث	حجام
۲۰	محمد یوسف	رسال دارکرم خان	راج پوت
۲۱	بوٹا خان	رستم خان	ایضاً
۲۲	دولت خان	سیف علی	ایضاً
۲۳	محمد زمان	قاسم خان	ایضاً
۲۴	فضل حسین	گلاب خان	ایضاً
۲۵	کریم بخش	بہادر علی	میراٹی
۲۶	محمد صادق	سجاد خان	راج پوت
۲۷	مرزا	وہاب خان	ایضاً
۲۸	عبداللہ	خدا بخش	ایضاً
۲۹	محمد اصغر	فرمان علی	ایضاً
۳۰	راجولی	وہاب خان	ایضاً
۳۱	حافظ دوست محمد	حافظ علم دین	بھٹی

حجام	مکھن	محمد شریف	۳۲
نارے	مہدی خان	محبوب حسین	۳۳
راجپوت	سیف علی	علی اکبر	۳۴
ایضاً	شہاد خان	اسماعیل خان	۳۵
نارے راج پوت	خداداد خان	نواب خان	۳۶
ایضاً	سیف علی	حکم داد	۳۷
حجام	مکھن خان	فضل نصیب	۳۸
مصلیٰ [چلا گیا]	شہاد الدین	شہاب الدین	۳۹
موچی [فوت ہو گیا]	محمد امین	محمد بوٹا	۴۰
راج پوت	محمد اصغر	محمد عنایت	۴۱
ایضاً	دہاب خان	سلطان محمد	۴۲
موچی	فضل دین	سرور	۴۳
راج پوت	سجاد	سیدا	۴۴
ایضاً	عباس خان	محمد وادی	۴۵
موچی	غلام حسین	صابر	۴۶
راج پوت	احمد خان	گتاسب خان	۴۷
ایضاً	محمد فضل خان	الطاف حسین	۴۸
ایضاً	شہاد علی	نادر خان	۴۹
ایضاً	گلاب خان	کرامت حسین	۵۰
ایضاً [فوت ہو گیا]	محمد اصغر	خالص [خالص] خان	۵۱
ایضاً [فوت ہو گیا]	نواب خان	اورنگ زیب	۵۲
راج پوت	شادمان خان	امیر افسر	۵۳

فقیر ابوالبرکات سید محمد فضل شاہ کان اللہ، سجادہ نشین و امیر حزب اللہ

بِسْمِ اللّٰهِ الرَّحْمٰنِ الرَّحِیْمِ

۹

جلال پور شریف

مارچ ۵۰ء [۱۹ء]

محبت مخلص رسال دار کرم خان صاحب زاد لطفہ

السلام علیکم ورحمۃ اللہ اللہ امید کہ بفضلہ تعالیٰ آپ بہ خیریت تمام ہوں گے۔ جیسا کہ آپ کو معلوم ہے کہ عرس مبارک بالکل قریب آ رہا ہے اور اس وقت شامیانوں کی خاص ضرورت ہے۔ اس لیے آپ کو تکلیف دی جاتی ہے کہ آپ اپنا شامیانہ بمعہ چوبوں کے حسب معمول سابق کسی ذریعہ [ذریعے] سے یہاں بھیج دیں اور یکم جمادی الثانی ۶۹ [۱۳ھ] مطابق ۲۱ مارچ ۵۰ء [۱۹ء] بروز منگل و ضرور بالضرور آپ کو اپنا شامیانہ بمعہ چوبوں کے یہاں پہنچا دینا چاہیے اور عرس مبارک کے بعد آپ کا شامیانہ معہ چوبوں کے آپ کو دے دیا جائے گا۔ جسے آپ واپس ہم راہ لے جائیں گے۔
خیر طلب: فقیر ابوالبرکات سید محمد فضل شاہ کان اللہ، سجادہ نشین و امیر حزب اللہ

بنام: راجا جہاں دادخان

بِسْمِ اللّٰهِ تَعَالٰی

۱۰/کارڈ

جلال پور شریف

۱۲ جمادی الآخر ۶۳ [۱۳ھ]

محبت مخلص جہاں دادخان صاحب سلمہ

السلام علیکم ورحمۃ اللہ اللہ مرا سلا کا شرف حالات ہوا عزیز القدر نواب صاحب سلمہ کو آدی لٹنے میں کوئی وقت نہیں ہے لیکن انھیں آپ کی عقیدت اور دیانت داری اور فرض شناسی پر اعتماد ہے۔ اس لیے وہ آپ کو چھوڑنا بھی نہیں چاہتے اور ہماری رائے بھی یہی ہے کہ جس صورت میں کہ نواب صاحب آپ پر خوش ہیں اور آپ کے کام سے مطمئن ہیں تو آپ کو ان کے پاس رہنا چاہیے۔ آپ کی والدہ صاحبہ کی بیماری سے افاقہ کی خبر سے اطمینان ہوا۔ دعا ہے کہ خداوند کریم آئندہ بھی انھیں پھونسم علل واستقام سے محفوظ و مامون رکھیں۔ امین۔ آپ کے بھائی جمع دار محمد اصغر خان صاحب کے جمع مقاصد کی براری کے لیے حاضری روضہ عالی بارگاہ ہے۔

فضل کان اللہ، امیر حزب اللہ و سجادہ نشین

محبت مخلص جہاں دادخان صاحب

مقام، سوہمہڈانہ، ڈاک دولتالہ، تحصیل گوجر خان، ضلع راول پنڈی

بنام: مولوی میر غلام مصطفیٰ

بِسْمِ اللّٰهِ تَعَالٰی

مجلس شورى کے رکن منتخب ہو چکے ہیں۔ اس لیے اطلاعاً قلمی ہے کہ آپ مجلس شورى کے اجلاس بہ تاریخ ۵ جمادی الثانی ۱۳۶۹ھ مطابق ۲۵ مارچ ۱۹۵۰ء بروز ہفتہ تین بجے بعد از نماز ظہر بہ صدارت حضرت امیر حزب اللہ مدظلہ العالی بہ مقام جلال پور شریف منعقد ہوگا؛ ضرور شرکت حاصل کریں اور جوئی قابل عمل تجاویز وہاں ارکان مجلس شورى کی طرف سے پیش ہوں ان کی منظوری یا عدم منظوری کی مباحث میں حصہ لیں۔ نیز آپ اس امر کے مجاز ہیں کہ جماعت کی ترقی اور بہبود کے لیے کوئی قرارداد مجلس شورى میں پیش کر سکیں۔ لیکن یہ ضروری ہے کہ اس قرارداد کی نقل مجلس شورى کے انعقاد سے ایک ہفتہ پہلے دفتر مرکزی میں پہنچ جائے اور اگر آپ نے مجوزہ قرارداد کی نقل پہلے نہ بھیجی تو قواعد مقررہ کے ماتحت پھر آپ اسے مجلس شورى میں پیش نہیں کر سکیں گے۔ والسلام

نیا زکیش: فشی محمد عالم محرر حزب اللہ

بسم اللہ تعالیٰ

۲

جلال پور شریف

شوال المکرم ۶۹ [۱۳ھ]

مکرم و محترم

السلام علیکم ورحمۃ اللہ جیسا کہ آپ جانتے ہیں حضرت مولانا قبلہ سجادہ نشین صاحب جلال پور شریف و امیر حزب اللہ نے بجائے موسم بہار کے اب نومبر و دسمبر کے مہینوں میں اپنا سالانہ دورہ رکھ دیا ہے۔ چنانچہ اس سال بھی ان شاء اللہ اسی موسم میں دورہ کیا جائے گا۔ چونکہ آپ حزب اللہ کے خاص معاونین میں سے ہیں اور آغاز کار سے اس مبارک تحریک میں سرگرمی سے حصہ لے رہے ہیں، اس لیے آپ کی توجہات کا انعطاف کرایا جاتا ہے کہ آپ اپنے علاقہ [علاقے] کے اچھے موزوں اور مرکزی مقامات سے جہاں کے لوگ حزب اللہ کا دورہ اپنے ہاں رکھوانے کے دل سے متعنی ہوں؛ جتنی جلدی ممکن ہو سکے ان کی طرف سے درخواستیں حضرت ممدوح کے اسم گرامی پر بھجوادیں تاکہ انھیں مجلس ترتیب پر دوگرام کے موقعہ [موقعے] پر طلب کیا جاسکے جو کہ بہت جلد انعقاد پذیر ہونے والی ہے، ان شاء اللہ تعالیٰ ایسا نہ ہو کہ بے خبری کے باعث بعض شایقین یہ سعادت حاصل نہ کر سکیں اور بعد میں انھیں افسوس کرنا پڑے۔ والسلام

خادم: فشی محمد عالم محرر خصوصی: دفتر مرکزی حزب اللہ

حوالہ جات و حواشی:

- ۱۔ عبدالغنی، ڈاکٹر محمد، امیر حزب اللہ، جلال پور، ادارہ حزب اللہ، جمادی الاول ۱۳۸۵ھ / ستمبر ۱۹۶۵ء، اول، ص: ی
- ۲۔ ایضاً ص: ۷

۳۔ ایضاً، ص ۱۱

۴۔ حسن نواز شاہ، گوجر خان کے سروروی مشائخ، خرابی، مخدومہ امیر جان لائبریری، دسمبر ۲۰۱۳ء، اول، ص ۳۹

۵۔ حسن نواز شاہ، تحصیل گوجر خان میں پنجابی کی شعری روایت، مشمولہ کلیات حاجی محمد عالم، لاہور، اورینٹل پبلی کیشنز، دسمبر ۲۰۰۷ء، اول، ص ۳۴-۳۵

۶۔ ایضاً، ص ۴۲

۷۔ حسن نواز شاہ، گوجر خان کے سروروی مشائخ، ص ۵۹

۸۔ عبدالغنی، ص ۸۵۳

۹۔ یہ مطابق کتبہ قبر

۱۰۔ حسن نواز شاہ، تحصیل گوجر خان میں پنجابی کی شعری روایت، مشمولہ کلیات حاجی محمد عالم، ص ۳۱-۳۲

۱۱۔ برکات احمد، راجا (پ: ۱۹۵۵ء)، مکالمہ از راقم، سوہمکھڑانہ، ۱۱ اگست ۲۰۰۶ء

۱۲۔ عبدالقدوس، ملک محمد، تذکرہ مروّج شناس، راول پنڈی، مولف خود، جولائی ۲۰۰۷ء، اول، ص ۵۶

۱۳۔ برکات احمد

۱۴۔ محمد صفدر، میاں (پ: ۱۹۳۵ء)، مکالمہ از راقم، ڈھوک میاں عبدالوہاب، ۲۶، ستمبر، ۲۰۰۵ء

۱۵۔ سید محمود شاہ (۱۳ جون ۱۹۰۳-۱۹۵۶ء)، امیر حزب اللہ کے تیسرے برادر خردان کے احوال کے لیے دیکھیے:
عبدالغنی، ص ۵۱۵

۱۶۔ مراد، سید غلام حیدر علی شاہ جلال پوری

۱۷۔ لٹڈا بازار لاہور میں جس جگہ کو اب شہید گنج کہتے ہیں، وہاں ایک مسجد تھی جسے دارالشکوہ کے خانا ماں (بعد میں لاہور کا کوتوال) عبداللہ خان نے ۱۶۵۳ء میں بنوایا۔ ۹ جولائی ۱۹۳۵ء کی شب سکھوں نے مسجد کو شہید کر کے جگہ پر قبضہ کر لیا۔ اس کی بازیابی کے لیے مسلمانان پنجاب نے تحریک چلائی اور یوں ۱۹۳۶ء میں مسجد کی جگہ دوبارہ مسلمانوں کے قبضے میں آئی۔ (قاسم محمود، سید انسلیکو پیڈیا پاکستانیکا، سید قاسم محمود، لاہور، الفیصل ناشران و تاجران کتب، جولائی ۲۰۰۳ء، پنجم، ص ۸۷۲)

۱۸۔ مراد، نواب سید محمد مر شاہ، امیر حزب اللہ کے برادر خردان کے احوال کے لیے دیکھیے:

عبدالغنی، ص ۵۱۵-۵۱۸

منیر احمد سلّیج، ڈاکٹر محمد، وفیات مشاہیر پاکستان، لاہور، اردو سائنس بورڈ، ۲۰۰۶ء، ص ۸۶۳-۸۶۴

۱۹۔ الْمَسْأَلُ وَالْبُنُونَ زِينَةُ الْحَيَاةِ الدُّنْيَا وَالْبَسْبَسَاتُ الصُّلْحَةُ خَيْرٌ عِنْدَ رَبِّكَ ثَوَابًا وَخَيْرٌ

أَمَلَا (القرآن، الكهف: ٤٦)

وَيَزِيدُ اللَّهُ الَّذِينَ اهْتَدَوْا هُدًى ط وَالْبَاقِيَةُ الصَّالِحَاتُ خَيْرٌ عِنْدَ رَبِّكَ ثَوَابًا وَخَيْرٌ

مَرَدًّا (القرآن، مريم: ٧٦)

٢٠. حَدَّثَنَا مُحَمَّدُ بْنُ كَثِيرٍ، أَخْبَرَنَا إِسْرَائِيلُ، عَنْ أَبِي إِسْحَاقَ، عَنْ رَجُلٍ، عَنْ سَعْدِ بْنِ عُبَادَةَ، أَنَّهُ قَالَ: يَا رَسُولَ اللَّهِ، إِنْ أُمَّ سَعْدٍ مَاتَتْ، فَأَيُّ الصَّدَقَةِ أَفْضَلُ؟ قَالَ: الْمَاءُ، قَالَ: فَحَفَرْتُ بَيْتًا، وَقَالَ: هَلْ يُولَى

سَعْدٍ. (سنن ابى داؤد، رقم: ١٦٨١)

٢١. صحيح بخارى، رقم: ١



اصلاحاتِ فاروقیؓ

عشرتِ حیاتِ خان

"اے اللہ! عمر بن خطاب اور ابو جہل بن ہشام میں سے جو تیرے نزدیک زیادہ محبوب ہو، اس کے ذریعہ سے اسلام کو غالب کر دے"

آپ ﷺ کا ارشادِ پاک ہے کہ " اللہ کے نزدیک ان دونوں میں سے عمر زیادہ پسندیدہ تھے " سیدنا عمر بن خطابؓ دوسرے خلیفہ راشد ہیں۔ آپؓ کو حضرت سیدنا ابوبکر صدیقؓ کے وصال کے بعد حضرت سیدنا ابوبکر صدیقؓ کی وصیت کے مطابق خلیفہ بنایا گیا۔
آپؓ کا نام و نسب درج ذیل ہے۔

عمر بن خطاب بن نفیل بن عبد العزی بن ریح بن عبد اللہ بن قرظ بن رزاح بن عدی بن کعب بن لوی بن غالب القرظی العدوی

آپؓ کا نسب کعب بن لوی بن غالب پر نبی کریم ﷺ کے نسب نامہ سے جاملتا ہے۔

آپؓ کی کنیت ابو حفص ہے اور لقب فاروق ہے۔ اس لیے کہ آپؓ نے جب اسلام قبول کیا تو اس کے ذریعہ سے اللہ تعالیٰ نے کفر اور ایمان کے درمیان کھلی جدائی ڈال دی۔ آپؓ عام اقلیل کے تیرہ سال بعد پیدا ہوئے۔ خوب گورے چٹے، سرخی مائل رنگ کے تھے۔ دونوں رخسار، ناک اور دونوں آنکھیں نہایت خوب صورت تھیں۔ دونوں پاؤں اور ہتھیلیاں موٹی تھیں۔ گوشت سے بھرے ہوئے اعضا، دراز قد اور مضبوط جسم کے مالک تھے۔ قد و قامت کے اتنے لمبے تھے کہ گویا آپؓ گھوڑے پر سوار ہوں۔ نہایت طاقتور تھے، کمزور اور بزدل نہ تھے۔

آپؓ کا شمار عرب کے ان چند لوگوں میں ہوتا تھا جو پڑھے لکھے تھے۔ بچپن ہی سے ذمہ داریوں کا بوجھ اٹھایا۔ سختی اور جنگی کے ماحول میں جوان ہوئے تھے۔ باپ خطاب سختی سے آپؓ کو چراگاہ کی طرف اونٹ چرانے کے لیے بھیجتے تھے۔

عبدالرحمن بن عاصب بیان کرتے ہیں۔

"میں خبیان میں عمر بن خطاب کے ساتھ تھا، آپؓ نے مجھ سے کہا میں اسی جگہ خطاب کے اونٹوں کو چرااتا تھا، وہ بہت سخت تھے، میں کبھی اونٹ چراتا کبھی ککڑیاں چننے چلاتا تھا"

(تاریخ ابن عساکر، طبقات ابن سعد)

☆ ماہر مضمون، گورنمنٹ ہائیر سیکنڈری اسکول، ملال (فتح جنگ)

آپؐ کو اپنی قوم کی تاریخ اور ان کے حالات جاننے میں دلچسپی تھی۔ عرب کی بڑی تجارتی منڈیوں کا نظارہ اور ذی الحجاز میں جا کر لوگوں سے آثار و حالات دریافت کرتے رہتے تھے۔ تجارت کا پیشہ اپنایا۔ اس پیشہ کی وجہ سے آپؐ کا شمار مکہ کے مالدار تاجروں میں ہونے لگا۔ موسم گرما میں شام اور موسم سرما میں یمن کا تجارتی سفر کرتے تھے۔ عرب کے لوگ اپنے جھگڑوں کا تفریح کرانے کے لیے آپؐ کے پاس آتے تھے۔ "عمر، اسلام لانے سے پہلے عربوں میں ان کے جھگڑوں کا فیصلہ کرتے تھے" (طبقات ابن سعد)

سفارت کا عہدہ آپؐ کے پاس تھا۔ (ابن الجوزی)

آپؐ نبوت کے چھٹے سال اسلام لے کر آئے۔ آپؐ کے اسلام قبول کرنے کا واقعہ کتب تواریخ و سیرت میں تفصیل سے لکھا ہوا ملتا ہے۔ یہاں ہم حضرت سیدنا عمر فاروقؓ کے ابتدائی حالات کو سمیٹ کر اپنے اصل موضوع کی طرف آتے ہیں۔ "حضرت سیدنا عمر فاروقؓ کی بطور خلیفہ المسلمین اصلاحات"

اگرچہ سیدنا حضرت عمر فاروقؓ کا عہد خلافت مسلمانوں کا سنہری دور ہے اور اس میں جہاں ایک طرف اسلامی سلطنت کی حدود بائیس لاکھ مربع میل تک پھیل گئی تھیں وہیں قیصر و کسریٰ کی سلطنتوں کا خاتمہ ہوا اور دوسری جانب آپؐ نے نظام حکومت میں ایسی اصلاحات متعارف کروائیں جو کہ قیامت تک کے حکمرانوں کے لیے مشعل راہ ہیں۔ یہاں چند اصلاحات کا اجمالی جائزہ پیش کیا جائے گا۔

حضرت سیدنا ابوبکر صدیقؓ نے ایام بیماری میں ہی حضرت سیدنا عمر فاروقؓ کو اپنا جانشین نامزد کر دیا تھا۔ اس معاملہ پر آپؐ نے اہل شوریٰ اور صحابہ کرام سے بھی مشورہ کیا تھا۔ آپؐ نے حضرت سیدنا ابوبکر صدیقؓ کے وصال کے بعد ۲۳۔ جمادی الثانی ۱۳ھ کو بالا تفاق منصب خلافت سنبھالا اور اپنے لیے خلیفہ المسلمین یا امیر المؤمنین کا لقب پسند کیا۔ آپؐ نے اپنی خلافت کی بنیاد شوریٰ پر رکھی۔ آپؐ نے شوریٰ کو دو حصوں میں تقسیم کر دیا۔

(الف) شوریٰ خاص

اس میں حضرت عثمان غنیؓ، حضرت علیؓ، حضرت طلحہؓ، حضرت زبیرؓ، حضرت عبدالرحمن بن عوفؓ، حضرت معاذؓ، حضرت سعد بن وقاصؓ اور حضرت زیدؓ جیسے متقی اور اہل الرائے صحابہ کرامؓ شامل تھے۔ ان سے فوری اور خصوصی مشورہ کیا جاتا تھا۔

(ب) شوریٰ عام

اس میں مدینہ منورہ کے تمام لوگ شامل ہوتے تھے۔ مسجد نبویؐ میں لوگوں کو جمع کیا جاتا تھا اور ان سے مشاورت کی جاتی تھی۔ مجلس شوریٰ خاص اور عام کے اجلاس مسجد نبویؐ میں منعقد کیے جاتے تھے۔

صوبائی نظام

حضرت سیدنا عمر فاروقؓ کے عہد خلافت میں اسلامی ریاست کو بارہ صوبوں میں تقسیم کر دیا گیا تھا۔ ان صوبوں

کی تفصیل درج ذیل ہے

۱۔ مکہ معظمہ	۲۔ بصرہ	۳۔ خراسان
۴۔ مدینہ منورہ	۵۔ کوفہ	۶۔ فارس
۷۔ شام	۸۔ مصر	۹۔ آذربائیجان
۱۰۔ جزیرہ	۱۱۔ فلسطین	۱۲۔ یمن

گورنر

صوبوں میں حضرت سیدنا عمر فاروقؓ کی جانب سے گورنر مقرر کیے جاتے تھے۔ گورنر کی تقرری میں شورٹی سے مشاورت کی جاتی تھی۔ حضرت سیدنا عمر فاروقؓ کسی ایسے آدمی کو ہرگز عہدہ گورنری نہیں دیتے تھے جو خود اس عہدہ کا طالب ہوتا تھا۔ آپ اس سلسلے میں فرماتے تھے۔ "جس نے اس عہدہ کا مطالبہ کیا وہ اللہ کی مدد سے محروم رہا" آپؓ سنی نبویؐ کی اقتدا میں اس اصول پر قائم رہے۔ حضرت سیدنا عمر فاروقؓ اپنے گورنروں اور عمال کا بہت سختی سے احساب کرتے تھے۔ آپ جن اصحاب کو گورنر نامزد کرتے تھے ان کو درج ذیل ہدایات دیتے تھے۔

۱۔ ریشمی لباس نہیں پہننے گا۔

۲۔ باریک کپڑا نہیں پہننے گا۔

۳۔ دروازے پر دربان نہیں رکھے گا۔

۴۔ چھنا ہوا آٹا نہیں کھائے گا۔

۵۔ حاجت مندوں کے لیے اپنے دروازے بند نہیں کرے گا۔

۶۔ ترکی گھوڑے پر سواری نہیں کرے گا۔

کتنی زبردست ہدایات تھیں۔ آپ نے اپنے عمال کو حقیقی معنوں میں عوام کے سامنے جواب دہ بنایا تھا۔ آپ نے گورنروں کی نامزدگی کے کچھ دیگر اصول وضوابط بھی طے کر رکھے تھے جو درج ذیل ہیں۔

۱۔ حضرت سیدنا عمر فاروقؓ اپنے گورنروں اور اپنے افسران کو سوداگری اور تجارت سے منع کرتے تھے۔ خواہ وہ خریدنے والے ہوں یا فروخت کرنے والے۔

۲۔ گورنر، عمال حکومت اور افسران کی تقرری سے پہلے ان کے اموال و جائیداد کی سختی سے جانچ پڑتال کرتے تھے۔

۳۔ حضرت سیدنا عمر فاروقؓ کی پوری کوشش ہوتی تھی کہ اپنے قرابت داروں کو گورنر نہ بنایا جائے۔

۴۔ حضرت سیدنا عمر فاروقؓ سرکاری عہدوں کے لیے صاحب فضیلت افراد کو چھوڑ کر ایسے افراد کو افسر بناتے جو

عہدِ اسلامی میں فوج کی اہمیت کسی تعارف کی محتاج نہیں۔ حضرت سیدنا عمر فاروقؓ کے عہدِ خلافت میں آذربائیجان، ایران، عراق، مصر، بیت المقدس، فلسطین، شام اور اردن جیسے علاقے اسلامی سلطنت میں شامل کیے گئے۔ اس وقت کی عالمی طاقتیں کسریٰ (ایران) اور قیصر (روم) تھیں۔ وہ دونوں حضرت سیدنا عمر فاروقؓ کے عہدِ خلافت میں مرگے ہوئیں۔

حضرت سیدنا عمر فاروقؓ کے عہدِ خلافت میں پہلی بار باقاعدہ طور پر فوج کا حکمہ قائم کیا گیا۔ فوج کو باقاعدہ اسلامی سلطنت کی طرف سے تنخواہیں دی جاتی تھیں۔ باقاعدہ کے علاوہ رضا کار فوج بھی تھی۔ اس کا مقصد ہنگامی ضرورت پڑنے میں بطور کمک باقاعدہ فوج کی مدد کے لیے بھیجنا ہوتا تھا۔ جب کہ دوسرا اہم مقصد مسلمانوں میں جذبہٴ جہاد پر قرار رکھنا تھا۔ فوج کے دستوں کی صورت میں تنظیم نو کی گئی تھی۔ ہر دس آدمیوں پر امیر العشیر ہوتا تھا۔ جب کہ سو آدمیوں پر امیر کو مقرر کیا جاتا تھا۔ فوج کو تین حصوں میں تقسیم کیا گیا تھا۔

۱۔ دایاں حصہ ۲۔ مرکزی حصہ ۳۔ پایاں حصہ

ان تینوں دستوں سے آگے ہر ادل دستہ ہوتا تھا۔ اس کا مقصد دشمنوں کی نقل و حرکت پر نظر رکھنا ہوتا تھا۔ اس کے علاوہ دشمن کی تعداد، جنگی ساز و سامان اور نقل و حرکت پر نظر رکھنے کے لیے جاسوس بھی فوج میں بھرتی کیے جاتے تھے۔ اس کے علاوہ فوج میں پیدل دستے اور سوار دستے کی تقسیم بھی کی جاتی تھی۔ سوار دستوں میں گھڑ سوار دستے اور اوش دستے علاحدہ علاحدہ ہوتے تھے۔ اس کے علاوہ فوج کا ایک اہم شعبہ تیرانداز دستہ ہوا کرتا تھا۔

جمعہ کے روز فوج کو چھٹی دی جاتی تھی جب کہ ہر چار ماہ بعد فوجی چھٹی پر اپنے آبائی علاقے اور گھروں کو جاسکتے تھے۔ آپ نے مختلف شہروں میں فوجی چھاؤنیاں تعمیر کرائی تھیں۔ ان چھاؤنیوں میں فوجیوں کے رہائش گاہیں (بیرکین) تعمیر کی گئی تھیں۔ ان چھاؤنیوں میں گھوڑوں کے لیے اصطبل بھی بنائے جاتے تھے۔ ان چھاؤنیوں میں کم از کم چار ہزار گھوڑے ساز و سامان سے لیس ہر وقت تیار رہتے تھے۔ ہر گھوڑے کی ران پر داغ کر لکھ دیا جاتا تھا۔

”حیث فی سبیل اللہ“ (الہدایہ والنہایہ)

حضرت سیدنا عمر فاروقؓ کے عہدِ خلافت میں اہم چھاؤنیاں درج ذیل تھیں۔

۱۔ ملک شام کی فوجی چھاؤنی

دشمن

حضرت سیدنا عمر فاروقؓ کے دو یر خلافت میں بالترتیب تین صحابہ کرام اس کے ذمہ دار اعلیٰ بنے۔

۱۔ حضرت زید بن ابی سفیانؓ

۲۔ حضرت سوید بن کلثومؓ

۳۔ حضرت معاویہ بن ابی سفیانؓ

۲۔ حمص

۱۔ حضرت ابوسعیدہ عامر بن جراحؓ

۲۔ حضرت عبادہ بن صامتؓ

۳۔ حضرت عیاضؓ

۴۔ حضرت سعد بن عامرؓ

۵۔ حضرت عمیر بن سعدؓ

۶۔ حضرت عبداللہ بن قرظؓ

۳۔ قسریں

۱۔ حضرت خالد بن ولیدؓ

۲۔ حضرت عمیر بن سعدؓ

۴۔ فلسطین

۱۔ حضرت یزید بن ابی سفیانؓ

۲۔ حضرت عاتقہ بن مجرزؓ

۵۔ طبریہ (أردن)

۱۔ حضرت شرحبیل بن حسنہؓ

۲۔ حضرت یزید بن ابی سفیانؓ

۳۔ حضرت معاویہ بن ابی سفیانؓ

حضرت سیدنا عمر فاروقؓ نے فوج کی تنخواہوں میں بھی کافی اضافہ کیا۔ کم سے کم تنخواہ تین سو درہم سالانہ مقرر کی گئی۔ افسروں کی تنخواہ سات ہزار درہم سے دس ہزار درہم بڑھا دی گئی۔ بچوں کا وظیفہ جو کہ دودھ چھوڑنے سے مقرر ہوتا تھا۔ اب حکم دے دیا گیا کہ وظیفہ پیدا ہونے کے دن سے مقرر کر دیا جائے۔

حضرت سیدنا عمر فاروقؓ نے فوج کے لیے رسد کا ایک مستقل محکمہ قائم کیا۔ جس کا نام " اہراء " تھا۔ شام

میں حضرت عمر بن عقبہؓ اس محکمہ کے افسر مقرر ہوئے۔ تمام جنس اور غلہ اس محکمہ کے گوداموں میں جمع تھا اور مہینے کی پہلی تاریخ کو ہر سپاہی کا راشن تقسیم ہوتا تھا۔

حضرت سیدنا عمر فاروقؓ کے عہد میں فوج کی تقسیم مندرجہ ذیل انداز میں کی گئی تھی۔

- ۱- ”قلب“ سپہ سالار اس حصے میں رہتا تھا۔
- ۲- ”مقدمہ“ قلب کے آگے کچھ فاصلے پر ہوتا تھا۔
- ۳- ”مہینہ“ قلب کے دائیں ہاتھ پر ہوتا تھا۔
- ۴- ”میسرہ“ قلب کے بائیں ہاتھ پر ہوتا تھا۔
- ۵- ”ساضہ“ سب سے پیچھے
- ۶- ”طلیحہ“ گشت کی فوج جو دشمن کی افواج کی دیکھ بھال رکھتی تھی۔
- ۷- ”دہ“ ساقہ کے پیچھے رہتی تاکہ دشمن عقب سے حملہ نہ کر سکے۔
- ۸- ”رائد“ جو فوج کے چارہ اور پانی کی تلاش کرتی تھی۔
- ۹- ”دکسان“ اونٹ سوار
- ۱۰- ”فرسان“ گھڑ سوار
- ۱۱- ”راجل“ پیادہ
- ۱۲- ”رعادہ“ تیر انداز

قلعوں پر حملہ کرنے کے لیے منتخب ایک اہم ہتھیار تھا۔ حضرت سیدنا عمر فاروقؓ کے عہد خلافت میں منتخب کو بہت ترقی حاصل ہوئی۔ بڑے بڑے قلعوں کی فتح میں اس کو استعمال کیا گیا۔ ۱۶ ہجری میں بہرہ شیر کے محاصرے کے دوران ۲۰ منتخب استعمال ہوئے۔ قلعوں کے محاصرے کے لیے ایک ہتھیار بھی استعمال کیا جاتا تھا جسے ”دبابہ“ کہا جاتا تھا۔

خزانہ

حضرت سیدنا عمر فاروقؓ کا معاشی نظام پے ہوئے طبقات کی بحالی کی بنیاد پر مشتمل تھا۔ آپ نے معاشی نظام کو مستحکم بنیادوں پر استوار کیا۔ حضرت سیدنا عمر فاروقؓ نے معاشی نظام میں مزید اصلاحات کیں۔ حضرت سیدنا عمر فاروقؓ کے عہد خلافت میں اسلامی حکومت کے ذرائع آمدن درج ذیل تھے۔

۱۔ زکوٰۃ

زکوٰۃ، ارکان اسلام کا ایک اہم معاشرتی اور تمدنی ستون ہے، اور پہلا اسلامی قانون ہے۔ زکوٰۃ کو مال دار مسلمان کے مال میں سے فرض کیا گیا ہے۔ حضرت سیدنا عمر فاروقؓ نے حضرت محمدؐ اور حضرت سیدنا ابوبکر صدیقؓ کے

راستہ اور طرز عمل پر چلتے ہوئے ایک منظم شکل میں "بیت الزکوٰۃ" قائم کیا

ڈاکٹر اکرم ضیا العمری لکھتے ہیں کہ جب مسلمانوں کی ملکیت میں گھوڑوں اور غلاموں کی کثرت ہوگئی تو صحابہ کرام نے حضرت سیدنا عمر فاروقؓ کو رائے دی ان کے گھوڑوں اور غلاموں پر زکوٰۃ لی جائے۔ آپ نے یہ رائے پسند کی اور گھوڑوں اور غلاموں کو سامان تجارت مان کر، غلاموں پر چاہے چھوٹے ہوں یا بڑے، ایک دینار جو کہ دس درہم کے برابر ہے زکوٰۃ مقرر کی۔ عربی گھوڑوں پر دس درہم اور غیر عربی گھوڑوں پر پانچ درہم زکوٰۃ مقرر کی۔ آپ کا یہ عمل اس بات کی طرف اشارہ ہے کہ خدمت گزار غلاموں اور جہاد کے لیے تیار کیے گئے گھوڑوں پر آپ نے زکوٰۃ نہیں لی۔ آپ نے رکاز (ذخیرہ مال) مل جانے کی صورت میں اس سے خمس مقرر کیا۔

حضرت سیدنا عمر فاروقؓ نے بارش اور نہروں کی سیرابی سے تیار ہونے والی کھیتی میں عشر زکوٰۃ لی اور مشینوں اور دیگر آلات کے ذریعے سے سیراب ہونے والی کھیتی میں نصف عشر زکوٰۃ لی۔ حضرت سیدنا عمر فاروقؓ "مصلین کو نصیحت کرتے تھے کہ جب کھجوروں کا تخمینہ لگاؤ تو باغات کے مالکان پر نرمی کرو۔ نیز آپ نے اس شہدے عشر کے حساب سے زکوٰۃ لی جسے اس وادی سے نکالا جاتا تھا جو حکومت کی ملکیت ہو۔

۲۔ عشر

عشر کا مطلب ہے "دسواں حصہ"۔ یہ ایک زرعی محصول ہے جو صرف مسلمانوں سے حاصل کیا جاتا تھا۔ اگر زمین قدرتی ذرائع سے سیراب ہوتی مثلاً بارش، جھٹے، ندی وغیرہ تو اس پر پیداوار کا دسواں حصہ (10%) محصول کی صورت میں حکومت لیتی تھی۔ اگر زمین مصنوعی طریقوں سے سیراب ہوتی مثلاً کنوئیں وغیرہ تو مکمل پیداوار کا بیسواں حصہ یعنی 5% عشر کی صورت میں وصول کیا جاتا تھا۔

۳۔ جزیہ

جزیہ ایک ایسا ٹیکس ہے جسے اہل کتاب ذمیوں سے ان کی حفاظت کے عوض وصول کیا جاتا تھا۔ جزیہ یہود، نصاریٰ اور مجوسیوں سے لیا جاتا تھا۔ جزیہ آزاد، عاقل اور بالغ مردوں سے لیا جاتا تھا۔ عورتوں، غلاموں اور بچوں سے جزیہ نہیں لیا جاتا تھا۔ نادار، اندھوں اور رہبانیت کی زندگی گزارنے والوں کا بھی جزیہ معاف تھا۔ اگر اسلامی حکومت ذمیوں کی حفاظت سے دستبردار ہو جائے تو جزیہ ساقط ہو جاتا تھا۔

جزیہ کی قیمت و مقدار متعین نہیں ہوتی تھی۔ مختلف علاقوں کے باشندوں کی مالی حیثیت کے اعتبار سے اس کی شرح مختلف تھی۔ عراق والوں پر ۲۳ سے ۲۸ درہم جزیہ کی شرح مقرر کی جاتی تھی۔ شام والوں پر چار دینار اور مسلمانوں کی خوراک کے لیے ہر فرد پر دو مدگہبوں اور تین قسط تیل مقرر کیا جاتا تھا۔ جو لوگ چاندی کے مالک ہوتے تھے ان میں سے ہر ایک آدمی کا چالیس درہم اور پندرہ صاع غلہ بطور جزیہ مقرر کیا گیا تھا۔ مصر میں بالغ آدمی کے ذمہ دو دینار بطور جزیہ مقرر کیا

کیا تھا۔ عمومی طور پر امیر طبقہ پر چار دینار، متوسط طبقہ پر دو دینار اور نچلے طبقے پر ایک دینار بطور جزیہ عائد تھا۔

حضرت سیدنا عمر فاروقؓ کے عہد خلافت میں ڈمیوں سے حسن سلوک کا آئینہ دار وہ معاہدہ تھا جو آپ نے بیت المقدس کی فتح کے بعد کیا۔ اس کی تفصیل درج ذیل ہے۔

یہ وہ امان ہے جو اللہ کے بندے امیر المؤمنین عمر نے ایلیاء کے لوگوں کو دی ہے۔ یہ امان ان کی جان، مال، گرجا، صلیب، تندرست، بیمار اور ان کے تمام مذہب والوں کے لیے ہے۔ اس طرح پر کہ ان کے گرجاؤں میں نہ سکونت کی جائے گی، نہ ان کو اور ان کے احاطہ کو نقصان پہنچایا جائے گا۔ نہ ان کی صلیبوں اور ان کے مال میں کچھ کمی کی جائے گی۔ مذہب کے بارے میں جبر نہ کیا جائے گا، ان میں سے کسی کو نقصان نہ پہنچایا جائے گا، ایلیاء میں ان کے ساتھ یہودی نہ رہنے پائیں گے۔ ایلیاء والوں پر فرض ہے کہ دوسرے شہروں کی طرح جزیہ دیں اور یونانیوں اور چوروں کو نکال دیں۔ ان یونانیوں میں سے جو شہر سے نکلے گا اس کی جان اور مال کو امن ہے تاکہ وہ جائے پناہ تک پہنچ جائے۔ اور جو ایلیاء میں ہی رہائش اختیار کرے تو اس کو بھی امن ہے اور اس کو جزیہ دینا ہوگا۔ ایلیاء والوں میں سے جو شخص اپنی جان و مال لے کر یونانیوں کے ساتھ چلا جانا چاہے تو ان کو، ان کے گرجاؤں کو اور صلیبوں کو امن ہے۔ یہاں تک کہ وہ اپنی جائے پناہ تک پہنچ جائیں۔ جو کچھ اس تحریر میں ہے، اس پر اللہ کا عہد، رسولی خدا، خلفا اور عام مومنین کے ذمہ ہے، بشرطیکہ یہ جزیہ ادا کرتے رہیں۔

اس تحریر پر حضرت خالد بن ولیدؓ، حضرت عمرو بن العاصؓ، حضرت عبدالرحمن بن عوفؓ اور حضرت معاویہ بن ابی سفیانؓ گواہ ہیں اور یہ تحریر ۱۵ ہجری میں لکھی گئی۔

(تاریخ طبری، فتح بیت المقدس)

خراج (لگان)

خراج، غیر مسلم کاشت کاروں سے زمین کے ٹیکس کے طور پر لیا جاتا تھا۔ یہ عموماً دفاع پر خرچ کیا جاتا تھا۔ صرف عراق سے دس کروڑ اٹھائیس لاکھ درہم خراج وصول ہو جاتا تھا۔ حضرت سیدنا عمر فاروقؓ نے حضرت عثمان بن حنیفؓ اور حضرت حذیفہ بن یمانؓ کو سواد عراق کی مساحت کے لیے بھیجا تو ان کو درج ذیل ہدایات دیں۔

۱۔ پینائش و بندوبست کے ساتھ وہاں کے باشندوں کی مالی حیثیت، زمین کی شادابی اور خشکی کو مد نظر رکھیں۔

۲۔ رعایا کے ساتھ نرم برتاؤ رکھیں۔

۳۔ رعایا سے ان کی حیثیت سے زیادہ خراج نہ لیں۔

سواد عراق کا رقبہ تین کروڑ ساٹھ لاکھ جریب ٹھہرا۔ (جریب ایک پیمانہ ہے جو ۶۷۵ ہاتھ کی لمبائی کے برابر ہوتا ہے)۔ ان صحابہ کرامؓ نے پیداوار کے لحاظ سے انگور کی کھیتی پر پنی جریب درس درہم، کھجور پر پنی جریب آٹھ درہم، گہووں

پرنی جریب چار اور جو پرنی جریب دور ہم سالانہ خراج مقرر کیا۔

عشور

عشور سے مراد وہ آمدنی ہے جسے اسلامی سلطنت سے گزرنے والی تجارت پر عائد کیا جاتا ہے۔ اسلام میں عشور کاسب سے پہلے نفاذ حضرت سیدنا عمر فاروقؓ نے کیا۔ عشور کی شرح غیر مسلم تاجر پر ۱۰/۱۰۰ تھی۔ اہل ذمہ اگر تجارت کرتے تو ان پر ۲۰/۱۰۰ کی شرح سے عشور محصول کے طور پر عائد کیا جاتا تھا۔ مسلمانوں کے پاس دوسو درہم ہو جانے کے بعد ان پر چالیس درہم پر ایک درہم یعنی ۴۰/۱۰۰ کے لحاظ سے عشور عائد کیا جاتا تھا۔

محکمہ عدل

حضرت سیدنا عمر فاروقؓ نے قضا و عدل کے لیے ایک الگ محکمہ "محکمہ عدل" قائم کیا۔ سلطنت کے تمام بڑے اور اہم شہروں میں قاضیوں کا تقرر کیا۔ قاضیوں کے تقرر کے دو طریقے تھے۔

۱۔ حضرت سیدنا عمر فاروقؓ براہ راست قاضیوں کا تقرر کرتے تھے۔

۲۔ صوبائی گورنر، آپؓ کی نیابت کرتے ہوئے قاضیوں کا تقرر کرتے تھے۔ حضرت سیدنا عمر فاروقؓ کے عہد خلافت میں جن لوگوں کو محکمہ عدل میں منصب قضا کے لیے نامزد کیا گیا تھا ان میں سے بعض صحابہ کرام کے اسمائے گرامی درج ذیل ہیں۔

۱۔ حضرت سیدنا عبداللہ بن مسعودؓ کو کوفہ میں بیت المال کا نگران اور محکمہ عدل میں قاضی مقرر کیا گیا تھا۔

۲۔ حضرت سلیمان بن ربیعہؓ کو بصرہ اور پھر قادیسیہ کا قاضی مقرر کیا گیا تھا۔

۳۔ حضرت قیس بن ابوالعاص القرظیؓ کو مصر میں قاضی مقرر کیا گیا تھا۔

۴۔ حضرت معاویہ بن ابی سفیانؓ کو شام میں گورنر کے ساتھ ساتھ قاضی بھی مقرر کیا گیا تھا۔

۵۔ مدینہ منورہ میں حضرت سیدنا علی ابن ابوطالب، حضرت سیدنا زید بن ثابتؓ، حضرت سائب بن یزیدؓ کو

قاضی مقرر کیا گیا تھا۔

حضرت سیدنا عمر فاروقؓ وقتاً فوقتاً قاضیوں کو رہنمائی کے لیے نصیحتیں بھی بھیجتے رہتے تھے۔ حضرت سیدنا موسیٰ اشعریؓ کو آپؓ نے خط لکھا۔ اس میں آپؓ نے جو نصیحتیں بھیجی ہیں وہ سہرے حروف میں لکھ کر دروہ حاضر میں ہر کرہ عدالت میں لٹکائے جانے کے قابل ہیں۔ آپ کے خط کے اہم نکات درج ذیل ہیں۔

۱۔ جب کوئی مقدمہ تمہارے پاس آئے تو اس کے تمام پہلوؤں کو اچھی طرح سمجھ لو۔

۲۔ مدعی اور مدعا علیہ کے ساتھ ایک جیسا سلوک کرو۔

۳۔ مدعی سے گواہ مانگے جائیں اور مدعا علیہ سے قسم لی جائے۔

- ۴۔ کسی فریق کو پاس بٹھانے، التفات و کھانے اور انصاف کرنے میں امتیاز نہ برتو۔
- ۵۔ مسلمانوں کے مابین صلح جائز ہے۔ بشرطیکہ اس سے قرآن مجید کا اصول یا قانون نہ ٹوٹے۔
- ۶۔ کوئی شخص اگر اپنا دعویٰ ثابت کرنے یا گواہ فراہم کرنے میں مہلت مانگے تو اسے مہلت دی جائے۔
- ۷۔ ہر مسلمان کو گواہی دینے کا حق ہے۔ الا یہ کہ کسی سنگین جرم میں کوڑوں کی سزا بھگت چکا ہو یا جھوٹی شہادت کے لیے بدنام ہو۔

۸۔ تمھارے دل میں اہل مقدمہ سے اکٹھا ہٹ، خفگی یا چڑچڑاپن نہ پیدا ہو۔

کتنے زبردست اصول ہیں۔ یہی وہ اصول ہیں کہ جن پر عمل پیرا ہو کر حقیقی معنوں میں اسلامی فلاحی ریاست کی بنیاد رکھی جاسکتی ہے۔

حضرت سیدنا عمر فاروقؓ نے حضرت ابوعبیدہ بن جراحؓ کو جو خط لکھا اور عدل و انصاف کے جو اصول و ضوابط بتائے وہ بھی سونے کے حروف میں لکھے جانے کے قابل ہیں۔

- ۱۔ مدعی سے گواہ عادل طلب کرو۔
- ۲۔ مدعا علیہ سے قطعی حلف لو۔
- ۳۔ غریب کے ساتھ ہمدردی سے پیش آؤ تا کہ اس کی ہمت بڑھے اور بعد میں اس کی زبان کھلے۔
- ۴۔ پردہ کی کا خیال رکھو۔

قاضیوں کا تقرر یا تو آپ خود فرماتے یا پھر آپ کے مقرر کردہ گورنر قاضیوں کا تقرر کرتے تھے۔ گورنروں کو آپ کی نصیحت تھی کہ منصب قضا پر نیک اور ایماندار لوگوں کا تقرر کریں اور ان کو اتنی تنخواہیں دیں تا کہ ان کی ضروریات بہ احسن و خوبی پوری ہوتی رہیں۔ حضرت سیدنا ابوعبیدہؓ اور حضرت سیدنا معاذؓ کے نام آپ نے خط لکھا۔

”نیک لوگوں پر نگاہ رکھو اور انہیں منصب قضا پر فائز کرو اور ان کو تنخواہیں دو“

علاوہ ازیں نظام قضا کے متعلق آپ کا حضرت سیدنا ابوعبیدہؓ کو لکھے گئے خط کے کچھ اہم اقتباس یہاں درج کیے جا رہے ہیں۔

اما بعد

میں تمہیں خط لکھ رہا ہوں۔ اس میں اپنی اور تمھاری بھلائی کی میں حتی الامکان کوشش کی ہے۔ پانچ اصولوں پر کار بند رہو۔ تمھارا دین سلامت رہے گا اور بہترین خوش نصیبی حاصل کرو گے۔

”جب دو آدمی اپنا قضیہ لے کر آئیں تو مدعی سے گواہ عادل طلب کرو اور مدعا علیہ سے قطعی حلف لو۔ غریب کے ساتھ ہمدردی سے پیش آؤ تا کہ اس کی زبان کھلے اور اس کی ہمت بڑھے۔ پردہ کی کا خیال رکھو کیونکہ اگر اسے بہت دنوں تک رکنا پڑا تو وہ

اپنا حق چھوڑ کر وطن واپس لوٹ جائے گا اور اس کی حق تلفی کی ذمہ داری اس شخص پر عائد ہوگی (یعنی تم پر) جو اس کے ساتھ بے اعتنائی سے پیش آیا۔ مدعی اور مدعا علیہ کو ایک نظر سے دیکھو۔ جب تمہیں صحیح فیصلہ نہ سوجھے، فریقین میں سمجھوتہ کرانے کی ہر ممکن کوشش کرو۔"

یہاں پر حضرت سیدنا عمر فاروقؓ کے عہدِ خلافت میں چند جرائم اور بدعنوانیوں کے متعلق فیصلے درج کیے

جا رہے ہیں۔

بیت المال سے چوری

حضرت سیدنا عمر فاروقؓ نے بیت المال سے چوری کرنے والے کا ہاتھ نہیں کاٹا۔ حضرت سیدنا عبداللہ بن مسعودؓ نے حضرت سیدنا عمر فاروقؓ سے اس آدمی کی سزا کے بارے میں دریافت کیا جس نے بیت المال سے چوری کی ہو تو آپ نے فرمایا اسے چھوڑ دو، اس مال میں ہر ایک کا حق ہے اور اسے تعزیری کوڑے لگواؤ۔

صنعا میں بچے کا قتل

حضرت سیدنا ابن عمرؓ سے روایت ہے کہ ایک بچے نے خیری کی حالت میں قتل کر دیا گیا تو حضرت سیدنا عمر فاروقؓ نے فرمایا اگر اس بچے کے قتل میں صنعا کے تمام لوگ شریک ہوتے تو میں سب کو قتل کر دیتا۔ ایک دوسرے روایت میں ہے کہ چار آدمیوں نے نل کر ایک بچے کو قتل کر دیا تو حضرت سیدنا عمر فاروقؓ نے فرمایا اگر اس میں صنعا کے تمام لوگ شریک ہوتے تو میں سب کو قتل کر دیتا۔

جادوگر کی سزا

حضرت سیدنا عمر فاروقؓ نے اپنے عمال کو عمومی حکم نامہ بھیجا تھا کہ ہر جادوگر اور جادوگرنی کو قتل کر دو۔ آپ نے یہ حکم نافذ کیا اور اس پر صحابہ کرامؓ کا اجماع ہے۔

اپنی اولاد کے قاتل کا حکم

حضرت سیدنا عمر فاروقؓ نے اپنی اولاد کے قاتل کے لیے یہ فیصلہ کیا کہ وہ دیت ادا کرے۔

(عصر الخلفاء الراشدہ)

شراب نوشی کی حد اور اسی کوڑے مقرر کرنا

عہد فاروقی میں جب فتوحات کی کثرت ہو گئی۔ لوگوں کی اقتصادی حالت بہتر ہونے لگی اور ایسے بہت سے لوگوں نے اسلام قبول کر لیا جو مکمل طور پر اسلامی تربیت اور دینی معلومات سے نا آشنا تھے تو ان میں کثرت سے شراب نوشی کے واقعات پیش آنے لگے۔ حضرت سیدنا عمر فاروقؓ نے بزرگ صحابہؓ کو اکٹھا کیا اور اس سلسلے میں مشورہ لیا۔ سب نے اس بات پر اتفاق کیا کہ ان کی سزا اسی کوڑے بطور حد مقرر کی جائے۔ یہ حد کی سب سے کم مقدار ہے۔ بہر حال آپ نے

اسی پر عمل کیا اور آپ کی پوری مدت خلافت میں کسی صحابی نے اس کی مخالفت نہیں کی۔ علامہ ابن قیم فرماتے ہیں کہ حضرت سیدنا خالد بن ولیدؓ نے ویرہ اہلبیتی کو شام سے حضرت عمرؓ کے پاس روانہ کیا۔ ان کا بیان ہے کہ میں عمرؓ کے پاس آیا۔ آپ کے پاس طلحہ، زبیر بن عوام اور عبدالرحمن بن عوف مسجد میں ٹیک لگائے بیٹھے تھے۔ میں نے آپ سے کہا خالد بن ولید نے آپ کو السلام علیکم عرض کیا ہے اور آپ کو خبر دی ہے کہ لوگ کثرت شراب نوشی کرنے لگے ہیں اور سزا کا مذاق اڑاتے ہیں۔ لہذا آپ کیا حکم دیتے ہیں۔ آپ نے فرمایا یہ سب تمہارے سامنے ہے (معاملہ پر غور و غوض ہو رہا ہے)۔ ویرہ کا کہنا ہے کہ سیدنا علی نے کہا میرے خیال میں جب وہ نشہ سے بدست ہوگا تو بکواس و بے ہودہ کیے گا اور جب بے ہودگی کیے گا تو دوسروں پر تہمت لگائے گا اور تہمت لگانے والے کی شرعی حد اُسی کوڑے ہیں۔ یہ سن کر سب نے اسی پر اتفاق کیا۔

(اعلام المؤمنین)

احتساب کا نظام

حضرت سیدنا عمر فاروقؓ نے احتساب کا زبردست نظام متعارف کروایا۔ آپ کے نافذ کردہ نظام احتساب کو جدید یورپ میں follow کیا جاتا ہے۔ حضرت سیدنا عمر فاروقؓ کے عہد خلافت میں حکومت کے عہدیداروں کا سرعام احتساب ہوتا تھا۔ حتیٰ کہ مسجد نبویؐ میں حضرت سیدنا عمر فاروقؓ سے بھی چادروں کے بارے میں سوال پوچھا گیا۔ آپ کی عظمت تھی کہ آپ نے سوال پوچھنے والے کو مطمئن کیا۔

حضرت سیدنا عمر فاروقؓ جب کسی عہدیدار کو مقرر فرماتے تو اس کی جائیداد کی فہرست بنواتے اور عہدہ سے واپسی پر عمالی حکومت کے اثاثے دیکھے جاتے۔ قائلو سامان ضبط ہو جاتا اور سزا بھی دی جاتی۔ حج کے موقع پر حضرت سیدنا عمر فاروقؓ حکام کے محاسبہ کا سرعام اعلان کرتے اور لوگوں کی شکایات کا ازالہ کیا جاتا تھا۔ عوامی شکایات پر تحقیقاتی کمیٹی مقرر ہوتی تھی۔ اس میں ہر شکایت کی تحقیق ہوتی تھی اور تحقیق کے بعد گناہ گار کو سزا دی جاتی تھی۔ عہدہ فاروقی میں بہت سے عہدیداروں کے خلاف کاروائی ہوئی۔

ریاست کا ہر فرد حضرت عمر فاروقؓ تک پہنچ سکتا تھا۔ آپ ہر مظلوم کی دادی کرتے تھے۔ حضرت عمر فاروقؓ نے والیان ریاست کو ہدایت کر رکھی تھی کہ وہ دن کے وقت مدینہ میں داخل ہوں تاکہ ان کے اموال سب کو نظر آئیں اور اگر مال ضرورت سے زیادہ ہو تو ان کا محاسبہ کیا جاسکے۔

حضرت عمر فاروقؓ نے افسروں کی گمرانی اور محاسبہ کے لیے جلیل القدر صحابی رسول ﷺ حضرت محمد بن مسلمہؓ تقرر کر رکھا تھا۔

ایک مرتبہ حضرت عمر فاروقؓ مدینہ منورہ میں کسی مقام سے گزر رہے تھے کہ اچانک ایک شخص نے بہ آواز بلند کہا کہ مصر میں آپ کا مقرر کردہ عامل عیاض بن نجیمؓ باریک کپڑے پہنتے ہیں اور انھوں نے دربان مقرر کر رکھا ہے۔ آپ

نے حضرت عیاضؓ کو بلوایا، جن کو آپ عمال کی جانب سفیر بنا کر بھیجا کرتے تھے اور ان سے کہا کہ تم جاؤ اور عامل مصر جس حال میں بھی ہوا سے میرے پاس لے آؤ۔ حضرت محمد بن مسلمہؓ جب مصر پہنچے تو دیکھا کہ دروازے پر دربان موجود ہے۔ اندر گئے تو دیکھا عیاضؓ باریک قیض پہنے بیٹھے تھے۔

حضرت محمد بن مسلمہؓ نے کہا کہ امیر المومنین نے آپ کو طلب کیا ہے۔ انھوں نے کہا کہ مجھے موقع دیں کہ قبا پہن لوں۔ محمد بن مسلمہؓ نے کہا نہیں۔ اسی طرح چلنا ہوگا اور اسی حالت میں حضرت عمر فاروقؓ کے پاس آگئے۔ حضرت عمر فاروقؓ نے انھیں (حضرت عیاضؓ) کو دیکھ کر فرمایا کہ یہ قیض اتار دو۔ حضرت عمر فاروقؓ نے اون کا جبہ، مکیوں کا ریوز اور لائچی منگوائی اور کہا یہ اون کی جبہ پہنو، لائچی اٹھاؤ اور مکیاں چڑاؤ۔

(الواقعة شماره ۳۳-۳۵- محرم وصفر ۱۳۳ھ)

ایک دفعہ ایک مصری نے حضرت عمر فاروقؓ سے شکایت کی کہ حضرت عمرو بن عاصؓ نے اپنے بیٹے کی وجہ سے ان کو ناجائز کوڑے لگوائے ہیں۔ حضرت عمر فاروقؓ نے حضرت عمرو بن عاصؓ اور ان کے بیٹے کو طلب کیا اور مصری سے کہا کہ وہ گورنر کے بیٹے کو کوڑے مار کر بدلہ لے۔ آپ نے حضرت عمرو بن عاصؓ سے تاریخی جملہ کہا۔ جو تاریخ کی کتاب میں شہرے حروف میں لکھا جھگا رہا ہے۔

"تم نے کب سے لوگوں کو غلام بنا لیا ہے حالانکہ ان کی ماؤں نے ان کو آزاد جنم دیا ہے"

حرم کعبہ کی توسیع

حضرت عمر فاروقؓ نے مسجد حرام میں معمولی ترمیم کی۔ مقام ابراہیمؑ جو کہ خانہ کعبہ سے متصل تھا وہاں سے بنا کر آج ہم اسے جس مقام پر دیکھ رہے ہیں۔ وہاں منتقل کر دیا تاکہ طواف کرنے والوں اور نمازیوں کے لیے آسانی ہو جائے۔

مسجد نبوی ﷺ میں توسیع

حضرت عمر فاروقؓ نے مسجد نبوی ﷺ کی توسیع کی۔ اس میں حضرت سیدنا عباس بن عبدالمطلبؓ کا گھر شامل کر لیا۔ توسیع میں دس ہاتھ قبلہ کی طرف، بیس ہاتھ مغرب کی طرف اور ستر ہاتھ شمال کی طرف بڑھایا۔ اس کی دوبارہ تعمیر کچی اینٹوں اور کھجور کی ٹہنیوں سے کی۔ اس کے پائے لکڑی سے اور چھت کھجور کی ٹہنیوں سے بنائی اور چھت کے اوپر کھجور کی پتیاں ڈال دیں تاکہ لوگ بارش سے محفوظ رہیں۔

مساجد کی تعمیر

حضرت عمر فاروقؓ نے جوئے شہر آباد کیے تھے ان میں مساجد تعمیر کی گئیں۔ حضرت سعد بن ابی وقاصؓ نے کوئد کی جامع مسجد اور حضرت عمرو بن عاصؓ نے فسطاط کی جامع مسجد کا نقشہ تیا کیا۔

اسلامی ریاست کے مختلف حصوں کو آپس میں ملانے کے لیے آپ نے ایک مخصوص فنڈ رکھا۔ جن لوگوں کے پاس سواریاں نہیں ہوتی تھیں۔ انھیں سلطنت کے مختلف شہروں مثلاً جزیرہ، شام، عراق وغیرہ جانے کے لیے اور مختلف شہروں کے لوگوں کو ایک دوسرے سے رابطہ رکھنے کے لیے بہت بڑی تعداد میں اونٹوں کا بندوبست کیا گیا تھا۔ کیوں کہ اس وقت سواری کا سب سے اہم ذریعہ اونٹ ہی تھے۔

حضرت عمر فاروقؓ نے مکہ معظمہ اور مدینہ منورہ کے درمیان سرائیں اور کنوئیں تعمیر کروائے۔

عراق کے نشیبی علاقہ بصرہ تک تین فرسخ تک کی لمبائی میں آپ نے نہر کھدوائی تاکہ درجلہ کا پانی بصرہ تک پہنچایا جاسکے۔ حضرت عمر فاروقؓ کے دور میں نہریں کھدوانے، سڑکیں، پل اور سرحدیں بنانے میں بچت کا ایک بڑا حصہ خرچ ہوتا تھا۔

سرحدوں پر شہروں کی تعمیر

حضرت عمر فاروقؓ کے عہد خلافت میں متعدد نئے شہر آباد کیے گئے۔ ان میں کوفہ، بصرہ، فسطاط، حیرہ، موصل اور سرت زیادہ مشہور ہیں۔ ان شہروں میں مساجد کے علاوہ بازار اور درگاہ عامہ کی دیگر تعمیرات بھی کی گئی تھیں۔ مجاہدین کے گھوڑوں اور اونٹوں کے چمگا ہیں بنائے گئی تھیں۔ آپ نے لوگوں کو رغبت دلائی کہ حجاز اور دروزرا کے شہروں کو چھوڑ کر نئے شہروں میں آباد ہو جائیں۔

وظائف اور عطیات

حضرت عمر فاروقؓ کے عہد خلافت میں صحابہ کرامؓ کے بیت المال سے باقاعدہ وظائف اور عطیات متعین کیے گئے تھے۔ وظائف اور عطیات میں سے سب سے پہلے اہل بیت رسول ﷺ یعنی قبیلہ بنو ہاشم کے اصحاب تھے۔ اس کے بعد آپ ﷺ کی ازواج مطہراتؓ، پھر بدر سے حدیبیہ تک تمام جنگی مہمات میں شرکت کرنے والے صحابہ کرامؓ اور پھر حدیبیہ کے بعد سیدنا حضرت ابوبکر صدیقؓ کے عہد خلافت میں فتنہ ارتداد کی مہمات میں شامل رہنے والے اصحاب کے وظائف متعین کیے گئے تھے۔ وظیفہ کی کم از کم ۱۰۰ اور ہم تنہی۔ غلاموں کے ۱۰۰۰ سے ۲۰۰۰ درہم تک وظائف مقرر کیے گئے تھے۔

امہات المؤمنینؓ کے وظائف ۱۲۰۰۰ درہم سالانہ تک مقرر کیے گئے تھے۔ مہاجرین اور انصار میں سے ہر ایک کا وظیفہ ۲۰۰۰ درہم مقرر کیا گیا تھا۔ بعض مہاجرین صحابہ کا وظیفہ ۱۰۰۰ درہم مزید بڑھا دیا گیا تھا۔

اسلامی سکے کا اجراء

حضرت عمر فاروقؓ نے سکوں پر جائزہ کا کلمہ لکھوایا تاکہ کھوٹے کھرے سکوں کی پہچان کی جاسکے۔ "عمر بن خطابؓ وہ پہلے شخص ہیں جنہوں نے اسلامی درہم کی مقدار کو متعین کیا"

(الاحکام السلطانیۃ الماوروی)

”عمر بن خطابؓ وہ پہلے شخص ہیں جنہوں نے ۱۸ ہجری میں کسروی نقش پر مشتمل سکوں کو اسلام میں رائج کیا اور ان میں بعض سکوں پر کلمہ الحمد للہ اور بعض پر لا الہ الا اللہ اور بعض سکوں پر خلیفہ وقت کے نام عمر کا اضافہ کیا۔“

(علامہ مقرر ذی)

سلطنت کی صوبوں میں تقسیم

حضرت سیدنا عمر فاروقؓ نے سلطنت کو درج ذیل بارہ صوبوں میں تقسیم کر رکھا تھا۔

۱۔ مکہ معظمہ ۲۔ بصرہ ۳۔ خراسان

۴۔ مدینہ منورہ ۵۔ کوفہ ۶۔ فارس

۷۔ شام ۸۔ مصر ۹۔ آذربائیجان

۱۰۔ جزیرہ ۱۱۔ فلسطین ۱۲۔ یمن

جیل خانے

حضرت سیدنا عمر فاروقؓ نے اسلام میں سب سے پہلے جیل خانے تعمیر کروائے۔ مکہ معظمہ میں صفوان بن امیہ کا گھر خرید کر اسے جیل خانے میں تبدیل کر دیا۔ اسی طرح سلطنت کے مختلف اضلاع میں جیل خانہ جات تعمیر کروائے گئے۔

اولیات فاروقی

۱۔ حضرت علیؓ کے مشورے سے سن ہجری کا اجراء کیا گیا۔

۲۔ بیت المال کا قیام عمل میں لایا گیا۔

۳۔ محکمہ فوج کا قیام عمل میں لایا گیا۔

۴۔ قابل کاشت زمینوں کی پیمائش کی گئی۔

۵۔ کوفہ، بصرہ، فسطاط، موصل جیسے نئے شہر آباد کیے گئے۔

۶۔ معمولی جرائم کے لیے جیل خانوں کا قیام عمل میں لایا گیا۔

۷۔ فوجی گھوڑوں پر داغ لگانے کا رواج کیا گیا۔

۸۔ محکمہ پولیس کا قیام عمل میں لایا گیا۔

۹۔ مکہ معظمہ اور مدینہ منورہ کے درمیان چوکیاں اور سرزمین قائم کی گئیں۔

۱۰۔ محکمہ ڈاک کا آغاز کیا گیا۔

۱۱۔ اسلامی سکے اجراء کیا گیا۔

- ۱۲۔ فجر کی اذان میں ”الصلوة خیر من النوم“ کا اضافہ کیا گیا۔
- ۱۳۔ نماز جنازہ میں چار تکبیریں۔
- ۱۴۔ امام اور موزنون کی تنخواہیں مقرر کی گئیں۔
- ۱۵۔ شراب نوشی پر ۸۰ کوڑے کی حد مقرر کی گئی۔
- ۱۶۔ باجماعت نماز تراویح شروع کی گئی۔
- ۱۷۔ نئی شہریں کھدوائی گئیں۔
- ۱۸۔ مال تجارت میں ۱۰/۱۰ اعشور تکس نافذ کیا گیا۔



انور الکریمین

پروفیسر محمد انور بابر

حاضری سے پہلے صدقہ دینا:

پاک و ہند میں صوفیائے کرام کا یہ طریقہ ہے کہ جب کسی بزرگ کے مزار، آستانہ عالیہ پر حاضر ہوتے تو حاضری سے پہلے کچھ صدقہ دیا کرتے۔ اس کی اصل قرآن پاک کی یہ آیت مہارکہ ہے۔

اے ایمان والو! جب تم رسول ﷺ سے سرگوشی کرو تو اس سے پہلے کچھ خیرات کر لیا کرو۔ یہ تمہارے لیے بہتر ہے اور گناہوں سے پاک ہونے کا ذریعہ ہے۔ اور اگر صدقہ دینے کی قدرت نہ ہو تو اللہ تعالیٰ غفور الرحیم (معاف کرنے والا) ہے۔

عرفا و صحابہ نے شان نبوت کے فیضان سے اس طریقہ کو جاری رکھا۔ یہ سرور کون و مکالم ﷺ کے دربار گوہر میں حاضری کے آداب سے ہے کہ کچھ صدقہ کر لیا جائے۔ یہ صدقہ مسجد نبوی ﷺ میں موجود فقرا اور خدام کو ہی دیا جاتا ہے۔ حضرت خواجہ قمر الدین سیالویؒ اور خانوادہ سلیمان کا طریقہ تھا کہ فقرا و مساکین کو کسی قرعہ میں لے لے جائے اور انھیں کھانا کھلائے۔

احترام حضوری:

جب بھی کسی خوش نصیب کو دربار عالی وقار کی زیارت نصیب ہو تو اپنے مال اور اسباب وغیرہ سے اپنی فراغت حاصل کر کے اطمینان کے ساتھ غسل، وضو سے طہارت حاصل کر کے خوشبو لگا کر عقیدت کے مقدس جذبہ سے حاضری کے لیے حاضر ہو۔ کہ آقا نے نامدار ﷺ کی خوشنودی ہی اسی میں ہے۔ تاریخ مدینہ بتاتی ہے کہ ایک مرتبہ قبیلہ عبدالقیس کا وفد حاضری کے لیے مدینہ طیبہ پہنچا۔ جب ان کی نظر حضور انور ﷺ پر پڑی تو اونٹوں سے کود کر دوڑتے، ہانپتے ہوئے بارگاہ عالیہ میں حاضر ہوئے۔ جب کہ ان کے رئیس مندرین عائف جو شیخ عبدالقیس کے لقب سے مشہور تھے، وہ اونٹوں کے ساتھ قیام گاہ پر گئے۔ اپنا اور تمام رفقا کا سامان جمع کیا۔ محفوظ جگہ پر رکھا۔ نیز غسل کیا۔ نئی پوشاک زیب تن کی۔ اور نہایت وقار، ادب اور متانت کے ساتھ مسجد نبوی ﷺ میں تشریف لائے۔ تحسینہ المسجد کے نوافل ادا کیے۔ دُعا سے فارغ ہو کر نہایت ادب اور احترام سے بارگاہ رسالت پناہ میں قدم بوسی کے لیے حاضر ہوئے۔ حضرت ﷺ نے اُن کی اس روش کو بے حد پسند فرمایا اور اس بشارت سے سرفراز فرمایا کہ آپ کی ان دو دلبرانہ عادات کو اللہ تعالیٰ نے پسند فرمایا۔ ایک حلم اور بردباری اور دوسری وقار اور متانت۔

☆ پروفیسر (ر)، گورنمنٹ پوسٹ گریجویٹ کالج، لکی مروت، خیبر پختونخواہ

حرم نبوی ﷺ :

سرزمینِ حجاز کے حوالہ یاجح کی مناسبت جب بھی کوئی تذکرہ ہوتا ہے تو حرمین شریفین کے الفاظ سننے میں آتے ہیں۔ ذرا اس کے معنی و مفہوم کا جائزہ لیتے ہیں۔

حرمِ حرم کی جمع ہے۔ اس کے لغوی معنی چار دیواری یا اندرونِ خانہ کے لیے ہیں۔ اصطلاحی مفہوم میں ”حرم“ خانہ خدا کو کہتے ہیں۔ یہ مکہ معظمہ کے لیے بھی مستعمل ہے۔ چونکہ اس سرزمین مقدسہ پر خون بہانا اور لڑائی کے لیے ہتھیار باندھنا حرام ہے۔ اس لیے اسے حرم کہتے ہیں۔

اللہ تعالیٰ نے مکہ معظمہ کو تو حضرت سیدنا ابراہیمؑ کی نسبت سے حرم کر دیا لیکن مدینہ پاک اور مسجد نبوی ﷺ کو حرم کا مرتبہ کس نے عطا کیا۔ آئیے آئینہ احادیث مبارکہ میں ختم الرسل، مولائے کُل کے نصرتِ شانِ محبوبیت کا جلوہ بھی دیکھتے چلیں۔ احادیث میں سے صرف چند پراقتفا کرتا ہوں۔ خود صاحبِ مرحوم فرماتے ہیں۔

ترجمہ: بے شک ابراہیمؑ نے مکہ معظمہ کو حرم کر دیا۔ اور میں مدینہ کے دوؤں سنگلاخ کے درمیان کو حرم کرتا ہوں۔ (صحیح مسلم شریف)

الہی بے شک میں نے تمام مدینے کو حرم کر دیا۔ جس طرح تو نے زبانِ ابراہیمؑ پر حرم محترم کو حرم بنا دیا۔ (صحیح مسلم)

حضرت ابوسعید خدریؓ سے روایت ہے کہ حضور ﷺ نے فرمایا۔

”الہی! بے شک ابراہیمؑ مکہ معظمہ کو حرام کر کے حرم بنا دیا اور بے شک میں نے مدینہ کے دوؤں کناروں میں جو کچھ ہے اُسے حرم بنا کر حرام کر دیا۔ کہ درخت کے پتے جھاڑیں، مگر جانوروں کو چارہ دینے کے لیے“ مذکورہ راوی موصوف نے ایک اور حدیث پاک میں فرمایا

”بے شک رسول اللہ ﷺ نے تمام مدینے کو حرم بنا دیا ہے کہ اس کے نہ پیڑ کا ٹہن اور نہ پتے جھاڑیں۔

حرم نبوی ﷺ کی حدود:

صحیحین میں مولیٰ سے روایت ہے کہ رسول اللہ ﷺ نے فرمایا مدینہ درعتیز“ سے جبلِ ثور تک حرم ہے۔ اس کی گھاس نکاٹی جائے نہ شکار کیا جائے اور نہ پیڑ کا ٹاٹا جائے۔

مدینہ شریف کی عظمت:

مدینہ پاک کی عظمت اس سے بڑھ کر کیا ہوگی جس کی قسم خود رب العزت نے کھائی ہے۔ لا اَقْسَمُ بِهٰذَا الْبَلَدِ۔ قسم ہے اُس شہر (مدینہ) کی۔

امام قرطبی فرماتے ہیں۔ ہٰذَا الْبَلَدِ۔ سے مراد مدینہ شریف ہے۔ جسے آپ ﷺ کے اقامت گزین ہونے سے

مشرف کیا۔ اور آپ کی قبر اطہر کے ذریعہ سے برکتوں سے نوازا۔“ (قرطبی جلد ۲۰)

مکہ معظمہ پر فضیلت:

مکہ معظمہ اس لیے افضل ہے کہ یہاں آپ ﷺ کی ولادت پاک ہوئی۔ الطاف حسین حالی فرماتے ہیں۔

جو شہر ہوا تیری ولادت سے مشرف

وہ شہر قبلہ اب تک تری امت کا رہا ہے

لیکن مدینہ پاک کو آپ نے مستقل قیام کے لیے منتخب فرمایا۔ امام قرطبی فرماتے ہیں کہ مدینہ پاک کو مکہ شریف پر بھی فضیلت حاصل ہے۔ اس کی دلیل میں آپ فرماتے ہیں۔ کہ اللہ تعالیٰ نے ارشاد فرمایا ”اب ادخلنی مدخل صدق و اخرجنی مخرج صدق۔ حضور ﷺ کی زبانی دعا کے الفاظ میں ارشاد باری تعالیٰ ہے۔

”اے پروردگارا مجھے داخل ہونے کی جگہ میں داخل کرو اور نکلنے کی جگہ سے نکال۔

اس آیت مبارکہ میں اللہ تعالیٰ نے مدینہ کو ”مدخل صدق“ فرما کر مقدم کیا۔ اور ”مخرج صدق“، یعنی مکہ کا ذکر مقدم ہونا چاہیے تھا، کیوں کہ ترتیب کے اعتبار سے بھی نکلتا داخل ہونے سے پہلے واقع ہوا تھا، لیکن مدینہ منورہ کی خصوصیت کو ظاہر کرنے کے لیے اس کا ذکر پہلے فرمایا۔ مدینہ منورہ کی سر زمین پاک ہی میں ایک ایسا مقدس خطہ پایا جاتا ہے جس کا دنیا کی تمام جگہوں سے افضل ہونے پر علمائے اہل سنت کا اجماع ہے وہ مقدس خطہ حضور سرور کونین ﷺ کی قبر اطہر ہے۔ (تاریخ مکہ۔ ص ۷۷)

مدینہ منورہ کو یہ شرف حاصل ہے کہ اس سر زمین میں حجرہ نبوی ﷺ اور منبر نبوی ﷺ کے درمیان جنت کا باغ ہے“

اسی شہر خوباں میں وہ مسجد مبارکہ ہے جس کی تعمیر خود رسول مقبول کریم ﷺ نے اپنے دست مبارک سے فرمائی۔ اور اس میں نماز کا ثواب دنیا کی تمام مساجد سے پچاس ہزار گنا زیادہ ملتا ہے۔

دارالسلام:

آپ ﷺ کے ارشاد کے مطابق یہ شہر مبارک دارالسلام یعنی سلامتی کی جگہ ہوگا۔ مدینہ میں مشاہد و مزارات بڑی کثرت سے پائے جاتے ہیں۔ یہی وجہ ہے کہ جب حضرت امام مالک سے پوچھا گیا کہ آپ مدینہ طیبہ میں قیام پذیر ہونا پسند کرتے ہیں یا مکہ معظمہ میں؟ تو انھوں نے فرمایا ”مدینہ منورہ“ میں۔ کیوں کہ اس شہر کا کوئی ایسا راستہ نہیں ہے جس پر حضور اکرم ﷺ نہ چلے ہوں اور آپ کے پائے مبارک کے نقوش ثبت نہ ہوئے ہوں۔

قیامت کے قریب دنیا کے تمام اسلامی ممالک اور شہروں میں یہ شہر مبارک سب سے آخر ویران ہوگا۔ قیامت

کے دن اُمت محمد ﷺ کے اشراف لوگوں کا حشر اسی شہر میں ہوگا۔ ایک وقت ایسا آئے گا کہ مدینہ منورہ کے علما سے زیادہ علوم دینیہ کا ماہر دنیا میں نہیں ملے گا۔

حضرت انسؓ پیارے رسول ﷺ سے روایت کرتے ہیں کہ مکہ اور مدینہ کے علاوہ دنیا کی تمام بستیوں میں وصال داخل ہوگا۔ مدینہ کے تمام راستوں پر فرشتے صف باندھے اس کی حفاظت کر رہے ہیں۔ پھر مدینہ میں تین زلزلے آئیں گے اس کے بعد اللہ تعالیٰ ہر کافر اور منافق کو نکال دیں گے۔

حضرت عبداللہ بن زید بن عاصمؓ کہتے ہیں کہ نبی کریم ﷺ نے فرمایا کہ ابراہیمؑ نے مکہ کی حرمت کی تجدید کی تھی اور اہل مکہ کے لیے دعائیں کی تھیں اور میں اس طرح مدینہ کی حرمت کی تجدید کر رہا ہوں اور ابراہیمؑ نے مکہ والوں کے لیے برکت کی جو دعا کی ہے میں نے مدینہ کے صاع اور مد میں اس سے دو گنی برکت کی دعا کی ہے۔ (مسلم)

یہ ہر حال مدینہ پاک کے فضائل و مناقب احاطہ تحریر میں نہیں لائے جاسکتے۔ تمبر کا چند ایک نور پارے پیش کر دیے ہیں۔ ہر اک مؤمن صادق کے دل میں مدینہ شریف کی حاضری کی تڑپ اور محبت موجود اور موجزن ہے۔ اور مدینے کا ہر دیوانہ اپنے اپنے انداز میں اپنی عقیدت و موڈت کا اظہار کرتا ہے۔ مجھے ہر تاجیز نے مدینہ پاک کی نشان و منزلت میں کچھ معروضات یوں عرض قارئین ہیں۔

مدینہ مرکز عرفاں:

مدینہ مرکز عرفاں فروغ کیفیت و مستی ہے
جہاں پر رحمتوں کی ہر گھٹا گھٹل کے برتی ہے

مدینہ حیدر و عثمان عمر، صدیق کی بستی ہے
مدینہ مصطفیٰ ﷺ کی فاطمہؑ زہرا کی بستی ہے

مدینہ میں رسول اللہ ﷺ کا دیدار ہوتا ہے
جو بدلے جان کے اک دید مل جائے تو مستی ہے

عجب ہے مسجد نبوی ﷺ کے میناروں کا ہر منظر
ساں ایمن سا لگتا ہے نضا جنت سی لگتی ہے

بتاؤں کیا تجھے میں مگنیدِ حضرتؐ کی تابانی
ستاروں میں جہاں انوار کی خیرات بٹی ہے

غروبِ مہر و مہ بھی جس کے ذرے توڑ دیتے ہیں
وہ جس کی خاک بھی اکسیر کی تاثیر رکھتی ہے

مدینہ سے محبتِ افتخارِ آدمیت ہے
مدینہ سے اگر نسبت نہیں انور تو پستی ہے

☆☆☆☆

مولانا اکبر علیؒ کی تحریک اکبریہ پر ایک تاریخی نظر

محمد ریاض بھیسروی

میانوالی کی معلوم تاریخ کا ایک نمائندہ و درخشندہ استعارہ جامعہ اکبریہ ہے۔ یہ جامعہ تاریخ کا ایک ایسا لکڑی سنگم ہے جہاں قدیم و جدید میانوالی کی تاریخ کو یا آسانی تلاش جاسکتا ہے۔ اس نے تاریخ کے بہت سے اصول اور دکھائی گونوں کو اپنے دامن میں سمور رکھا ہے۔ یہاں لکھی بھی ہے، دل فریبی بھی ہے، رعنائی بھی اور دل نوازی بھی، زیبائی بھی اور حیرت بھی! یہاں سے جنم لینے والے فقرہ غیور نے ہر زمانے کے طاغوت کے غرور کو لاکھارا ہے۔

تاریخ کو صدا دیں تو یہی وہ مقام پاک باز ہے جہاں سے تحریک اکبریہ کے ایک نامور مجاہد خان محمد اکبر خان خٹکی خیل (۱۸۸۶ء-۱۹۲۷ء) کی قیادت میں غازی علم الدین شہیدؒ کی رہائی اور بعد ازاں شہیدیت کے جسد پاک کے حصول کے لیے جلوس نکلا کرتے تھے۔ جامعہ اکبریہ سے نکلنے والے یہ جلوس اس قدر زور دار اور بھرپور و مدظلوس ہوا کرتے تھے کہ غازی ملت علم الدین شہیدؒ نے ان کے دلہانہ اور جانفشانی پن کی خود ان لفظوں میں گواہی دی تھی:

”مجھ کو وفات کے بعد یہاں غسل دینا اور جنازہ بھی یہاں پڑھنا تاکہ میانوالی کے مسلمانوں کی دُعاؤں سے بھی مستفید ہو سکوں۔ میانوالی کے لوگ کچے مسلمان اور عاشق رسولؐ ہیں، ان میں سے ہر شخص نے میری بھرپور طریقے سے خدمت کی ہے اور احوال بُری میں کوئی کسر نہیں چھوڑی۔ خدا ان پر رحمتیں نازل کرے۔“

میانوالی کے لوگ آج بھی غازی ملت کے ذکر پر رنجیدہ و افسردہ ہو جاتے ہیں کہ ان کی پھانسی پر عمل درآمد ہم رکوانہ سکے لیکن خود غازی صاحبؒ کے الفاظ اور گواہی اس امر کی غمازی کرتے ہیں کہ انگریز استعمار کے اس مہلک وار کو روکنے کے لیے اس وقت کے نئے مسلمانوں نے کوئی دقیقہ فرو گذاشت نہیں کر رکھا تھا اس زور دار تحریک پر خود غازی صاحب کی یہ زریں تصدیق میانوالی کی تاریخ کا سرمایہ بھی ہے اور اجرِ خدا داد بھی۔

تحریک اکبریہ کے مؤسس اعلیٰ حضرت مولانا محمد اکبر علیؒ ہی تھے جنھوں نے میانوالی جیل کے اندر غازی ملت کا جنازہ پڑھانے کا سرمدی اعزاز پایا تھا۔ آپ خود فرمایا کرتے تھے کہ غازی صاحب کے مقدس چہرے سے نور کی ایسی لائیں نکل رہی تھیں جنھوں نے خود آسمان پر نور کو بھی اپنی لپیٹ میں لے کر بقعہ نور بنا لیا تھا۔

ناموس رسالت کے ساتھ شہید نامی کتاب میں رائے محمد کمال لکھتے ہیں:-

”۳۰۔ اکتوبر کو یہ خیر کھل غازی علم الدین شہید کر دیا جائے گا۔ آغا فانا سارے مضامات میں

☆ فاضل علوم اسلامیہ، میانوالی

پھیل گئی، چنانچہ بدھ کی رات کو نوبے کے قریب موسیٰ خیل، عیسیٰ خیل، داؤد خیل سے اور مقامی مسلمان جو قہر و جوق در آنا شروع ہو گئے۔ جیل سے شہریک دو میل کے فاصلے پر انسانوں کا ایک ٹھاٹھیں مارتا ہوا سمندر نظر آتا تھا وہ لوگ اپنے ساتھ ڈھول لائے تھے اور اللہ اکبر کے فلک شکاف نعروں میں اس زور سے ڈھول بجاتے کہ کان پڑی آواز سنائی نہ دیتی تھی۔ وہ لوگ ریشے میدان میں رات بھر دو دشریف کا ورد کرتے رہے۔ ان کی یہ بڑی تمنا تھی کہ وہ صبح اول ہی اول شہید کا چہرہ مبارک دیکھیں گے۔ آدھی رات کے وقت لاہور سے تاج دین بٹ، میاں نیاز احمد، نیاز محمد کبوء، ملک منظور الہی اور دیگر اہم افراد بھی میاں والی پہنچ گئے جنہوں نے غازی علم الدین کے نعروں کا جواب دینے کا پورا پورا انتظام کر دیا۔ حقیقت یہ ہے کہ ڈھول بجانے کا اہتمام حضرت قبلہ غازی صاحب کے حکم کی تعمیل میں ہی ہوا تھا۔“

راے محمد کمال مزید لکھتے ہیں:-

”لاہور میں ہر طرف کھرام مچا ہوا تھا۔ ادھر خان محمد اکبر خان رئیس اعظم میاں والی کی مساجح جیل بھی قابل ذکر ہیں۔ تیس اکتوبر کی شام کو ایک وفد آپ کے زیر سرکردگی ڈپٹی کمشنر میاں والی سے ملا اور اس سے کہا ”ہمیں حکام جیل سے معلوم ہوا ہے کہ میاں علم الدین کی لاش کو لاہور لے جانے کی اجازت نہیں ہوگی“۔ ڈپٹی کمشنر نے جواب دیا ”شہید کا جنازہ جیل کے سامنے رکھ دیا جائے گا۔ آپ ورٹا کو لے کر پہلے ہی وہاں پہنچ جائیں، صفوں کو درست کر رکھیں۔ وہاں نماز جنازہ ادا کریں اور پھر ان کو جیل کے قریب لاوارٹوں والے قبرستان میں سپرد خاک کر دیا جائے گا۔“ اس پر خان محمد اکبر خان صاحب نے ہر ممکن یقین دلایا کہ میں اس بات کا ذمہ لیتا ہوں کہ غازی کی نعش کو ان کے ورٹا کے حوالے کر دیا جائے تاکہ وہ لاش کو وصیت کے مطابق لاہور لے جائیں، لیکن ان کی ہر ایک آرزو ٹھکرادی گئی۔ آخر میں خان صاحب نے کہا کہ اچھا شہید کو شہر کے قبرستان میں دفنانے کی اجازت دی جائے لیکن اس بات کی بھی پرواہ نہ کی گئی اور وفد کا کام و نامرادلوٹ آیا۔ اس سلسلے میں میاں والی، موسیٰ خیل، عیسیٰ خیل اور قرب و جوار کے باشندوں کی جرأت بھی قابل داد ہے۔ جب انتظامیہ نے میت کو ورٹا کے حوالے کرنے سے انکار کر دیا اور شہید کی لاش کو لاوارٹوں کے قبرستان میں لے جایا جا رہا تھا تو مقامی باشندے اس وقت سخت اشتعال میں تھے انہوں نے میاں طالع مند (غازی صاحب کے والد محترم) اور لاہور کے دیگر معززین سے کہا کہ ”اگر اجازت دی جائے تو ہم صرف پندرہ منٹ کے اندر لاش انتظامیہ سے چھین دیتے ہیں۔“

خولہ شین نے اپنی کتاب غازی علم الدین شہید کے صفحہ نمبر ۴۱ پر لکھا تھا۔

”غازی علم الدین شہید کی شہادت پر میانوالی میں فرنگی حکومت کے خلاف زبردست احتجاجی جلوس نکلے، ہڑتالیں ہوئیں، شہید کا سوگ منایا گیا، غم و غصہ کا اظہار ہوا۔ شہید کے جنازہ میں قیدیوں کے علاوہ کچھ مقامی مسلمانوں نے بھی شرکت کی۔ حکومت وقت نے میانوالی کے کئی افراد کو گرفتار کیا،

ان پر مقدمہ چلایا جس میں ان کو چھ ماہ قید اور جرمانے کی سزائیں دی گئیں۔“

واضح رہے کہ مولانا احمد الدین گانگولی، مولانا اکبر علی اور خان محمد اکبر خان خٹکی خیل درحقیقت ایک جان اور ”تین“ قالب تھے۔ یوں سمجھئے کہ اس وقت میانوالی کی سلطنت میں مولانا احمد الدین گانگولی صدر، مولانا اکبر علی وزیر اعظم اور خان محمد اکبر خان خٹکی خیل گورنر کی حیثیت رکھتے تھے۔

جامعہ اکبریہ جو کہ درحقیقت بہت سے اداروں کا مجموعہ اور ایک وسیع و عریض ہیڈ کوارٹر کی شکل اختیار کر گیا ہے، کو ایک خاص تناظر میں میانوالی کا علی گڑھ کہا جائے تو بے جا اور مبالغہ نہ ہوگا۔ جس طرح قدیم میانوالی (نچھی) میں سیلوان نامی علاقے کو مرکزیت حاصل تھی۔ بعینہ ویسی ہی علمی اور تحریکی مرکزیت موجودہ میانوالی میں جامعہ اکبریہ کو حاصل چلی آ رہی ہے۔ گورنر پنجاب خالد مقبول نے اس ادارے کے بارے میں کہا تھا ”کہ جہاں جامعہ اکبریہ جیسے ادارے موجود ہوں وہاں کے لوگوں کو پسماندہ کہنا درست نہیں۔“ قصہ مختصر جامعہ اکبریہ مادر تحریک بھی ہے اور ام المدارس بھی۔

تحریک ترک موالات، تحریک خلافت، انجمن حمایت العرب، دوقوی نظریہ کی تحریک، انجمن اصلاح المسلمین، انصار الاسلام، فوج محمدی، بلوچی تحریک، تحریک فروغ تجارت، ہندوؤں سے قلعہ تعلق کی تحریک، روڈ خا کسار، تحریک پاکستان تحریک بحالی مہاجرین، تحریک حقوق کالا باغ (بنو چچی محاذ)، تحریک حقوق میانوالی، تحریک ختم نبوت، تحریک نظام مصطفیٰ تحریک ناموس رسالت اور وقتاً فوقتاً جنم پزیر ہونے والی تمام دیگر چھوٹی موٹی تحریکوں کی سرپرستی کرنے والے اس جامعہ اکبریہ کے درود یوار میں صد ہا تاریخی داستانیں پوشیدہ اور خوابیدہ ہیں۔ ضرورت اس امر کی ہے کہ انہیں جلد از جلد منظر شہود پر لایا جائے تاکہ عصر حاضر بھی ان کی تفصیلات سے آگاہی پاسکے۔

میانوالی شہر کی مرکزی شاہراہ بلوخیل کے قریب وسط میں برلپ سڑک مغلیہ فن تعمیر کی شاہکار یہ عظیم الجثہ مسجد اور اس کا فلک سار مینار، زرد دار، ہموثر اور پھلتی پھولتی دینی، علمی، عملی، روحانی اور سماجی تحریک کا ایک گیٹ وے ہے۔ وسیع و عریض رقبے پر پھیلی لائق زیارت مسجد، کئی شعبہ جات پر پھیلا ہوا مدرسہ، متحرک اور فعال خاتقاہ، رواں دواں، چلنا پھرتا اور زندہ کتاب خانہ، دیدہ زیب اور خوشنما نصاب ہال اور مولانا اکبر علی اور ان کے لائق اور زیرک فرزند قاضی امرودہ مولانا غلام جیلانی ”کے روحانی باریش اور لطفائیں برساتے مزارات پر پختی پڑھ کوہ احاطہ مزار، یہ سب کچھ دراصل کتاب اکبریہ کا ایک ناقابل بیچ ہی ہے۔ کیوں کہ اب اس مسجد کی وسعت اور حدیں بے کراں ہو چلی ہیں۔ شاید وہاں میانوالی شہر میں واقع کوئی

مسجد یا اسلامی درسگاہ ایسی ہو جو اس کے حیضہ اثرات سے باہر ہو۔ خصوصاً میانوالی شہر کی زیادہ تر مساجد اور مدارس اسی جامعہ کے بالواسطہ یا بلاواسطہ زیر اہتمام و زیر انتظام ہیں۔ جس سے اس کی فعالیت اور تحریک اکبریہ کے روز افزوں اثرات کا بخوبی اندازہ لگایا جاسکتا ہے۔

یہی اکبر المساجد اور جامعہ اکبریہ تھی جہاں سے تحریک پاکستان کے حق میں زوردار فتویٰ جاری ہوا تھا جس پر مولانا اکبر علیؒ کے علاوہ ان کے نازش روزگار استاد مولانا احمد الدین گانگوئی اور قاضی یگانہ مولانا غلام محمود چٹا نوٹی کے بھی دستخط تھے۔ اس فتویٰ کو خان محمد اکبر خان خٹکی خیل نے شائع کرایا تھا۔ مولانا اکبر علیؒ کو متعدد بار نازعوم کی فراخ دلانہ پیش کش بھی کی گئی تھی مگر یہ شاہین زبرد نام نہ آسکا۔ کیا ہی حسین اتفاق ہے کہ یہی وہ مقام تھا جہاں اس سے قبل ترک موالات کا فتویٰ بھی جاری ہوا تھا۔

۱۹۳۶ء کا دور قیام پاکستان کی تحریک کا دور تھا۔ میانوالی کے اکثر زمیندار یونیٹس پارٹی سے وابستہ تھے جو کہ کانگریس کی ہم نوا تھی، مسلم لیگ کے قیام کے لیے پہلا اجتماع حضرت خواجہ محمد اکبر علیؒ کے زیر سایہ جامعہ مسجد میانوالی (موجودہ جامعہ اکبریہ) میں ہوا۔ محمد اکبر خان خٹکی خیل کو صدر چنا گیا، اسی اجتماع میں چلچلہ ملت مولانا عبدالستار خان نیازی نے پہلی تقریر فرمائی ان دنوں آپ مسلم سٹوڈنٹس فیڈریشن کے جوائنٹ سیکرٹری تھے اور اس وقت مسلم لیگ غریب لوگوں کی جماعت تھی۔

۱۹۴۰ء کا عشرہ مسلمانان برصغیر کی دینی، ملی اور سیاسی بیداری کا عشرہ ثابت ہوا، قیام پاکستان جو کہ سب کا مشترکہ خواب بن گیا تھا، اس کے بڑے مثبت اثرات مرتب ہوئے، مختلف انجیل لوگ ایک پلیٹ فارم پر مجتمع ہو گئے اس دور کے محفوظ رہ جانے والے تاریخی ریکارڈ کے مطالعہ سے یہ منظر نامہ بالکل واضح ہو جاتا ہے۔ لہذا بہت سے لوگوں کی کاوشوں کو ایک اکائی کی صورت میں دیکھنے کی ضرورت ہے۔

۲۔ اکتوبر ۱۹۳۳ء کو جارج پریس میانوالی سے شائع ہونے والے مجلس شعبہ التبلیغ کے ایک تاریخی اشتہار سے پتہ چلتا ہے کہ ملی شیرازہ بندی کی کوششوں میں سب کیجا تھے اور علاقائی تناظر میں ایسی کوششوں کو خواجگان سیال شریف و سہاگ (سواگ شریف) ضلع مظفر گڑھ (حال ضلع لیہ) کی مکمل سرپرستی بھی حاصل تھی اور ضلع میانوالی میں مولانا احمد الدین گانگوئی، مولانا اکبر علیؒ، مولانا غلام جیلانی، خان محمد اکبر خان خٹکی خیل، مولانا سید غلام قاسم شاہ، مخدوم سلطان محمود، میاں اصغر علیؒ اور دوست محمد اسی مجلس اور کونسل کے ایگزیکٹو ارکان تھے۔ جب کہ انتظامی ممبران کی تفصیل ایک خوشگوار ترین حیرت کی حامل ہے اس مجلس کے منتظمین میں خان مظفر خان، مولانا عبدالستار خان نیازی، خان محمد امیر عبداللہ خان روکڑی، خان محمد برخوردار خان، خان احمد گل خان، خان محمد اکبر خان ثانی، حکیم محمد امیر علی شاہ، حکیم غلام بلین، پیر سراج الدین، میاں شہیر محمد گانگوئی، میاں فضل احمد، ملک مولانا بخش وکیل، حافظ حسن الدین، حاجی شمس الدین، صوفی محمد حسن اور شیخ

محمد حسین شامل تھے جب کہ اس مجلس کے مبلغین میں مولوی شیخ کلیم اللہ صاحب کوٹلہ جام، مولوی نور محمد صاحب کندیاں، مولوی نور احمد صاحب وٹہ خیل، مولوی علی محمد صاحب بلوخیل، مولوی غلام یسین صاحب قریشی اور مولوی حافظ احمد الدین علی خیلانوالہ شامل تھے۔

اس مجلس کے ناظم خان محمد اکبر خان خٹکی خیل تھے اور علاقہ بھر میں جاہہ جا اس مجلس کی ذیلی تنظیموں کا چال بچھا دیا گیا تھا۔ اس مجلس کی طرف سے مسلمانوں سے اپنے اختلافی مسائل ختم کرنے اور فرقہ بندی کے خاتمے کی اپیل کی گئی۔

اس مجلس کے اغراض و مقاصد بھی بڑے زوردار تھے مثلاً مسلمانوں میں دین کی تعلیم کو بین الاقوامی معیار کے مطابق ترویج دینا، ان کی دینی اخلاقی اور اقتصادی حالت کی اصلاح کرنا، الحاد اور دہریت کا مقابلہ کرنا، لوگوں کو فرقہ بازی سے بچانا، بری رسموں کا خاتمہ کرنا، مرد و خواتین کے لیے دینی مدارس قائم کرنا، خانگی جھگڑوں کے حل کے لیے علما کی خدمات سے استفادہ کرنا، بری رسومات کے خاتمے کے لیے مبلغوں کو چھوٹے چھوٹے دیہاتوں میں بھیجنا وغیرہ شامل تھے۔ چونکہ اس مجلس کے کارکنان ضلع کے بڑے بڑے علماء و رؤسائے۔ لہذا مجلس کی باقاعدہ رسیدات چھپوائیں گئیں اور حاصل شدہ سرمایہ کو اپریٹو بینک میانوالی میں جمع کرایا جاتا تھا۔ مجلس ہذا کی معاونت کے لیے بیت المال پہلے سے ہی موجود تھا جس میں ہر شکل کی امداد وغیرہ آیا کرتی تھی۔

اس مجلس کے عزائم و ارادے اس قدر بلند تھے کہ مستقل آمدن دینے والی جائیدادیں خریدنے کا بھی عندیہ دیا گیا تھا اور بعد ازاں اس مجلس اور اس قبیل کی دیگر مجالس نے واقعتاً قابل فخر کارنامے سر انجام دیے۔ ایسے ادارے قائم کیے جو آج بھی بھرپور انداز کے ساتھ آباد ہیں۔

میانوالی اور سیاست کے عنوان سے سید نصیر شاہ رقم طراز ہیں:

تحریک خلافت شروع ہوئی تو یہاں کے عوام نے اس تحریک کا بھرپور ساتھ دیا، بریلویوں نے جو یہاں اکثریت میں تھے، بھی تحریک خلافت کا ساتھ دیا۔ یہاں کے بریلویوں کی طرف سے تحریک خلافت کی پذیرائی اور مکمل حمایت کی بڑی وجہ یہ تھی کہ یہاں کی آبادی کی اکثریت بالواسطہ یا بلاواسطہ سیال شریف کے سجادہ نشینوں کے حلقہٴ ارادت میں تھی ان دنوں سیال شریف کے سجادہ نشین حضرت خواجہ ضیاء الدین مرحوم حق گوئی و بے باکی میں بے مثال تھے اور تحریک آزادی کے بہت بڑے مجاہد تھے۔ انھوں نے تحریک خلافت میں انتہائی جان دار کردار ادا کیا اور ان کے تمام مریدان باصفا انگریز استعمار کے خلاف سینہ سپر ہو گئے اس وقت واں پھراں کے رئیس اعظم ملک مظفر خان کو انگریزوں کی طرف سے خان بہادر کا خطاب ملا تھا وہ بھی آستانہ سیال شریف سے

وابستہ تھے اور خواجہ ضیاء الدین کے عقیدت مند تھے۔ تحریکِ خلافت کے دوران وہ سیال شریف میں قدم بوسی کے لیے حاضر ہوئے اور ایک ہزار روپے کی تھیلی نذر کی۔ اس وقت ایک ہزار روپے کی بڑی قدر قیمت تھی خواجہ صاحب نے تھیلی کو لات ماری اور فرمایا ”مظفر! چامیری نظروں سے دور ہو جا تو اس انگریز کا وقادار ہے جس کے ہاتھ ترک مسلمانوں کے ہوسے آلودہ ہیں تو خان بہادری کے خطاب کو چاٹنا رہ۔ آج سے ہمارا تمہارا تعلق ختم“ عقیدت مند ملک مظفر کا بچنے لگا اس نے اسی وقت لکھا میں خان بہادری کا خطاب واپس کرتا ہوں اور فوج کا جو اعزازی عہدہ مجھے دیا گیا اس سے بھی استعفیٰ دیتا ہوں“ اس طرح حضرت کی خشکی دور ہو گئی۔ بہر حال میانوالی کی گلیوں میں ”بولیں اماں محمد علی کی۔ جان، بیٹا خلافت پدے دو“ کا نغمہ گونج رہا۔ کرنل الطاف الہی ملک کے بیان کے مطابق اسی تحریک کے دوران مولانا محمد علی جوہر کی والدہ جو ”اماں بی“ کے نام سے مشہور تھیں میانوالی تشریف لائی تھیں اور ان کے والد ملک مولانا بخش ایڈووکیٹ کے پرانے مکان واقع صدر بازار بالمقابل زنانہ ہسپتال میں قیام کیا تھا۔

یہاں مولانا حسین احمد مدنی بھی مولانا شیر محمد زرگر کی دعوت پر متحدہ قومیت کا علم اٹھائے تشریف لائے تھے اور ہندوؤں کے دھرم شاملہ (جہاں آج کل ایم سی ہائی سکول ہے) میں قیام کیا تھا۔ علامہ اقبال کے ۱۹۳۰ء کے الہ آباد والے خطبہ صدارت کی اور مسلم لیگ کی گونج یہاں تک پہنچ گئی تھی۔ یہاں کا دانا ہندو جان گیا تھا کہ ایک روز پاکستان بن ہی جائے گا۔ اس لیے ہندو مسلم اتحاد میں سرگرم ہو گیا تھا۔ اسی خیر سگالی کے طور پر لالہ ہیم راج نے وہ مسجد بنوائی تھی جسے آج کل موتی مسجد کے نام سے پکارا جاتا ہے اور اس طرح گویا یہ ثابت کرنے کی کوشش کی تھی کہ یہاں کا ہندو بڑا وسیع الطرف ہے۔ قائد اعظم اپنی کوششوں کی عدم پذیرائی پر مایوس ہو کر انگلستان چلے گئے۔ ان کا فیصلہ تھا کہ اب وہ کبھی ہندوستان نہیں آئیں گے۔ پھر علامہ اقبال نے انھیں متواتر خطوط لکھے اور آخر اس پر آمادہ کر لیا کہ وہ ہندوستان واپس آ کر مسلم لیگ کی قیادت سنبھال لیں۔ یوں مسلم لیگ کے تن مردہ میں حیات تازہ کا لہرواں ہو گیا۔ قاضی دین الحق کراچی کی روایت کے مطابق قائد اعظم، مولانا عبدالستار خان نیازی، مرزا عبدالحمید کی کوششوں سے پہلی دفعہ لاہور آنے پر رضامند ہوئے تھے۔ مرزا عبدالحمید ان دنوں آسٹریلیا مسجد زدریلوے اسٹیشن میں خطیب تھے۔ قائد اعظم نے ایک نماز ان کی امامت میں ادا کی تھی۔ پنجاب کے زمینداروں میں پہلے شخص ملک امیر محمد خان آف کالا باغ تھے جنہوں نے مسلم لیگ میں شمولیت اختیار کی۔

علامہ اقبال نے دو قومی نظریہ کی تحریک شروع کی تو میانوالی کے علمائے ان کا بھرپور ساتھ دیا۔ مولانا حکیم محمد امیر علی شاہ نے سرانیکی نظموں کے ذریعے نظریہ کی وضاحت کی۔ مولانا غلام محمود صاحب پہلوانوی نے مولانا حسین احمد مدنی کو ان کی غلطی پر متنبہ کرنے کے لیے انھیں بہت سے خطوط لکھے۔ علامہ شبیر احمد عثمانی کو بھی خط لکھے جن میں ان کی صداقت پرستی پر انھیں بدیہ تحسین و تہریک پیش کیا گیا انھوں نے اپنی تقاریر میں بھی دو قومی نظریہ کو ہی موضوع بنائے رکھا ان کے گرامی قدر فرزند مولانا محمد حسین شوق نے عملی طور پر تحریک پاکستان میں حصہ لیا۔ مولانا احمد الدین گانگوی اور مولانا محمد اکبر علی نے قائد اعظم کی حمایت کو دینی فریضہ قرار دیتے ہوئے ایک فتویٰ تحریر کیا جس پر بریلوی کتب فکر کے دیگر علما کے بھی دستخط تھے۔

میانوالی میں جب مسلم لیگ کا باقاعدہ قیام عمل میں آیا تو جاہ جا مسلم لیگ کے چلے ہونے لگے یہاں یہ تحریک مولانا عبدالستار خان نیازی کی مساعی جیلہ کی مرہون احسان تھی۔ پیر شاہ عالم شاہ اور خان محمد اکبر خان خٹکی خیل اس تحریک کے متحرک کارکن بن گئے محمد امیر خان سنبل ضلعی جنرل سیکرٹری اور مولانا حکیم محمد امیر علی شاہ سیکرٹری نشر و اشاعت مقرر ہوئے۔ بعد میں حکیم محمد عظیم خان خٹکی خیل بھی ان صفوں میں شامل ہو گئے۔ جلسوں میں سٹوڈنٹ لیڈر کی حیثیت سے حبیب اللہ خان (مرحوم) آف دھلہ عظمت متعارف ہوئے اور مولانا نیازی کے بعد پر جوش اور شہتہ تقریروں کے باعث معروف ہو گئے۔ امان اللہ خان شیرمان خیل بھی سٹوڈنٹ لیڈر تھے اور مسلم لیگ کے جلسوں میں اپنا کردار ادا کر رہے تھے۔ اب مسلم لیگ کی آواز ہر گھر میں پہنچ گئی اور گلی کوچوں میں بچے تک پاکستان زندہ باد کے نعرے لگانے لگے۔ میانوالی میں جامعہ اکبریہ میں بہت بڑا جلسہ ہوا۔ امیر عبداللہ خان روکھڑی اور محمد عظیم خان خٹکی خیل نے مولانا فرمانی کے آغاز کا علم بلند کیا اور ایک جلوس کی قیادت کرتے ہوئے ضلع بکھری پہنچے۔ امیر عبداللہ خان روکھڑی نے ڈی سی آفس پر چڑھ کر برطانوی جینڈا پھاڑ کر پھینک دیا اور اپنے آپ کو گرفتاری کے لیے پیش کر دیا۔ آخر عوامی احتجاج سے مجبور ہو کر خضر حیات ٹوانہ نے مارچ ۱۹۴۷ء میں استعفیٰ دی دیا۔ آخر بے دست و پا ہو کر انگریز نے ۱۱ اگست ۱۹۴۷ء کو آزادی کا اعلان کر دیا اور پاکستان وجود میں آ گیا۔ (بحوالہ تاریخ میانوالی صفحہ نمبر ۲۰۶ تا ۲۰۹، مرتبہ: ڈاکٹر لیاقت علی خان نیازی)

تاریخ میانوالی کے مندرجہ بالا طویل اقتباس سے اس دور کی سیاسی اور دینی صف آرائی کا قارئین بخوبی اندازہ

لا سکتے ہیں۔

غلام محمد خان نیازی، عبدالرحیم خان نیازی مسکین، سابق صدر مجلس احرار اسلام پاکستان کے حالات زندگی لکھتے ہوئے اپنی کتاب سرگزشت مسکین کے صفحہ نمبر ۷۴ پر ”شیخ الاسلام حضرت مولانا حسین احمد مدنی“ کی میزبانی کا انتظام“ کے عنوان سے یوں رقم طراز ہیں:-

”تقسیم ملک سے پہلے حضرت مولانا حسین احمد مدنی“ اپنے جماعتی پروگرام کے مطابق بنوں صوبہ سرحد تشریف لے گئے۔ ان ایام میں بنوں جانے کے لیے میانوالی کا لاہاباغ کی مروت کے راستے ریل گاڑی پر ہی لوگ سفر کر کے جاتے تھے۔ حضرت موصوف نے واپسی پر میانوالی شہر کی کانگریس جماعت کے جلسے میں رات کو خطاب کرنا تھا۔ اس وقت میانوالی کی کانگریس جماعت میں کوئی شخص مسلمان کارکن نہیں تھا۔ اس لیے میانوالی کانگریس کے ہندو صدر چاندی رام نے حضرت مولانا حسین احمد مدنی“ کی میزبانی اپنے ذمہ لی۔ جب عبدالرحیم خان کو اس بات کا علم ہوا تو کافی پریشان ہوئے۔ آپ نے چاندی رام صدر کانگریس میانوالی کے اس مجوزہ پروگرام سے اتفاق نہ کیا اور اس سے اجازت لے کر ان کی میزبانی کی ذمہ داری خود سنبھالی۔ اس لیے آپ اپنے مقامی دوست صوفی شیر محمد زرگر کو ہم راہ لے کر کالا باغ کے نزدیک ماڑی انڈس گئے اور وہاں حضرت مولانا حسین احمد مدنی“ کی واپسی کے موقع پر استقبال کر کے ریل گاڑی کے ذریعے میانوالی اپنے ساتھ لائے اور اپنے دوست صوفی شیر محمد کے گھر ٹھہرایا وہاں آپ نے نہ صرف خورد و نوش کا اہتمام کیا بلکہ حضرت مولانا مذکورہ جتنا وقت میانوالی شہر رہے، آپ اور آپ کے احرار کارکنوں نے حفاظتی دستہ کے طور پر بھی کام کیا۔ آپ کے ساتھ آپ کے دیگر معروف ساتھی بھی اس میزبانی اور نگرانی کے انتظام میں شریک رہے۔“

تاہم مولانا حسین احمد مدنی کے مذکورہ بالا دورہ میانوالی کے موقع پر مولانا اکبر علی اور مولانا غلام محمود پھلا نوری نے مولانا مدنی سے احتجاجاً ملاقات سے اجتناب کیا۔ بلکہ مولانا احمد الدین گانگوی نے لالہ بہم راج کی بخوانی گئی موتی مسجد کے قصبے کے خلاف سخت محاکمہ کیا اور شدید گرفت کرتے ہوئے ایک محرکتہ الراء فتویٰ بعنوان ”الاشعلۃ الجباریہ للاحراق مسجد آریہ“ جاری کر کے اس سازش کو طشت ازبام کر دیا اور یوں قومیت پرست علما کے سیاسی غبار سے ہوا نکال دی۔

برصغیر پاک و ہند کی پر امن اور ہمہ گیر تحریک، تحریک خلافت میں بدظاہرنا کامی کے بعد میدا مغز اور ڈور اندیش مسلم زعماء اور مشائخ نے جب اس کے منفی اثرات مرتب ہوتے دیکھے تو اس کے سدباب کے لیے اپنے اپنے حلقوں میں مصروف کار ہو گئے۔ مجاہد ملت مولانا ظہور احمد بگوی ان عظیم بزرگوں میں سے تھے جنہوں نے حالات کے تقاضوں کو سمجھتے ہوئے اپنے فرض کو پچھانا اور دین کی اشاعت و سر بلندی اور مسلمانوں کی تعلیم و اصلاح کے لیے انتہائی موثر اقدامات

کئے گئے۔ ۵۔ نومبر ۱۹۲۹ء کو مجلس مرکز یہ حزب الانصار بحیرہ کی تشکیل کی گئی اور یہ تحریک میانوالی تک بھی پہنچ گئی۔ لیکن یہاں پر اس سے بھی پہلے اصلاح المسلمین کے نام سے ایک جماعت عمل میں آ چکی تھی اور معروف کار تھی۔ حیرت کی بات ہے کہ اس مجلس کے بانیان بھی مولانا احمد الدین گانگولی اور مولانا اکبر علی تھے۔ چنانچہ تذکار بگو یہ جلد اول صفحہ ۹۲ اور ۹۳ پر اس حقیقت کا کیا زبردست اعتراف موجود ہے۔ آپ بھی پڑھیے:

”دخوش قسمتی سے ضلع میانوالی میں چند ایسے مخلص خدام ملت موجود ہیں جن کے ذریعے اصلاح المسلمین کے نام سے ایک با عمل جماعت کا قیام عمل میں آ چکا تھا۔“

ضلع میانوالی میں مندرجہ ذیل علما کا وجود مسلمانوں کے لیے باعث برکت و رحمت ثابت ہوا: مولانا گل شیر خان کالا باغ، مولانا احمد الدین گانگولی، مولانا محمد اکبر علی میانوالی، مولانا نور احمد وندخیل، مولانا صاحبزادہ محمد فخر الزمان سجادہ نشین کوٹ چائن بن حضرت مولانا نور الزمان، مولانا صاحبزادہ محمد زین الدین سجادہ نشین ترگ شریف، جناب خان اللہ داد خان رئیس عیسیٰ خیل، حضرت مولانا ابوسعید احمد خان مجددی خانقاہ کنڈیاں شریف، جناب حکیم عبدالحمید سیفی انجمن اصلاح المسلمین اور اکابرین ضلع میانوالی کی درخواست پر ۳۰۔ ستمبر ۱۹۳۸ء کو جامع مسجد میانوالی میں مولانا ظہور احمد بگویی صاحب امیر حزب الانصار کا زبردست خطاب ہوا جس سے عام مسلمانوں خصوصاً نوجوانوں پر بہت اچھے اثرات پڑے اسی روز اکابرین کے مشورے سے رضا کاران اسلام کی بھرتی کا پروگرام مرتب کیا گیا اور اس کے دوسرے دن اسلامی تنظیموں کا عملی کام شروع کر دیا گیا عیسیٰ خیل، ترگ، موچ، کالا باغ، کوٹ چاندنہ، محضی و دیگر مقامات پر رضا کاران کے جیوش مرتب ہو گئے۔ پندرہ روز کے اندر، وردیاں بھی تیار ہو گئیں اور اسی عرصہ میں ترکی زبان میں فوجی پریڈ بھی شروع ہو گئی۔

۲۲۔ اکتوبر ۱۹۳۸ء کو تین سو سے زیادہ رضا کاران نے عید گاہ میانوالی کے وسیع میدان میں منظم طریقے پر جری پریڈ کی۔ جس کو دس بارہ ہزار اشخاص نے دیکھا۔ درج ذیل اصحاب باہر سے شامل ہوئے۔ حضرت مولانا ظہور احمد بگویی، مولانا عبدالرحمن میانوالی، مولانا پیر منیر شاہ خوشابی، مولانا محمد علم الدین خطیب جامع مسجد کیمبل پور، مولانا سید محمد بخش سوکڑی اور مولانا صاحبزادہ نور الحسن ٹھوسی۔ دونوں کے اجتماعات سے علما نے کرام نے خطاب کیا اور خاکساریت کی قلمی کھول دی۔

۲۳۔ اکتوبر کے آخری اجلاس میں اتفاق رائے سے یہ قراردادیں منظور ہوئیں۔

۱۔ اسلامیان میانوالی کا یہ نمائندہ اور عظیم الشان اجتماع مسز عنایت اللہ مشرقی کے کفر پرورد، اسلام سوز اور لٹھرانہ رویے کے خلاف رنج و نفرت کا اظہار کرتا ہے اور حکومت پنجاب کے ذمہ دار ارکان کو مستنبہ کرتا ہے کہ اس کے کسی مطالبہ کو بھی مسلمانان پنجاب کا مطالبہ قرار نہ دے۔ مسز مشرقی کو مسلمانوں کی نمائندگی کا حق ہرگز حاصل نہیں ہے۔ نیز مسلمانان پنجاب کبھی گوارہ نہیں کر سکتے کہ حکومت کی طرف سے مشرقی کو لٹھرانہ پراپیگنڈہ کے لیے آسانیاں بہم پہنچائی جائیں یا اسلامی بیت

- المال کا ادارہ اس کے حوالے کیا جائے۔ لہذا یہ اجلاس مشرقی کے پیش کردہ مطالبات سے بے زاری کا اعلان کرتا ہے۔
- ۲۔ اسلامیان ضلع میانوالی کا یہ نمائندہ اجتماع اعلان کرتا ہے کہ سنٹرل اسمبلی کے جن مسلم ارکان نے اسلام اور ملک کے مفاد سے غداری کر کے فوجی بل کے حق میں ووٹ دیے ہیں انھوں نے مسلم دوڑان کے جذبات کا ہرگز احترام نہیں کیا۔ ایسے خداران اسلام مسلمانوں کی نمائندگی کا قطعاً حق نہیں رکھتے۔
- ۳۔ مسلمانان ضلع میانوالی کا یہ شاندار نمائندہ اجتماع سرحد اور فلسطین کے مظلوم باشندگان کے ساتھ کامل ہمدردی کا اظہار کرتے ہوئے حکومت برطانیہ کی مسلم آزار و روش کے خلاف صدائے احتجاج بلند کرتا ہے۔
- ۴۔ مسلمانان ضلع میانوالی کا یہ شاندار نمائندہ اجتماع حکومت پنجاب سے مطالبہ کرتا ہے کہ ضلع میانوالی کے ڈسٹرکٹ بورڈ اور میونسپل بورڈوں میں نامزدگی کو جلد از جلد ختم کر کے انتخابی اور نمائندہ دستور جاری کیا جائے۔ (بحوالہ ٹئس الاسلام، بمبیرہ)
- اجتماع میانوالی کے اہم فیصلے:

- چونکہ اجتماعی مظاہرے کا آغاز اور شاندار اہتمام میانوالی سے ہوا تھا اس لیے اکابرین نے طے کیا کہ جگہ جگہ پھیلی انفرادی کوششوں کو ایک مضبوط مرکزی سلسلے کے ساتھ مربوط کر دیا جائے چنانچہ اس مقصد کے لیے درج ذیل فیصلے کیے گئے۔
- ۱۔ امیر حزب انصار کی جانب سے ضلع میانوالی کی اسلامی جماعتوں کو ہر قسم کی عملی امداد اور اہتمامی۔
 - ۲۔ جریدہ ٹئس الاسلام کے بھرپور تعاون کی یقین دہانی اور نشر و اشاعت کی آسانی۔
 - ۳۔ رضا کاروں کی جماعت کا نام انصار الاسلام یعنی ”فوج محمدی“ ہوگا۔
 - ۴۔ راہنمائی کے لیے ایک مجلس مشاورت کی تشکیل۔
 - ۵۔ دستور اساسی اور دستور العمل کی تدوین
- اسے طویل مضمون کے آخر میں حزب انصار کے مبلغ اور سالار جیوش ”فوج محمدی“ مولانا عبدالرحمان میانوالی لکھتے ہیں۔

”میانوالی کے اس اجتماع کی مفصل روداد درج کرنے سے ہمارا اصلی مقصد یہ ہے کہ دیگر مقامات کے مسلمان بھی اس عملی مثال اور کارکردگی کو دیکھ کر خوابِ غفلت سے بیدار ہوں اور مسلم جوانوں کی تنظیم کر کے ان میں عسکریت کا جذبہ پیدا کریں اور ان کے دلوں میں اعلاہ کلمۃ اللہ کے لیے اپنی زندگیاں وقف کرنے کا جذبہ پیدا کریں جو حضرات اپنے ہاں ایسی جماعت قائم کرنا چاہیں وہ حضرت امیر حزب اللہ کو اپنے عہدہ سے مطلع کریں۔“ (ٹئس الاسلام، نومبر ۱۹۳۸ء)

اجتماع میانوالی کے بعد صوبہ بھر میں جگہ جگہ تبلیغی اور تنظیمی سرگرمیاں تیز تر ہو گئیں۔ اجتماع حمہ الوداع کے دن بمبیرہ میں جیوش

حزب الانصار (فوج محمدی) نے شاندار جلوس نکالا۔

تذکار گویہ صفحہ نمبر ۷۹۶ پر مزید مذکور ہے۔

”۱۵۔ جون ۱۹۳۹ء کو کالا باغ میں فوج محمدی کی مجلس مشاورت درج ذیل اصحاب شامل ہوئے“

حضرت مولانا صاحبزادہ فخر الزمان کوٹ چاند نے، حضرت مولانا احمد الدین سجادہ نشین مکھڑ شریف، حضرت علامہ مولانا زین الدین سجادہ نشین ترگ شریف، ڈاکٹر سید محمد شاہ ٹھٹھوی، جناب قاضی منظور حسین بھین، خان اللہ داد خان عیسیٰ خیل، مولانا گل شیر خان کالا باغ، مولانا محمد داؤد ٹیکسلوی، مولانا افتخار احمد بگوی بھیرہ اور دیگر مجالس کے نمائندگان اتفاق رائے سے درج ذیل فیصلے کیے گئے:

عسکری تنظیم کے قائد اعظم مولانا صاحبزادہ محمد فخر الزمان کوٹ چاند نے ضلع میانوالی

- ☆ قاضی منظور حسین بھین، نائب قائد اعظم
- ☆ امیر العسا کر حلقہ شرقی مولانا افتخار احمد بگوی
- ☆ امیر العسا کر حلقہ غربی ڈاکٹر سید محمد شاہ ٹھٹھوی
- ☆ امیر العسا کر حلقہ شمالی مولانا محمد جان ٹیکسلوی
- ☆ ادارہ عالیہ عسکر یہ محمدیہ کا صدر مقام ٹیکسلا ہوگا۔
- ☆ رضا کاروں کی وردی خاکی رنگ اور سر کے لیے سرخ رنگ کی ترکی ٹوپی ہوگی۔
- ☆ ہر مجاہد اور ہر معاون اپنے بازو پر بزرگ کا نشان ”نصرت“ چسپاں کرے گا۔
- ☆ محمدی فوج کا منظور شدہ جھنڈا ادارہ عالیہ کی طرف سے ہر مجلس کو ملے گا۔

ادارہ عالیہ کے اہم اعلانات اور ہدایات

اعلان نمبر ۲ میں لکھا ہے کہ ڈی آئی خان، بنوں اور میانوالی کے اضلاع میں جس قدر انصار الاسلام (فوج محمدی) کی جماعتیں قائم ہو چکی ہیں وہ پریڈ سکھلانے کے لیے حضرت صاحبزادہ محمد زین الدین سجادہ نشین ترگ ضلع میانوالی ناظم اعلیٰ احتساب سے امداد طلب کریں حضرت ممدوح ان کے پریڈ کرانے والے عسکری کوروانہ کر دیں گے دیگر امور کے متعلق ان اضلاع کی جماعتیں حضرت صاحبزادہ محمد فخر الزمان شاہ صاحب سجادہ نشین کوٹ چاند نے ڈاکخانہ کالا باغ سالار اعظم فوجی محمدی سے مشورہ طلب کر سکتی ہیں۔

فوج محمدی میانوالی کی کابینہ

تمام مجالس اسلامیہ کی متفقہ مرکزی مجلس، امیر حزب الانصار کی مشاورت سے طے کی گئی:-

صدر: جناب اللہ داد خان رئیس عیسیٰ خیل

مفتی اعظم: جناب مولانا محمد زین الدین ترک

ناظم عمومی: محمد اکبر خان خٹکی خیٹل

ناظم تعلیمات: حافظ مولوی غلام جیلانی میانوالی

سالار اعظم: حضرت مولانا پیر سید محمد فخر اڑمان شاہ صاحب کوٹ چاندہ

اسی افواج محمدی کی تنظیمی، تبلیغی اور عسکری پھیلاؤ کی وضاحت کے ان چند مقامات کے نام درج کیے جاتے ہیں جہاں پر افواج محمدی اپنے مقاصد کو بروئے کار لانے کے لیے سرگرم عمل تھی۔

ایبٹ آباد، راولپنڈی، کیمبل پور، بنوں، میانوالی، سندھ، صوبہ یوپی ہندوستان، ڈھا کہ بنگال، کلکتہ، ملتان، جہلم، چنیوٹ، ڈیرہ اسماعیل خان، ٹانک، کشمیر وغیرہ

قارئین! اس قدر حیرت کی بات ہے کہ ایسی وسعت پذیر تنظیم کے ارباب بست و کشاد میانوالی کی جماعت اصلاح المسلمین کی کارکردگی سے مطمئن بھی تھے، خوش بھی اور اللہ تعالیٰ کے حضور شکر گزار بھی۔

عقل و دانش جو حیرت ہے کہ مسجد میں اپنی زندیاں پتا دینے والے اپنے معاشرے سے بھی مکمل طور پر جڑے رہے اور کبھی بھی سماج کے تقاضوں سے غفلت کے مرتکب نہ ہوئے۔ مولانا اکبر علیؒ نے وہ زمانہ پایا جب تمام شعبہ ہائے زندگی پر ہندوؤں کی بالا دستی تھی اور مسلمانوں کا کوئی بُرسان حال نہ تھا۔ غافل مسلمانوں کی مجموعی زندگی بنیر بازی، کتابازی، لہو و لب بازی کا شائبہ تھی۔ اگر کوئی کاروبار کرتا بھی جانتا تو اسے (کراڑ) یعنی ہندو ہونے کا طعنہ ملتا۔

کہا جاتا ہے کہ میانوالی کے مین بازار میں مسلمانوں کی ایک دکان بھی موجود نہ تھی ایک طرف فضول خرچ تھی اور دوسری طرف قرض کا مہلک مرض لاحق تھا چالاک ہندو بنیا قرض کا حساب اپنی ہی مرضی سے لکھتا تھا اور اس پر وہی لطیفہ چلتا تھا کہ ”سات اڑھایہ ساڑھے ستیس“ اوپر مارے چار، ہو گئے خان صاحب کل ساڑھ روپے صرف“ اور خان صاحب کہتے ”لکھ دے سیٹھ ہی میں، فصل پر ایک ایک پائی چکا دوں گا۔“

جہالت اور ہمسائیگی کی کوکھ سے جنم والی دیگر سماجی و معاشرتی برائیاں اس پر مستزاد تھیں۔ مسلمان غریب بچوں کا بھی کوئی ولی وارث نہ بنتا۔ یہاں تک کہ مسلمان غریب بچوں کی کفالت سے ہندو بھی نفرتا انکار کرتے دیتے نتیجتاً بالآخر اس مجازد پر بھی انھیں علانے لڑنے کا فیصلہ کیا۔ انقلابی اقدامات کیے گئے، مولانا احمد الدین گانگوی، مولانا اکبر علی اور خان محمد اکبر خان خٹکی خیٹل پر مشتمل ایک بیدار مفرد اور شوہر عصر سے معمور ٹرائیکانے ٹپکے کے کام سرانجام دیئے۔

چنانچہ مسلمان تاجروں کو باضابطہ فنڈز اکٹھے کر کے دیئے گئے انھیں دکانیں کھلوا کر دی گئیں۔ مثلاً جامعہ مسجد (جامعہ اکبریہ) کے ساتھ حاجی محمود ڈہال کو کریمانہ، شیر محمد آف عطشٹی کو گوشت، قریشی میاں محمد کو دودھ دہی، حاجی صالح محمد شاہ، حاجی محمد امیر شاہ وغیرہ کو سبزی کی دکانات، بخارا کردی گئیں اور عام مسلمانوں کو ان دکانوں سے سودا لینے کا حکم

دیا گیا، جامعا کبریہ کے ساتھ ہی برلپ سڑک ڈکانات بھی اسی مقصد کے لیے تعمیر کی گئی تھیں۔

برصغیر بھر میں پھیلی ہوئی مسلمانوں کی سماجی تنظیم ”انجمن اسلامیہ“ ضلع میانوالی جس کی بنیاد مولانا احمد الدین گانگوی اور مولانا اکبر علی نے ہی رکھی تھی، اس کی صدارت خان محمد اکبر خان خٹکی خیل کے پاس تھی۔ اس انجمن میں میانوالی کے دیگر نامی گرامی بزرگ خان سلطان خان سرور خیل، میاں محمد اکبر میاں، خان جی احمد خان خٹکی خیل، حاجی خانزاد خان خٹکی خیل، خان غلام محمد خان زادے خیل، مولابخش ایڈووکیٹ، میر غلام حسن خان وغیرہ بھی شانہ بشانہ ہوا کرتے تھے۔ انتہائی وسیع و عریض ”یتیم خانہ“ اور اس سے بڑا ”دارالاطفال“ قائم کیا گیا۔ یہ تاریخی عمارتیں آج بھی قابل دید ہیں۔ یہاں سے ہزاروں یتیم طلبا پروان چڑھے، بعد ازاں ایکڑوں پر مشتمل میانوالی کی تاریخی عید گاہ اور جنازہ گاہ بلوخیل بھی قائم ہوئی۔ جس کی تولیت اور خطابت مسلسل خاندان اکبریہ کے پاس چلی آ رہی ہے۔

دینی، سماجی و اصلاحی احوال کے لیے جامعا کبریہ اور اس عید گاہ میں کئی کئی دنوں تک مسلسل جلسے منعقد ہوتے رہتے۔ دراصل یہ اپنی نوعیت کے ریفریشنگ کورسز ہوا کرتے تھے۔ مولانا گل شیر آف لمہواوی پنڈی گھیب اور انتہائی انقلابی گجولی تحریک کے مولانا ظہور احمد گجولی اور سید عطا اللہ شاہ بخاری جیسے تابعدار روزگار لوگوں کے انقلاب آفرین لغووں سے آج بھی یہاں کے دروہام گونج رہے ہیں۔ چشم و گوش تصور میسر ہوں تو ان کی دھمک کو آج بھی محسوس کیا جاسکتا ہے۔

قیام پاکستان کے بعد مہاجرین کی آمد اور آباد کاری ایک مسئلہ تھا۔ مہاجرین کے لیے مختلف جگہوں پر کیمپ بنائے گئے۔ جامعا مسجد کبریہ کو بھی مہاجرین کا ایک کیمپ قرار دیا گیا۔ حضرت مولانا اکبر علی رضوی تھے۔ آپ نے اپنے صاحبزادگان حضرت مولانا غلام جیلانی، محمد دم غلام ربانی اور ان کے علاوہ غلام قادر خان زادے خیل کو ان کی خدمت اور مکانات کی الاٹ منٹ پر مامور فرمایا۔ آپ کے استغنا کا عالم یہ تھا کہ ایسے وقت میں جب کہ بہت سے لوگ بہتی گنگا میں ہاتھ دھو رہے تھے آپ نے اپنے لیے یا ننگر غوشیہ کے لیے نہ تو کوئی جائیداد لی اور نہ ہی کوئی نذرانہ قبول فرمایا، اسی طرح ایک انگریز ڈپٹی کمشنر نے ننگر کے نام پر زمین وقف کرنے کا ارادہ ظاہر کیا تو آپ نے کئی مربع زمین لینے سے یہ کہہ کر انکار کر دیا تھا کہ یہ غوث اعظم کا ننگر ہے اور انہی کی برکت و عطا سے چلتا ہے اسے زمینوں کی کوئی ضرورت نہیں۔

مجاہد ملت مولانا محمد عبدالستار خان نیازی اور جامعا کبریہ کا جنم جنم کا ساتھ رہا۔ عسروں پر پھیلا روح و خاطر کا یہ نیاز مند اور سد بہا تعلق نیازی صاحب کی عین وفات تک قائم و دائم رہا۔ جنم فلک نے دین و سیاست کی ایسی یکجائی کم ہی کہیں دیکھی ہوگی، جمعیت علماء پاکستان اور جامعا کبریہ اکائی بن کر رہے۔ دونوں ہمیشہ ایک دوسرے سے کندھے سے کندھا ملا کر چلے۔ یہ رشتہ من و تو کا نہیں بل کہ تن و روح اور گل و خوشبو کا رشتہ تھا۔

گلستان اکبریہ کی آبیاری میں چار نسلوں کے خون سپینے کی یو پاس رچی بسی ہے۔ نہ جانے کتنے مردان و فاشعاروں کی آہ نیم شمی نے اس کلزہ زمیں کو ابدی جمال جاوداں سے نواز دیا ہے۔ یہ جامعا، پکار رہے جاتے رہنے کی اور

ایک لاکھ ہے جبر جفا کار کے خلاف اٹھ کھڑے ہونے کی۔ جامعہ اکبریہ ایک سفر ہے، تلاش کا، متاعِ گم گشتہ کو کھوجنے کا، کاروانِ گم کردہ راہ کو راہِ بلحاظِ کھانے کا یہ استعارہ ہے۔ بازیابیِ عظمتِ رفتہ کا، نشان ہے ایسے قافلہ سالاروں کا جو آج بھی وقت کے شبستانوں میں چراغِ بکف کھڑے ہیں۔ یہ نام ہے ایسے مصلحت نا آشنا پیکرانِ عظمت کا جنہوں نے متاعِ غیرت و ایمان کا سودا نہ کرنے کا سودا کر رکھا ہے۔ دمِ تحریر بھی غازیانِ جامعہ اکبریہ کا ایک قافلہ جیل سے رہا ہو کر آیا ہے تفصیل اس قصے کی پھر سی!

جامعہ اکبریہ اہل سنت کے سیاسی حقوق کا ہمیشہ قلعہ ثابت ہوا۔ جامعہ اکبریہ کی تنہا اور دیگر تنظیموں کے ساتھ مشترکہ محاذِ آرائیوں اور محرکہ آرائیوں کی پاداش میں صاحبزادہ محمد عبدالملک صاحب اور ان کے رفقاء کے کارواں صاحب کو متحدہ باریقہ و بند کی صعوبتیں بھی برداشت کرنا پڑیں اور مقدمات کا سامنا کرنا پڑا۔ تحریکِ حقوق کالا باغ کی پاداش میں ۱۳ مئی ۱۹۷۱ء جیل اور تحریکِ نظامِ مصطفیٰ کے دوران ۸ دن جھنگ جیل میں گزارے۔ 16MPO، 144، 7ATA جیسے دہشت گردی کے مقدمات کا سامنا کیا۔ جامعہ کے طلباء و اساتذہ اور صاحبزادہ صاحب کے بھائی صاحبزادہ عبدالاسلام بھی گرفتار رہے اور مقدمات کا سامنا کرنا پڑا۔ ۷۰-۷۱ء اور ۱۹۷۰ء کو دو اہل حق کے لیے مشکل دور تھا۔

حکومت نے آوازِ حق کو دبانے کے لیے جیسے جیلوں پر سختی پڑی پابندی لکھا رکھی تھی۔ قائدینِ اہل سنت علامہ شاہ احمد نورانی، مولانا عبدالستار خان نیازی، مولانا غلام علی اوکاڑوی، پیر سید برکات احمد شاہ، ملک محمد اکبر ساقی اور دیگر اکابرینِ جمعیتِ علماء پاکستان کے جلسے کو ناکام بنانے کے لیے کمیٹی گراؤنڈ میں پانی چھوڑ دیا گیا۔ جلسہ عید گاہ میانوالی منتقل ہوا۔ پولیس نے لاؤڈ سپیکر اتار کر کٹھن توڑ دیا۔ پھر اکبر المساجد میں جلسہ منعقد کیا گیا۔ اجتماع تاریخی شکل اختیار کر گیا۔ اس پاداش میں صاحبزادہ عبدالملک، محمد سعید اسدی ایڈووکیٹ اور پیر جمال الدین شاہ کاظمی پر مقدمات درج ہوئے۔ جس دور میں تحریکِ نظامِ مصطفیٰ علیٰ مرکزی دفتر جامعہ اکبریہ ہی تھا۔ دو مہینے تک احتجاجی جلوس نکلتے رہے بالآخر جمعیت کی ساری قیادت کو گرفتار کر کے جھنگ جیل بھیج دیا گیا۔ اٹھارہ دن جھنگ جیل میں گزرے، پھر ہائی کورٹ کے حکم سے میانوالی منتقل ہوئی۔

مولانا اکبر علی کے لائق و فائق فرزند مولانا غلام جیلانی فاضل جامعہ اسلامیہ امر وہہ ہندوستان نے اپنے والد گرامی کی قائم کردہ بنیادوں کو اور مستحکم کیا اور حیاتِ مستعار کے ایک ایک لمحے کو پوری وابستگی کے ساتھ اس ادارے کی آبیاری کے لیے وقف کر دیا، زمانہ شاہد ہے کہ آپ مسجد و مدرسہ ہی کے ہو کر رہ گئے اور اپنے پاکیزہ مقاصد کو بروئے کار اور برلانے کے لیے جدوجہد اور استقامت کا پورا پورا حق ادا کر دیا۔

مولانا فخر الدین گامگوئی نے اپنی ذاتی وائزری کے اوراق میں دسین تینین کی خدمت و ترویج کے لیے مولانا غلام جیلانی کے بسوں کی چھٹوں اور بانی سائیکل پر سفر کرنے کے تذکرے بھی رقم کیے ہیں۔ کیا بات ہے محبتِ خدا و مصطفیٰ ﷺ میں سرشارانِ مردان و قاضیوں کی!

یہ مولانا جیلانی ہی تھے جنہوں نے میانوالی میں ۱۹۶۰ء میں میلاد النبی ﷺ کے جلوس کی ابتدا کی تھی۔ ابتدا میں یہ جلوس چند تانگوں پر ہی مشتمل ہوا کرتے تھے۔ تحریکات اکبریہ کی نشاۃ ثانیہ آپ ہی کے دور میں شروع ہوئی۔ آپ نے اپنے والدِ گرامی کے مشن کو جاری و ساری ہی نہیں بل کہ اپنے تن و جان پر طاری کر چکے تھے۔ جامعہ مسجد کی خطابت، عظیم عید گاہ میانوالی کی سرپرستی و خطابت، یتیم خانہ و دارالاطفال کی نگہداشت آپ کی زندگی کا مشن بنی رہی۔ سیاسی طور پر مجاہد ملت مولانا عبدالستار خان نیازمی کا ہی ساتھ دیا اور مجاہد ملت کے اکثر خطابات اکبر المساجد ہی میں ہوا کرتے تھے۔

مالکِ عرش کریم کا کرم ہالائے کرم ہوا کہ مولانا غلام جیلانیؒ کے گھر آنگن میں ایک ایسا پھول کھلا جس کی خوشبو سے لالہ زار اکبریہ مہک مہک اٹھا۔ آسان جامعہ اکبریہ کو چار چاند سے لگ گئے اور اس خطہ نور کا ذرہ ذرہ تک چمک دمک اٹھا۔ موجودہ زینب سجادہ صاحبہ جہدہ محمد عبدالملک قدس سرہ العزیز نے سلسلہ عالیہ کے بزرگوں کے اس بارگراں کو اپنے ناتواں کندھوں پر یوں اٹھایا اور نبھایا کہ اسے ہم دوشِ ثریا کر کے دکھا دیا۔ اکبر المساجد اور جامعہ اکبریہ کے زیر اہتمام چلنے والی سینکڑوں مساجد، مدارس، اداروں، تنظیموں اور جماعتوں کو تسبیح کے دانوں میں پرو کر ایک ایسا کارنامہ سرانجام دیا جس پر کارکنانِ تحریک اکبریہ جتنا بھی فخر کریں کم ہے۔ صاحبزادہ صاحب نے ان تمام اداروں کی بنیادوں کو اس قدر گہرا کر کے تعمیر کیا ہے اور انہیں اپنی بے نظیر انتظامیہ صلاحیتوں کے بل بوتے پر وہ بے مثال استحکام بخشا ہے کہ دیکھنے والوں کی نگاہیں خیرہ ہو جاتی ہیں۔

آنکھ جو کچھ دیکھتی ہے اس پر بسا اوقات یقین نہیں آتا۔ صاحبزادہ صاحب کی ذات باوقار ایک ایسا شجر پُر بہار ہے جس کے تسکین بخش اور گھنیرے سائے میں مسافر ان راہِ حقیقت آن سستاتے ہیں اور آپ کے ہاتھوں سے شرابِ محبت کے جام لٹھا کر نبی استقامت کے ساتھ پھر چادہ منزل پر سر مست خرام ہو جاتے ہیں۔ ان کے دامنِ شفقت سے اسے ماں جیسا پیار ملتا ہے اور ان کی آنکھوں سے سدا پیار کے جھرنے بہتے ہیں۔

ہجوم کیوں ہے زیادہ سے خانے میں
فقط یہ بات کہ پیر مغاں ہے مردِ مطلق

☆☆☆☆☆

سماع کی کہانی صوفیہ کی زبانی

یا سراقبال

موسیقی یا راگ کا شوق ایک فطرتی دلولہ ہے۔ کائنات کی ہر چیز اپنے اپنے رنگ میں اس شوق میں مصروف ہے۔ یہ وہ طبعی جوش ہے جو ہر وجود کو ودیعت کیا گیا ہے۔ آبشاروں سے بھی یہ دل زبا صدا آتی ہے اور ہوا کی سرسراہٹ میں بھی موسیقیت کا ایک خوشگوار تاثر ملتا ہے۔ آگ میں بھی یہ دلولہ پایا جاتا ہے اور مٹی میں بھی۔ کوئی کسی رنگ میں گارہا ہے اور کوئی کسی میں۔ ہستی کا ہر ذرہ ہم آہنگ آوازوں کے ساتھ اپنی اپنی لہے میں سرشار ہے۔ ہر وجود اپنی صدا پر خود فنا ہے اور خود ہی اپنی تماشائی بنی کر رہا ہے۔ ہر مادہ کسی نہ کسی رنگ میں صدا بندی کر رہا ہے۔ صدا بندی کا اظہار صرف جاندار چیزوں تک محدود نہیں ہے بلکہ جان چیزوں میں بھی اپنی ایک موسیقی ہوتی ہے۔ رنگوں کے تناسب میں موسیقی، بارش کے برسنے میں ایک ترنم، مرفغان چمن کی خوش الحانی، کہساروں کی خاموش موسیقی، دریا کی روانی میں ایک سکوت و ٹھہراؤ ایک فطرتی موسیقی کا تاثر دے رہے ہوتے ہیں۔ فن موسیقی کے دائرے میں صرف مغنیان کی اختراع ہی نہیں بلکہ فطرت کے مغنیان بھی اس فن سے گہرا علاقہ رکھتے ہیں۔ مرزا سلطان احمد فن موسیقی کی وضاحت کے ضمن میں لکھتے ہیں:

”موسیقی یا راگ کا موضوع آواز ہے جب آواز یا آوازوں کے نکالنے، بندش ترتیب، انضباط، ٹھہراؤ، نقطہ آغاز و اختتام کا قانون ضابطہ ترتیب دیا جاتا ہے تو اس کا نام راگ یا موسیقی ہو جاتا ہے۔ انسان کے منہ سے دوسری اشیاء کے تضارب اور تصادم سے جس قدر آوازیں نکلتی ہیں وہ سب کی سب منتشر رنگ میں مبادیات راگ ہیں انہیں جب ایک ضابطہ اور قانون کے ماتحت لایا جاتا ہے تو ان کا نام موسیقی یا راگ ہو جاتا ہے۔“ (فتون لطیفہ؛ ص ۱۳۴)

موسیقی علم الاصوات کی ایک ذیلی شاخ ہے لیکن اس سے مراد وہ آوازیں ہیں جو قوانین فطرت کے مطابق موزوں کی گئی ہیں اور قانون فطرت کی رُو سے سماع کی داخلی واردات پر اثر انداز ہوتی ہیں۔ امام غزالی نے اسے روحانی غذا کہا ہے لیکن اس شرط کے ساتھ کہ اس میں پایا جانے والا مواد پاک ہو۔ بعض احباب موسیقی اور غنا کو ایک ہی درجے پر رکھتے ہیں۔ موسیقی کا تعلق رُوح سے ہے جب کہ غنا کا تعلق نفسِ لوامہ سے ہے۔ اوپر بیان ہو چکا ہے کہ موسیقی اُن موزوں آوازوں کا مجموعہ ہے جو قوانین فطرت سے ہم آہنگ ہیں جب کہ غنا اُن آوازوں کا مجموعہ ہے جن کا تعلق لذائذِ حسی سے ہوتا ہے اور کلام میں بھی کوئی طہارت نہیں ہوتی۔ سید امداد امام اثر نے موسیقی اور غنا کے فرق کی وضاحت اس طرح

☆ نیکچر شعبہ اردو۔ اسلام آباد ماڈل کالج برائے طلباء، اسلام آباد

کی ہے:

”اگر موسیقی کا علم تو اثنینِ فطرت پر مبنی نہ ہوتا تو روحِ انسانی کو زہار اس سے خط نہیں ملتا اور واقعی امر یہ ہے کہ موسیقی کو لذتِ حسی سے کوئی تعلق نہیں ہے۔ برخلاف غنا سراپا لذتِ حسی سے متعلق ہے اور ہرگز شایانِ روح پاکبازاں نہیں ہے۔“ (کاشف الحقائق: ص ۵۶)

موسیقی اور غنا کے اثرات بھی ایک دوسرے سے مختلف ہیں۔ سید امداد امام اثر کے بقول حسی طور پر موسیقی کا جو اثر مزاجِ انسان پر ہوتا ہے۔ وہ یہ ہے کہ رنگِ ولی اس سے دُور ہوتی ہے۔ نرم مزاجی اور خدا ترسی کے عناصر اس کی طبیعت میں داخل ہوتے رہتے ہیں۔ مزاج میں رجحی آتی ہے اور صبر و رضا کی صفیں پیدا ہوتی ہیں۔ ایذا رسانی اور حق تلفی کے منفی رویوں کا طبیعت سے اخلا ہوتا ہے۔ اپنی بے حقیقی، بے چارگی، بے مانگی ہویدا ہو جاتی ہے۔ میلان شرفِ نسا د جاتا رہتا ہے۔ انکسار، تحمل، فروتنی، عجز، مروت، حق پسندی، وفاداری، بے غرضی، سیر و پیشی، شجاعت، مردانگی، محبت، خود غرضی، بکبر، تشع و غیرہ جو ردیل کیفیات بشر یہ ہیں ان کی اصلاح ہوتی رہتی ہے۔ لیکن وہ چیز جسے ہمارے ہاں موسیقی کہا جاتا ہے وہ موسیقی نہیں غنا ہے جس سے نفس حرام کاری، فسق و فجور، رندی او باشی وغیرہ کی طرف مائل ہو جاتا ہے وہ موسیقی نہیں غنا ہے اور یہی وہ چیز ہے جسے اہل تقویٰ اشد من الزنا سمجھتے ہیں۔ اسلامی نقطہ نظر سے دیکھا جائے تو موسیقی حسنِ صوت ہے اور اللہ تعالیٰ کا ایک خوبصورت عطیہ ہے۔ قرآن نے بھی خوشِ الحانی کو خدا کی نعمتوں میں شریا ہے۔ اللہ تعالیٰ نے ہر پیغمبر کو کوئی نہ کوئی معجزہ ودیعت کیا حضرت داؤد کو کونین داؤدی سے نوازا۔ آپ زبور اس خوشِ الحانی سے پڑھتے تھے کہ پندے ہو میں معلق ہو جاتے تھے اور کائنات کی ہر چیز پر ایک سکوت طاری ہو جاتا تھا۔ موسیقی کی غرض و غایت کے حوالے سے امام غزالی فرماتے ہیں کہ جس طرح لوہے اور پتھر میں آگ ٹھنی ہوتی ہے اسی طرح دلوں کے باطن میں اسرار چھپے ہوتے ہیں ان کے اظہار کی تدبیر راگ سے بہتر کوئی نہیں ہے۔

داتا علی جھویریؒ نے بھی کشف الحجب میں موسیقی اور سماع کی تفصیل کو بڑی وضاحت کے ساتھ بیان کیا ہے۔ مولانا شاہ محمد جعفر چھلواری نے بھی اپنی کتاب ”اسلام اور موسیقی“ میں متعدد مستند حوالوں سے موسیقی کی وضاحت کی ہے اور بتایا ہے کہ اسلام بھی موسیقی کی خوبیاں جو نیچرل رنگ میں ہیں انہیں قبول کرتا ہے لیکن اگر اس میں موادِ شہوانیت کو اچیل کرنے والا ہوا تو اس کے بُرے اثرات سے بھی اپنے مقبضین کو ڈراتا ہے۔ تاریخ برصغیر کے مطالعے سے معلوم ہوتا ہے کہ بادشاہوں سے پہلے مشائخِ صوفیہ نے موسیقی کی طرف توجہ کی اور حال و قال کی مجالس میں سماع کی صورت میں اس کو جاری رکھا۔ سماعِ فنِ موسیقی کا ایک پاکیزہ اور دل کش اسلوب ہے جسے صوفیائے کرام نے برصغیر میں رواج دیا۔ ڈاکٹر ظہیر احمد صدیقی سماع کی تعریف کچھ یوں کرتے ہیں:

”سماع (فتح سین) اہل لغت کے مطابق مصدر ہے جس کے معنی سننے کے ہیں لیکن اصطلاح میں

اچھی آواز، سرور، وجد و حال اور سرود و رقص کے بھی ہیں۔۔۔ سماع فتح سے یعنی زیر سے سننے کے معنوں میں ہے اور کسرہ سے یعنی زیر سے فارسی زبان میں سرود و نغمہ کے ہیں۔ سماع ایک کیفیت ہے جو حق تعالیٰ کی جانب سے دل پر وارد ہوتی ہے، دل کو احوال غیب بتاتی ہے اور عہد ازل (السنن بریکم) کی یاد دلاتی ہے۔ صوفیا سماع کو رقصِ رُوح بھی کہتے ہیں، وہ رقص جو انسان کی روح کو ہویت حقیقت کی فضا میں پہنچا دیتی ہے۔“

(سماع و موسیقی تصوف میں؛ ص ۱)

ڈاکٹر موصوف نے تذکرۃ اولیاء کے حوالے سے بہل بن عبداللہ تسترّی کے سماع سننے کا واقعہ بیان کیا ہے کہ آپؑ جب سماع سننے تو وجد میں آجاتے تھے اور کئی کئی روز تک اسی وجد کی کیفیت میں رہتے تھے، کھانا بالکل نہیں کھاتے تھے، اگر سردی ہوتی تو پھر بھی انھیں اتنا پسینا آتا تھا کہ کپڑے تر ہو جاتے تھے۔

سماع آرام جان زندگان است
کسی داند کہ او را جان جان است

سماع زندہ انسانوں کے لیے راحت افزا اور راحتِ جان ہے لیکن یہ حقیقت اہل دل اور عشاق ہی سمجھ سکتے ہیں۔ حضرت احمد بن محمد الطوسیؑ نے اپنی تالیف ”بوارق“ میں لفظ سماع کی وضاحت کرتے ہوئے فرمایا ہے کہ سماع کا سین اور میم ہے یعنی سماع سیم یا ہر ہے جو صوفی کو ماسوا اللہ سے لاطلق کر کے شبی مقامات پر پہنچا دیتا ہے۔ جہاں صوفی کو سماع سے قربت حق حاصل ہوتی ہے۔ سلطان المشائخ حضرت نظام الدین اولیاءؒ کے مطابق سماع کے مکرین تین قسم کے لوگ ہیں (۱) جاہل لوگ جو سنت واحدیت سے واقف نہیں (۲) وہ لوگ جو اپنے اعمال نیک پر مغرور و تکبر ہیں (۳) وہ لوگ جو ذوقِ سماع سے محروم ہیں۔ ورنہ حسنِ صوت تو جانور کو بھی متاثر کرتی ہے، اونٹ حدی کے نفعی سن کر مست ہو جاتا ہے۔ (سیر الاولیاء؛ ص ۵۳۲)

سماع ایک موزوں آواز ہے اور موزوں آواز حرام کیسے ہو سکتی ہے۔ البتہ مجلسِ سماع میں حضرت نظام الدین اولیاءؒ آلاتِ موسیقی چنگ و رباب اور خواتین کے شریک ہونے کی اجازت نہیں دیتے تھے۔ آپ مخملِ سماع کے قواعد و ضوابط کا بہت خیال رکھتے تھے۔

شیخ بدرالدین غزنویؒ نے شیخ فرید الدین گنج شکرؒ سے سوال کیا کہ اہل سماع کی بے ہوشی کہاں سے ہے؟ انھوں نے فرمایا کہ بے ہوشی السنن بریکم سے ہے، جب یہ نما سنی تھی تو ساری خلقت بے ہوش ہو گئی تھی، اسی زمانے سے یہ بے ہوشی اہل سماع سننے میں تو بے ہوشی اُن پر اثر کر جاتی ہے اور وہ وجد میں آجاتے ہیں۔ (سیر الاولیاء؛ ص ۵۱۰-۵۰۸) سماع اور موسیقی کے حوالے سے برصغیر میں سلسلہ چشت کے بزرگوں کا ذکر خصوصیت کا حامل ہے۔ ہندوستان میں سماع کا

باقاعدہ آغاز کرنے والے بزرگ حضرت خواجہ معین الدین چشتی اجیرئی ہیں۔ آپ کے ہاں باقاعدہ محفل سماع ہوتی تھی۔ حضرت قطب الدین بخارا کا کئی فرماتے ہیں کہ ہمارے خواجہ کی محفل سماع میں اکثر مشائخ کبار شریک ہو کر فیض یاب ہوتے تھے۔ جن میں شیخ شہاب الدین سمرودی شیخ محمد کرمانی، شیخ سیف الدین ماجوزی، شیخ احمد بن محمد صنفائی، مخدوم زادہ شیخ برہان الدین چشتی، مولانا بہا الدین بخاری، مولانا محمد بغدادی، شیخ برہان الدین غزنوی، خواجہ سلیمان شامل ہوتے تھے۔ حضرت قطب الدین بخارا کی کا وصال بھی محفل سماع میں ایک شعر سننے کے سبب ہوا۔ کہا جاتا ہے کہ آپ محفل سماع میں شریک تھے جب قوالوں نے یہ شعر پڑھا:

کشتگانِ خنجرِ تسلیم
ہر زماں از غیب جانے دگیر است

اس شعر سننے کے بعد خواجہ صاحب پر تین دن تک وجد و حال کی کیفیت طاری رہی آخر کار اسی کیفیت میں آپ کی روح پرواز کر گئی۔ سماع کی ترویج میں سلسلہ چشت کی خانقاہوں کا کلیدی کردار تھا۔ بیشتر بزرگ موسیقی کے علوم میں گہری دسترس رکھتے تھے۔ سماع کے فروغ اور ترویج میں حضرت نظام الدین اولیا کی خانقاہ بہت مشہور تھی۔ حضرت امیر خسرو کی آپ سے نسبت اور خسرو کا موسیقی میں نئی نئی اختراعات کرنا آپ کا ہی فیضانِ نظر تھا۔ ان بزرگوں کے علاوہ حضرت گیسو داؤد بھی سماع اور موسیقی کی مبادیات کا عملی طور پر گہرا ادراک رکھتے تھے۔ آپ اکثر فرماتے تھے کہ میں نے سلوک کی منازل تلاوت و قرآن اور سماع سے طے کی ہے۔ ایک بار سماع پر گفتگو کرتے ہوئے آپ نے فرمایا کہ تان اور نئے غزل کے مزاج اور مضمون کے مطابق ہونی چاہیے اگر اشعار میں بے زاری، عجز و انکسار ہے تو پھر اس کا غنائی اسلوب بھی ان اشعار سے ہم آہنگ ہونا چاہیے۔

سلاطین میں سلطان اتش پہلا سلطان تھا جو سماع سے شغف رکھتا تھا اور خواجہ قطب الدین بخارا کا کئی کی خانقاہ پہ جا کر سماع سنتا تھا۔ صوفیہ نے سماع کو باطنی اصلاح، روحانی ترقی اور حق تعالیٰ کی محبت کو دل میں بیدار کرنے کا ذریعہ بنایا۔ خلفائے چشت میں حضرت امیر خسرو کو طوطی بہند کہا گیا۔ سماع اور موسیقی کے حوالے سے آپ کی جو خدمات و اختراعات ہیں ان کی آج تک نظیر نہیں ملتی۔ آپ اپنے کلام کے لیے خود جنس ترتیب دیتے تھے۔ موسیقی کلام، سر اور لے کا مجموعہ ہے۔ آپ کے بقول اگر موسیقی میں کلام نہ ہو تو یہ محض آوں، آں، ایں کی آوازوں کے علاوہ کچھ نہیں۔ لہذا موسیقی کو باطنی بنانے میں امیر خسرو نے باطنی کلام کو اختیار کرنے پر توجہ دلائی۔ ترانہ، قول، قلبانہ اور غزل جیسے غنائی اسالیب آپ نے متعارف کرائے۔ قوالی جو قول سے مشتق ہے خسرو ہی کی ایجاد ہے۔

آپ نے قوالی کا اسلوب جس میں اشعار کی تکرار اور تالیوں کے اضافے کر کے کلام میں بلند آہنگ کے اسلوب کو متعارف کرایا۔ خسرو کے بعد جو دوسرا بڑا نام آتا ہے وہ مخدوم شیخ بہاء الدین برناوی کا ہے آپ بھی سماع اور موسیقی

کے عملی میدان میں مہارت رکھتے تھے۔ کتاب چشتیہ میں آپ کے احوال تفصیل سے ملتے ہیں۔ فقیر سیف اللہ سیف خاں اپنی کتاب ”راگ در پن“ میں بتاتے ہیں کہ آپ درویش تھے اور سبز رنگ کے فقیری لباس میں ملبوس نظر آتے تھے۔ سلسلہ چشت میں سماع کو روح کی غذا تصور کیا جاتا ہے۔ گدی نشین درگاؤ اجیر شریف صاحب زادہ سید فضل التین چشتی فرماتے ہیں:

”سماع ہم چشتیوں کی روحانی غذا ہے۔ ہم راہ سلوک پہ آسانی اس کے ذریعے بھی طے کرتے ہیں اور اعلیٰ روحانی مقامات اور مدارج حاصل کرتے ہیں۔ سماع کے جائز اور ناجائز ہونے کی بحث چلتی رہی ہے، چلتی رہے گی۔ ہم سنتے آئے ہیں اور سنتے رہیں گے۔“

(سرود روحانی؛ ص ۲۱)

ڈاکٹر ظہیر احمد صدیقی سماع کی ایک مجلس کا احوال سناتے ہیں کہ شیخ العالم سیف الدین باخرزیؒ کی خدمت میں ایک درویش تھاجس کا نام سدید الدین خوارزمی تھا جو اپنا مال اور اپنی دکان اللہ کی راہ میں دے کر شیخ العالم کی خدمت میں رہتا تھا اور ان کے مطبخ میں خدمت کرتا تھا ایک رات شیخ سماع سن رہے تھے، سدید الدین خدمت سے فارغ ہو کر اور عشاء کی نماز ادا کر کے مجلس سماع میں آ گیا اس وقت تو ال یہ کلام پڑھ رہے تھے:

دردی است دریں دلم نہانی
 کال درد مرا دوا تو دانی
 چوں مرہم بے دلاں تو سازی
 درد درد دلم فرو نمائی
 یارب بہ درد کہ باز گردم
 گر تو ز درد خودم برائی
 گر پای سگی درد تو کو بد
 دائم کہ تو ضالیش نمائی
 از من گنہ آید و من اینم
 وز تو کرم آید و تو آنی
 گفتم ارنی و نیست سگشتم
 از بیم جواب کن خرائی

سدید الدین نے نعرہ مارا اور زمین پر گر پڑا اور وفات پا گیا۔ (سماح نامہ ہائے فارسی؛ ص: ۳۱۹-۳۱۸)

سماح کے لیے کلام کا انتخاب خاص نظر نظر سے ہونا چاہیے اس کا موضوع اہل دل کی کیفیات سے علاقہ رکھتا ہو۔ یہاں ایک بات قابل ذکر ہے کہ عارفانہ کلام کی لفظیات کے معنی مرادبی کی بجائے مجازی نوعیت کے ہوتے ہیں اور اپنے اندر ایک خاص عارفانہ معنویت رکھتے ہیں۔ سلطان المشائخ فرماتے تھے کہ سماح کے اشعار میں جو الفاظ بیان کیے جاتے ہیں ان میں زُلفِ قربتِ حق کے معنوں میں ہے اور بعض دفعہ یہی زُلف جب محبوب کے زُخار کے تیل کو چھپا لیتی ہے تو کافر ہو جاتی ہے۔ (سیرالاولیاء؛ ص: ۵۰۴) عارفانہ کلام میں چند منتخب الفاظ و تراکیب کا ذیل میں ذکر کیا جاتا ہے (بحوالہ ”سماح نامہ ہای فارسی“)

۱- بُت: ہر وہ چیز جو انسان کے دل کو مطلوب و مقصود ہو، اگر وہ چیز خیر اللہ ہو تو وہ مذموم ہے اور اگر مقامات سلوک میں سے کوئی مقام ہے تو اُس کو قابل تعریف کہا جاتا ہے۔

۲- بُت خانہ: وہ دل جس میں دُنيا اور آخرت کی طلب ہو۔ اس طرح وہ دل جس میں دینی مقامات میں سے کسی مقام کی طلب ہو۔

۳- ترسا: صوفیہ کی اصطلاح میں مرد و روحانی کو کہتے ہیں جو نفس و جسم سے مجرد ہو کر مرتبہ روح میں پہنچ جاتا ہے۔

۴- ترساچہ: زُوحانیت کے پیغام کو ترساچہ کہتے ہیں یعنی وہ واردات جو عالم ارواح سے دلوں پر وارد ہوتی ہے وہ ترساچہ کہلاتی ہے۔

۵- خرابات: اس سے مراد رسوم و آداب کو بدل دینا۔ اس کے علاوہ خرابات سے مراد وہ قابلِ مذمت وجود بھی ہے جو شرابِ غرور سے مست و غفلت ہو اور جس میں تقلید کرنے کی عادت پختہ ہو چکی ہو۔

۶- زُلف: ہر وہ چیز جو انسان کو مجذب کر دے، اس سے مراد کفر اور حجاب بھی ہے۔

۷- زُنا: عبادت اور عبودیت میں بھنگلی کے ساتھ قائم رہنا۔

۸- شراب: جہاں کہیں بھی شراب کا لفظ آیا اس سے مراد شرابِ معرفت یا شرابِ محبت ہے۔

۹- کعبہ: ہر وہ چیز جو الہیت کا مقام و محل ہو۔

۱۰- کفر: اس کے معنی چھپانے کے ہیں۔

۱۱- محراب و قبلہ: اس سے مراد وہ مقصود و مطلوب ہے جس کی جانب دل اور سر متوجہ ہو۔

۱۲- مسجد و مدرسہ و خانقاہ: ان تینوں لفظوں سے مراد ظاہری عادات و رسوم ہیں۔

۱۳- نماز: اس سے مراد حضورِ حق ہے۔

- ۱۳۔ آغاش: احاطہ وجود
- ۱۵۔ ابرو: صفات حق تعالیٰ، جب اس ذات کا پردہ پڑا ہو، کبھی ابرو سے قاب تو سین کی طرف بھی اشارہ کیا جاتا ہے اور کبھی ابرو سے الہامِ نبوی بھی مراد ہوتا ہے۔
- ۱۶۔ بادہ: عشق الہی کا فیضان جو سالک کے دل پر وارد ہوتا ہے اور اسے مست و بے خود کر دیتا ہے۔
- ۱۷۔ بادہ فروش: مرشد، پیر، شیخ
- ۱۸۔ بلبل: عارف و ربانی
- ۲۰۔ بوسہ: عشق و محبت، فیض روحانی
- ۲۱۔ پیالہ: چشمِ محبوب
- ۲۲۔ پیر میکدہ: مرشد جسے پیر خرابات اور پیر مغان بھی کہا جاتا ہے
- ۲۳۔ جام: باطنِ عارف
- ۲۴۔ خال: نقطہ وحدت
- ۲۵۔ ٹم: جائے وقوف
- ۲۶۔ خمار: محبوب و محبت کے درمیان حجابات
- ۲۷۔ خنکناضہ: عالمِ غیب و شہادت
- ۲۸۔ یند: جو رموز و حقائق کو برملا بیان کرتا ہے
- ۲۹۔ ساقی: شرابِ معرفت پلانے والا، مرشد، محبوبِ حقیقی
- ۳۰۔ سوز و ساز: سوز یا دہن میں سوزشِ عشق ہے اور ساز یا نیت ذات ہے۔

مثال کے لیے انہی الفاظ پر اکتفا کیا جاتا ہے وگرنہ ان الفاظ و تراکیب کا دائرہ بہت وسیع ہے اس کام کے لیے ایک الگ فرہنگ ترتیب دینے کی ضرورت ہے۔

برصغیرِ پاک و ہند میں ایک زمانے تک سماع کی روایت بھرپور انداز کے ساتھ اپنے جملہ اصول و ضوابط کے ساتھ رائج رہی لیکن جیسے جیسے سماع پر مادہ پرستی غالب آئی گئی موسیقی غنائی شکل اختیار کرتی گئی۔ اہلِ لکھنؤ کے ہاں تو موسیقی مکمل طور پر غنائی کے روپ میں نظر آئی۔ موسیقی صوفیاء کے حلقوں سے نکل کر بادشاہوں اور امراء کی محافل میں جگہ پانے لگی۔ جہاں اس کے سامعین اہلِ دل کی یہ جائے اہلِ طرب ہوتے تھے۔ قوالی سماع کی ہی ایک صورت ہے جو امیر خسروؒ کے ساتھ منسوب ہے۔ قدیم زمانے میں ایران اور ترکی سماع کے حوالے سے اہم مراکز رہے ہیں۔ جہاں صوفیہ و مشائخ کے عرس کی تقریبات کے سلسلے میں سماع کی محافل منعقد کی جاتی تھیں۔ ترکی میں بھی سماع کی روایت بہت مضبوط رہی ہے۔

۱۹۲۳ء میں یعنی اتاترک کے انقلاب کے بعد ترکی میں سماع ممنوع ہو گیا تھا لیکن ۱۹۵۱ء میں پھر محفل سماع برپا کرنے کی اجازت مل گئی۔ مولوی فرقہ نے ایران میں اب بھی سماع کی روایت کو بحال رکھا ہوا ہے۔

موجودہ دور میں بھی سلسلہ چشت کے مراکز میں سماع کی محافل کا خصوصی اہتمام کیا جاتا ہے۔ انڈیا میں اجمیر شریف اور دہلی سماع کے بڑے مراکز ہیں۔ پاکستان میں پاک پتن شریف، چشتیاں شریف، تونسہ مقدسہ، مکھڑ شریف، گولڑا شریف، سیال شریف اور میرا شریف کے ساتھ ساتھ دیگر چشتی خانقاہوں پر حال و قال کی محافل کا خصوصی انعقاد ہوتا ہے۔



رسالة المسترشدين

مصنف: امام حارث المحاسبی
مترجم: عطاء المصطفیٰ ☆

تمام خوبیاں، تقدیم اول اور حلیلی واحد ذات، اللہ عزوجل کے لیے ہیں جو ہمیں وہ نظیر سے پاک ہے، میں اس کی ایسی حمد و ستائش (کی سنی) کرتا ہوں جو اس کی تمام نعمتوں کو پوری ہو اور اس کے تمام انعامات کے حق کو ادا کر سکے۔ اور گواہی دیتا ہوں کہ اللہ رب العزت کے علاوہ کوئی (دوسرا) معبود نہیں، وہ یکتا ہے، اس کا کوئی شریک نہیں، یہ اس کی گواہی جو اس کی ربوبیت کو جانتا ہے اور اس کی جو اس کی وحدانیت کی معرفت سے آشنا ہے اور گواہی دیتا ہوں کہ محمد ﷺ اس کے (محبوب) بندے اور رسول ہیں، آپ ﷺ کو اللہ تعالیٰ نے اپنی وحی کے لیے منتخب فرمایا اور آپ ﷺ پر ہی سلسلہ نبوت ختم فرمایا اور آپ ﷺ کو ہی تمام مخلوقات کے لیے رحمت قرار دیا۔

ارشاد خداوندی ہے:

”يَهْدِيكَ مَنْ هَدَاكَ عَنْ بَيْتِهِ، وَيَعْصِي مَنْ حَيَّ عَنْ بَيْتِهِ“ ۱

ترجمہ: ”کہ جو ہلاک ہو تو دلیل سے ہلاک ہو اور جو زندہ رہے تو دلیل سے زندہ رہے۔“

۱۔ سورۃ الانفال: ۳۲۔

معرفت خدا اور صاحبان عقل

اور اللہ رب العزت نے اپنے مومن بندوں میں سے صاحبان عقل کا انتخاب فرمایا، وہی اُس کی ذات کی معرفت اور اُس کے امر کی پہچان رکھتے ہیں، اور انھیں وفا شعاری، اخلاق حسہ، خوف اور خشیت الہی (جیسی صفات) سے متصف فرمایا۔

فرمان خداوندی ہے:

”إِنَّمَا يَتَذَكَّرُ أُولُو الْأَلْبَابِ الَّذِينَ يُؤْفُونَ بِعَهْدِ اللَّهِ وَلَا يَنْقُضُونَ الْمِيثَاقَ وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ“ ۱

☆ پی ایچ ڈی اسکالر، جی سی یونیورسٹی، لاہور

ترجمہ: ”اور نصیحت تو صاحبان عقل ہی مانتے ہیں، اور وہ جو اللہ کا عہد پورا کرتے ہیں اور قول باندھ کر پھرتے نہیں، اور جس کے جوڑنے کا اللہ نے حکم دیا ہے اسے جوڑتے ہیں اور اپنے رب سے ڈرتے ہیں اور حساب کی برائی سے اندیشہ رکھتے ہیں۔“

۱- سورۃ الرعد: ۲۱-۱۹۔

صوفی کا نصاب العمل: کتاب وسنت کی پاسداری

لہذا اللہ پاک نے جس کا شرح صدر کیا، تصدیق کو اس کے قلب میں پیوست کیا تو وہ (خدا کو پانے کے لیے) اس وسیلہ ذریعہ کی طرف راغب ہوا۔ تو (ایسے) صاحبان فکر و دانش کے لیے اللہ پاک نے بطور نصاب، کتاب اللہ میں بیان کردہ شرعی حدود و قیود کی پاسداری، سنت مصطفیٰ صلی اللہ علیہ وسلم کی حفاظت اور ہدایت یافتہ آئمہ کے اجماعی امور کی رعایت کو لازم کر دیا اور اسی (منہج) کو اس صراطِ مستقیم سے تعبیر کیا جس کی طرف اپنے بندوں کو دعوت دیتے ہوئے اللہ پاک نے ارشاد فرمایا:

”وَ اِنَّ هٰذَا صِرَاطِيْ مُسْتَقِيْمًا فَاتَّبِعُوْهُ، وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيْلِهِ ذٰلِكُمْ وَصَّوْاكُمْ بِهٖ لَعَلَّكُمْ تَتَّقُوْنَ“ ۱

ترجمہ: ”بے شک یہ میرا سیدھا راستہ ہے، اس پر چلو، کسی دوسرے راستے کی اتباع نہ کرو جو تمہیں راہِ خدا سے جدا کر دیں گے، یہ تمہیں حکم فرمایا شاید کہ تم تقویٰ اختیار کرو“
رسول پاک صلی اللہ علیہ وسلم نے ارشاد فرمایا:

”عَلَيْكُمْ بِسُنَّتِيْ وَ سُنَّةِ الْخُلَفَاءِ الرَّاشِدِيْنَ مِنْ بَعْدِيْ، عَضُّوا عَلَيَّهَا بِالنَّوَاجِذِ“ ۲

ترجمہ: ”تم میرے بعد میری سنت اور خلفائے راشدین کی سنت کو لازم پکڑ لینا، اور ان کے طریقے کو مضبوطی کے ساتھ دانتوں سے پکڑ لینا۔“

۱- سورۃ الانعام: ۱۵۳۔

۲- یہ حدیث مبارکہ درجہ حسن صحیح میں ہے اور اس کو امام احمد نے مسند میں امام ترمذی نے سنن میں روایت کیا۔

امام ابو عبد اللہ حارث الحاسبی رضی اللہ عنہ فرماتے ہیں:

تجھے اس بات کا اوراک ہونا چاہیے کہ کتاب اللہ کے معاملہ میں تجھ پر فرض ہے:

☆ وعدہ (ثواب) اور وعید (عذاب) کے معاملہ میں خوف اور امید کی کیفیت میں رہنا۔

☆ تشاہد امور پر ایمان رکھنا۔

☆ قرآن کے واقعات اور مثالوں پر اعتقاد کرنا۔ لہذا اگر تو نے (مذکورہ بالا) امور کو اختیار کیا ہے تو پھر تو حقیقتاً جہالت

کی اندھیر نگری سے نورِ علم کی طرف، اور مصیبتِ شک سے راحتِ یقین کی طرف آیا ہے۔

اللہ جل شانہ نے ارشاد فرمایا:

”اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ“ ۱

ترجمہ: اللہ تعالیٰ مسلمانوں کا والی، انہیں اندھیروں سے نور کی طرف نکالتا ہے۔

وہی اہل فکر و دانش اس امتیاز کو برقرار رکھتے اور اللہ پاک کے لیے اس میں رغبت ظاہر کرتے ہیں جنہوں نے احکام ظاہر پر

عمل کیا اور خود کو شہادت سے محفوظ رکھا۔

رسول اللہ ﷺ نے فرمایا:

”الْمُحْلَلَانِ بَيْنَ“ ، وَالْمُحْرَمُ بَيْنَ عَوَّيْنِ ذَلِكَ أُمُورٌ مُّتَشَبِهَاتٌ“ ۲

ترجمہ: ”حلال ظاہر ہے اور حرام ظاہر ہے اور ان دونوں کے درمیان کچھ مشتبہ چیزیں ہیں“

امور مشتبہ کو ترک کرنا اختیار کرنے سے بہتر ہے۔

۱۔ سورۃ البقرۃ: ۲۵۷۔ ۲۔ بروایت حضرت نعمان بن بشیر رضی اللہ عنہ یہ حدیث مبارکہ مستدرجہ، بخاری و مسلم،

ابوداؤد، ترمذی وابن ماجہ میں ہے۔

نیت: اساس عمل

امام حارث الحماہی فرماتے ہیں:

نیت میں فکر کر اور ارادے کی خوب معرفت حاصل کر۔ کیوں کہ جزا تو نیت ہی کے مرہونِ منت ہے، محبوبِ خدا

ﷺ نے فرمایا:

”إِنَّمَا الْأَعْمَالُ بِالنِّيَّاتِ : وَإِنَّمَا لِكُلِّ أَمْرٍ بِمَا نَوَى“ ۱

ترجمہ: اعمال کا مدار صرف نیتوں پر ہے اور ہر شخص کے عمل کا ثمرہ وہی ہوگا جس کی اس نے نیت کی۔

”خوفِ خدا کو اپنے اوپر لازم کر لو۔“

رسول پاک ﷺ نے فرمایا:

”الْمُسْلِمُ مَن سَلِمَ النَّاسُ مِنْ يَدِهِ وَلسَانِهِ ، وَالْمُؤْمِنُ مَن آمَنَ النَّاسُ بِوَالِقِهِ“ ۲

ترجمہ: ”مسلمان وہ ہے جس کی زبان اور ہاتھ سے دوسرے لوگ بچے رہیں اور مومن وہ ہے جس کے

شر اور مصیبت سے لوگ محفوظ رہیں۔“

۱۔ بخاری و مسلم نے صحیحین میں حضرت عمر بن خطاب رضی اللہ عنہ سے روایت کی۔

۲۔ یہ روایت قدرے مختلف الفاظ سے دیگر کتب حدیث میں بھی ہے، امام احمد، نسائی، ترمذی، حاکم اور ابن حبان نے

ان الفاظ کے ساتھ روایت کیا۔ ”المسلم من سلم المسلمون من لسانه و يديه، و المومن من امنه الناس على دعاتهم و اموالهم“

حضرت ابو بکر الصديق رضی اللہ عنہ نے فرمایا:

”اللہ تعالیٰ سے ڈرتے رہو اطاعت کے ذریعے اور اس کی اطاعت کرو خوف کے پیش نظر، اپنے ہاتھوں کو مسلمانوں کے خون سے رنگین نہ کرو، اپنے پیڑوں کو ان کے اموال سے اور اپنی زبانوں (کے شر سے) ان کی عزت و ناموس کو محفوظ رکھو۔“

محاسبہ نفس

تمام خواطر و تصورات میں نفس کی نگرانی کرتے رہو، ہر سانس میں دھیان و گیان خدا کی طرف رکھو“
حضرت عمر فاروق رضی اللہ عنہ نے فرمایا:

”تم لوگ اپنے نفس کا محاسبہ کرو اس سے پہلے کہ تمہارا حساب لیا جائے اور (اعمالِ نفس) کا موازنہ نہ کرو اس سے قبل کہ تمہارے اعمال کا وزن کیا جائے اور خود کو بڑی پیشی کے لیے تیار رکھو، کہ جس دن کوئی چھپنے والی جان چھپ نہ پائے گی۔“ ۱

دین کے معاملہ میں خدا سے ڈرتے رہو، تمام معاملات میں اسی سے امید رکھو، اور جو مصیبت تمہیں درپیش ہو اس پر صبر کرو۔

حضرت علی کرم اللہ وجہہ نے فرمایا:

”اپنے گناہ کے علاوہ کسی سے خوفزدہ نہ ہو، اور نہ رب کے علاوہ کسی سے امید رکھ، جس بات کا تجھے علم نہیں کسی سے اس کے بارے میں پوچھ کر علم حاصل کرنے کے معاملہ میں شرم نہ کر، اور اگر تجھ سے کسی ایسی بات کے بارے میں سوال ہو جس کا تجھے علم نہیں تو بغیر کسی شرمندگی کے کہہ دے لا اعلم میں نہیں جانتا“

۱۔ امام ترمذی نے سنن میں ”ابواب صفۃ القیامۃ“ میں تعلیقا حضرت عمر رضی اللہ عنہ سے حسب ذیل الفاظ سے یہ فرمان نقل کیا ہے: ”حاسبوا انفسکم قبل ان تحاسبوا، و تزینوا للعرض الاکبر، و انما ینخف الحساب یوم القیامۃ علی من حاسب نفسه فی الدنیا“

مصائب و آلام پر صبر کی روش

امام ابو عبد اللہ حارث المحاسبی فرماتے ہیں:

تجھے اس بات کا علم ہونا چاہیے کہ صبر ایمان کے لیے ویسے ہی ہے جیسے جسم کے لیے سر، لہذا جب سر جدا ہوتا ہے تو دھڑختم ہو جاتا ہے اور جب تو ایسی بات سنے جو تیری عزت و آبرو کے پیرا، من کو تار تار کر کے تجھے غضب میں مبتلا کرے تو تو

معاف کرو اور درگزر کرنے کی ترش اختیار کر کہ یہ عزم و ہمت والے کاموں میں سے ہے۔

حضرت فاروق اعظم رضی اللہ عنہ نے فرمایا:

”خدا سے ڈرنے والا کبھی بھی غیض و غضب کے ذریعے خود کو سامانِ راحت و فرحت مہیا نہیں کرتا اور جس کو دولت تقویٰ نصیب ہو جائے وہ کبھی خواہشات کا پیاری نہیں بننا اور اگر قیامت کا دن نہ ہوتا تو دنیا کا منظر نامہ مختلف ہوتا۔“

اپنی حالت کی گہمبانی کرتے رہو، دوسروں کی عیب جوئی کرنے کے بجائے اصلاحِ نفس میں مشغول رہو، جیسے کہا جاتا ہے کہ کسی شخص کے بُرے ہونے کے لیے کافی ہے کہ لوگوں کی ایسی باتوں کے اظہار کا خواہش مند ہو کہ جن کے متعلق اپنے بارے میں اخفا کا قائل ہو، اور لوگوں کی ایسی باتوں کو ناپسند کرے جو خود اس میں موجود ہوں۔ اپنے مصاحب کو اذیت سے دوچار کرے اور لوگوں سے فضول گفتگو کرے۔

ترکِ تدبیر کرتے ہوئے اپنی عقل (مشیت) خدا کے لیے استعمال کرو اور صرف مقادیر کے معاملہ میں اللہ پاک سے استعانت طلب کرتے رہو۔

حضرت علی کرم اللہ وجہہ الکریم فرماتے ہیں:

”اے ابنِ آدم مال و دولت (کے ملنے پر) تکبر میں مبتلا نہ ہو اور نہ فقر و فاقہ (کی صورت میں) مایوس ہو اور نہ ہی مصائب سے غمزدہ ہو اور نہ آسودگی حیات پر خوش ہو، بہر حال سونے کو آگ میں ڈال کر جانچا جاتا ہے لہذا مرد صالح کی پرکھ بھی مصائب کے ذریعے ہوتی ہے۔ ا۔

تجھے تیری مراد ترکِ شہوات کے ذریعے حاصل ہوگی اور تو اپنی امیدوں تک رسائی ناپسندیدہ امور پر صبر کے ذریعے حاصل کرے گا اور جو تجھ پر فرض ہے اس کی رعایت و حفاظت میں خوب خوب مجاہدہ کرو اور رب کے ارادہ و مشیت پر راضی رہ۔

۱۔ اس مفہوم سے مشابہ حدیث مبارکہ امام حاکم نے المستدرک میں حضرت ابوامامہ رضی اللہ عنہ سے روایت کی ہے، جس کے الفاظ حسبِ ذیل ہیں: ”ان اللہ لیجرب احدکم بالبلاء وهو اعلم بہ کما یجرب احدکم ذہبہ

بالنار“

فقر و غنا اور تقسیمِ خدا

حضرت عبداللہ بن مسعود نے فرمایا:

”رب کی تقسیم پر راضی ہو جاؤ لوگوں سے بڑھ کر غنی ہو جاؤ گے، رب کے حرام کردہ کاموں سے مجتنب رہو، لوگوں

سے زیادہ متقی و پرہیزگار بن جاؤ گے، اور رب کے دیئے گئے احکام و فرائض کو اختیار کر لو گوں سے بڑھ کر تمہیں زہد و عبادت کی دولت عطا ہوگی“

اپنے رحیم (و کریم) آقا کی شکایت اس سے مت کر جو تجھ پر رحم نہیں کرتا، اللہ پاک سے مدد طلب کرتے رہو تم خاصانِ خدا میں سے ہو جاؤ گے۔

حضرت عبادہ بن صامت فرماتے ہیں۔

”لوگوں کے پاس جو کچھ ہے اس سے ناامیدی ظاہر کرنا ہی (اصل) غنا ہے اور لالچ سے بچتے رہنا اور لوگوں کے سامنے اپنی ضروریات پیش نہ کرنا ہی (حقیقی) فقر ہے اور جب تو نماز پڑھ تو ایسی نماز پڑھ جیسا دنیا سے جدا ہونے والا پڑھتا ہے۔“

واعظ بے عمل کا وبال

امام ابو عبد اللہ حارث المحاسبی فرماتے ہیں:

تجھے اس بات کا ادراک کرنا چاہیے کہ اس وقت تک حلاوت ایمان کو نہیں پاسکتا جب تک کہ اچھی اور بری تقدیر پر ایمان نہ لائے حق بات پر کار بند رہو، خدا نو بر بصیرت کو مزید جلا بخش دے گا اور ان لوگوں میں سے نہ ہونا جو (نیکی) کا حکم تو دیتے ہیں لیکن خود اس پر عمل پیرا نہیں ہوتے، ان کا گناہ انہیں کو پہنچتا ہے انہیں خدا کی ناراضی کا سامنا کرنا پڑے گا۔

اللہ پاک نے ارشاد فرمایا:

”كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ“ ۱

”اللہ تعالیٰ کو یہ بات کیسی سخت ناپسند ہے کہ وہ بات کہو جس پر (خود عمل) نہ کرتے ہو“

رسول اللہ ﷺ نے فرمایا:

”مَنْ وَعَظَ وَلَمْ يَتَّعِظْ وَزَجَرَ وَلَمْ يَنْزَجِرْ، وَنَهَى وَ لَمْ يَنْتَهَ فَهُوَ عِنْدَ اللَّهِ مِنَ الْخَالِبِينَ“ ۲

”جس نے (دوسروں کو تو) وعظ کیا لیکن خود اس سے نصیحت حاصل نہ کی، زجر و توبیح کی لیکن خود تنبیہ

حاصل نہ کی، (دوسروں کو) منع کیا لیکن خود اس سے نہ رکا تو ایسا شخص اللہ کے ہاں خسارہ پانے والوں

میں سے ہے۔“

۱- سورۃ القف: ۳-

۲- اس حدیث کے متعلق شیخ عبد التواح لکھتے ہیں: هذا الحديث لم اقف عليه فيما رجعت اليه من كتب

الحديث الصحيح والضعيف والموضوع، فاحت اعلم به

بہترین مجالست

صاحب عقل متقی کے علاوہ کسی سے میل جول نہ رکھ اور نہ صاحب بصیرت عالم کے کسی کی مصاحبت اختیار کر، نبی

رحمت ﷺ سے پوچھا گیا:

”أَيُّ جُلَسَائِنَا خَيْرٌ؟“

کون سا ہم نشین بہتر ہے؟

آپ ﷺ نے ارشاد فرمایا:

”مَنْ ذَكَرَكُمْ بِاللَّهِ زُيِّنَتْ وَزَادَتْكُمْ فِي عِلْمِكُمْ مَنْطِقُهُ وَذَكَرَكُمْ بِالْآخِرَةِ عَمَلُهُ“ ۱

”جس کے دیدار سے تجھے خدا کی یاد آ جائے، جس کی گفتگو تیرے علم میں اضافہ کرے اور جس کا عمل یوم

آخرت یاد دلا دے۔“

امام حارث الحاسبی فرماتے ہیں:

حق کے سامنے تواضع اختیار کرتے ہوئے سرگرم ہو جا، یاد خدا پر عملی اختیار کر کہ اس سے قرب خدا نصیب ہوگا۔

رسول پاک ﷺ نے فرمایا:

”جُلَسَاءُ اللَّهِ يَوْمَ الْقِيَامَةِ الْخَاصِيُّونَ الْمَتَوَاضِعُونَ الْعَاطِفُونَ الْمُنَاجِرُونَ اللَّهَ كَثِيرًا“

۱- اس حدیث مبارکہ کو امام جلال الدین سیوطی نے الجامع الصغیر میں بھی ذکر کیا۔

۲- یہ حدیث مبارکہ صرف کتب صوفیہ میں مذکور ہے۔

”قیامت کے دن اللہ رب العزت کے ہم نشین خشوع و خضوع کرنے والے، اس سے خائف رہنے

والے اور کثرت سے اس کا ذکر کرنے والے ہوں گے۔“

نصیحت و خیر خواہی کو اللہ جل جلالہ اور مومنین کے ساتھ مخصوص کر لو، اپنے (ہر) معاملہ میں پیکر ان نصیحت الہی سے

مشاورت کرو۔

اللہ پاک نے ارشاد فرمایا

”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ ۱

ترجمہ: ”اللہ تعالیٰ سے اپنے بندوں میں علماء ہی ڈرتے ہیں“

اور نبی رحمت ﷺ نے فرمایا:

”الدين النصيحة“ ۲

”دین تو سراسر خیر خواہی ہے“

امام حارث الحاسبی فرماتے ہیں:

تجھے یہ بات معلوم ہونی چاہیے کہ جس نے تجھے نصیحت کی تو فی الحقیقت اس نے تجھ سے محبت اور دوستی کی اور جس نے تیری خوشامد کی تو اس نے تجھ سے دھوکہ کیا اور جو تیری نصیحت کو قبول نہ کرے وہ تیرا بھائی نہیں۔

حضرت عمر فاروق رضی اللہ عنہ نے فرمایا:

اس قوم کے لیے کوئی بہتری نہیں جس میں نصیحت کرنے والے نہ ہوں اور نہ اس قوم کے لیے کوئی خیر خواہی ہے جو

ناصحین کو پسند نہ کرتے ہوں۔

۱- سورۃ فاطر: ۳۸۔

۲- یہ حدیث صحیح مسلم میں بروایت حضرت حمیم الداری رضی اللہ عنہ ہے۔

تصویر خیر و شر

(زندگی کے) ہر مرحلے پر سچائی کا دامن تھام لو، خلاصی پا جاؤ گے، فضولیات سے بچو، سلامتی سے رہو گے بلاشبہ سچائی نیکی کی طرف اور نیکی رضائے خدا کی طرف ہدایت عطا کرنے والی ہے جب کہ جھوٹ، فسق و فجور تک پہنچاتا ہے اور فسق و فجور خدا کی ناراضگی لاتا ہے۔

حضرت عبداللہ بن عباس رضی اللہ عنہ نے فرمایا:

بے مقصد کلام (کسی سے) نہ کرو، نہ تو کم عقل سے اور نہ ہی حلیم الطبع سے، اپنے بھائی کو ایسے یاد کرو جیسے تیری

خواہش ہے کہ وہ تجھے یاد کرے۔

اس شخص کی طرح عمل کرو جو اس بات سے باخبر ہے کہ

نیکی و احسان پر صلہ و جزا ہے جب کہ

جرائم پر مواخذہ و سزا ہے۔

تسلل کے ساتھ شکر خدا بجالاتے رہو، اپنی امیدوں کو کم کرو، حصولِ عبرت کے لیے قبروں کی زیارت کرو اور زمین پر اس طرح چلو کہ قلب و باطن (کی دنیا) میں خود کو میدانِ محشر میں محسوس کرو۔

حضرت ابوذر رضی اللہ عنہ نے فرمایا:

عمل یوں کرو گویا کہ خدا کو (بے حجاب) دیکھ رہے ہو، خود کو مُردوں میں شمار کرو، اس بات کو جان لو کہ برائی کبھی

بھلائی نہیں جاتی اور نہ ہی نیکی کو فنا ہے اور اس بات کو بھی (ذہن نشین) کر لو کہ

تھوڑا سا (مال) جو تمہیں بے نیاز کر دے اس زیادہ سے بہتر ہے جو خدا کا باغی بنادے اور مظلوم کی آہ سے بھی بچو۔

فکرِ آخرت اور اس کے شمرات

لہذا سفر آخرت کے لیے سامان اور زاد راہ کا بندوبست کر لو، اپنے نفس کو خود وصیت کرنے والے بن جاؤ اور ان لوگوں میں سے نہ ہو جاؤ جن کو (دوسروں) کی وصیت درکار ہوتی ہے۔

اپنے معاملہ میں تفکر کرو اور غفلت کی نیند سے بیدار ہو جاؤ کیوں کہ تجھ سے تیری عمر کے بارے میں سوال ہوگا۔

حضرت ابو امامہ رضی اللہ عنہ فرماتے ہیں:

کہ اگر گراہی آدم حصول معرفت خدا کے لیے تفکر و تدبر کرے تو یہ جہد (مسلل) اس کے لیے بہتر ہے۔

حضرت امام ابو عبد اللہ حارث الحاسبی فرماتے ہیں:

تجھے اس بات کا ادراک بھی ہونا چاہیے:

کہ جس نے فکر آخرت کو اپنا لیا تو دنیاوی معاملات میں اس کے لیے اللہ جل شانہ کافی ہے جس طرح رسول پاک

ﷺ نے فرمایا:

”تَفَرَّقُوا مِنْ هُمُومِ الدُّنْيَا مَا اسْتَطَعْتُمْ ، فَإِنَّهُ مَنْ كَانَتِ الدُّنْيَا أَكْبَرَ هَمِّهِ أَقْسَى اللَّهُ عَلَيْهِ صَبِيغَتَهُ ، وَجَعَلَ فَتْرَةَ بَيْنَ عَيْنَيْهِ ، وَ مَنْ كَانَتِ الْآخِرَةُ أَكْبَرَ هَمِّهِ جَمَعَ اللَّهُ لَهُ أَمْرَهُ ، وَجَعَلَ غِنَاهُ فِي قَلْبِهِ وَ مَا أَقْبَلَ عَبْدٌ بِقَلْبِهِ إِلَى اللَّهِ عَزَّ وَجَلَّ إِلَّا جَعَلَ اللَّهُ قُلُوبَ الْمُؤْمِنِينَ تَنَقَّذًا إِلَيْهِ بِالرَّحْمَةِ وَ الْمَوَدَّةِ“ ۱

۱۔ امام جلال الدین سیوطی نے الجامع الصغیر میں بھی اس حدیث کو روایت کیا۔

ترجمہ: ”جس قدر ہو سکے تفکرات دنیا سے فراغت حاصل کرو، کیوں کہ جس کو سب سے زیادہ فکر دُنیا کا ہوگا تو اس کے معاملات کو اللہ پاک اسکے سامنے کھول دے گا اور اپنے فقر و افلاس کا وہ معنی شاہد ہوگا اور جس کو سب سے زیادہ فکر آخرت لاحق ہوگی تو اللہ پاک اس کے معاملہ کو مجتمع فرمائے گا اور اس کے دل کو غمی کر دے گا اور جو اپنے قلب و باطن کے ساتھ بارگاہِ خدا کا قصد و ارادہ کرے گا تو اللہ تعالیٰ اہل ایمان کے قلوب کو اپنی رحمت و مودت سے اس کا فرمانبردار بنا دے گا“

امور دنیویہ میں جنگ و جدال سے اجتناب

اے بھائی قرآن میں شک و شبہ دین کے معاملہ میں جنگ و جدال اور کلام میں تحدید سے بچو اور ان لوگوں میں

سے ہو جاؤ جن کے بارے میں اللہ پاک نے ارشاد فرمایا:

”وَ إِذَا خَاطَبْتَهُمُ الْجَاهِلُونَ قَالُوا سَلَامًا“ ۱

ترجمہ: ”اور جب جاہل ان سے بات کرتے ہیں تو وہ کہتے ہیں بس سلام“۔

ادب کو لازم کر لو، غصہ اور خواہشات سے خود کو جدا کر لو، اسباب بیداری پر کار بند رہو، نرمی کو چھپا رہنا لو۔

اور سلامتی کو جائے پناہ سمجھو، فراغت کو نعمت جانو، دنیا کو سواری اور آخرت کو منزل سمجھو۔

۱- سورۃ الفرقان: ۶۳۔

خواہشات نفسانی اور ان سے اجتناب

حضرت حسن بصری رضی اللہ عنہ نے فرمایا:

اللہ جل شانہ نے مومن کے لیے سوائے جنت کے کہیں راحت نہیں رکھی۔

نفس کی جھوٹی امیدوں، نفسانی خواہشات کے حملوں، شدتِ شہوت، فریبِ دشمن اور مقاماتِ غفلت سے (کلیتاً)

محنت رہو۔

رسول پاک ﷺ نے فرمایا:

”أعدى أعدائك نفسك ألقى بين جنبيك“ ۱

”تیرا دشمن تو (خود) تیرا نفس ہے جو تیرے پہلو کے درمیان ہے“

ہر وہ معاملہ جس میں تجھ پر حق (کی حقانیت) واضح نہ ہو پابندی ہو تو اسے کتاب اللہ، سنت رسول اللہ ﷺ اور

آدابِ صالحہ پر پیش کر اور اگر پھر بھی معاملہ پردہِ اخفا میں رہے تو پھر ان لوگوں کی رائے کو اختیار کرو جن کے دین اور عقل و

دانش پر تجھے اعتماد ہو۔

امام حارث الحاکمی فرماتے ہیں:

اس بات کا علم بھی تجھے ہونا چاہیے کہ ہر صورت قبولِ حق کی شہادت خود تیرا نفس دے گا، کیا تو نے محبوبِ خدا صلی اللہ

علیہ وسلم کے اس فرمان میں نظر نہیں کیا؟

”إِسْتَفْتِ قَلْبِكَ وَإِنَّ أَلْفَاكَ الْمَقْتُونُ“ ۲

۱- امام بیہقی نے اس حدیث کو کتاب الزہد میں روایت کیا۔

۲- امام بخاری نے التاريخ الکبیر میں حضرت وابصہ بن معبد الاسدی سے اس حدیث کو روایت کیا۔

”اپنے دل سے فتویٰ طلب کر، چاہے اصحابِ فتویٰ تجھے فتویٰ دیتے رہیں۔“

مضبوط علم کے ساتھ اپنے اعضاء و جوارح کو مقید رکھو، معرفتِ قربِ خدا کی بدولت اپنے احوال کی نگہبانی کرو، اور

خود کو اس کی بارگاہ میں یوں کھڑا کرو جیسے کہ ”عبدِ متعبر“ (اگر ایسا کرو گے تو پھر ضرور) اسے شفقت و رحم کرنے والا پائے گا۔

قربِ خدا کے حصول کا ذریعہ

رسول اللہ صلی اللہ علیہ وسلم نے فرمایا:

”إِنَّ اللَّهَ عَزَّ وَجَلَّ يُنَزِّلُ الْعَبْدَ مِنْ نَفْسِهِ بِقَدْرِ مَنْزِلَتِهِ مِنْهُ“ ۱

ترجمہ: ”بے شک اللہ جل شانہ کسی شخص کو اپنی بارگاہ میں اتنی ہی قدر و منزلت عطا کرتا ہے جتنی کہ وہ شخص اپنے (قلب و باطن) میں خدا کو دیتا ہے۔“

اور یہ وصف شہید الہی اور اللہ پاک کی ذات کے متعلق علم و معرفت سے پیدا ہوتا ہے۔

یہ بات بھی معلوم ہونی چاہیے کہ جس نے (اطاعت کے لیے) اللہ رب العزت کا انتخاب کیا تو اللہ پاک اسے اپنی (رضاء و قرب) کے لیے خاص کر لیتا ہے جس نے اس کی اطاعت کی تو وہ اسے اپنا محبوب بنا لیتا ہے اور جس نے اس کے لیے کوئی شے ترک کر دی تو وہ اسے (کبھی) بھی عذاب نہیں دے گا۔ جیسا کہ محبوب خدا صلی اللہ علیہ وسلم نے فرمایا:

”دَعَا مَا يَرْيَبُكَ إِلَى مَا لَا يَرْيَبُكَ“ ۲

”مشتبہ کو چھوڑ کر غیر مشتبہ شے کو اختیار کرو“

لہذا جو شے تم خدا کے لیے ترک کرو گے تو اس سے محروم نہیں ہو گے۔

۱۔ ابن ابی الدنیاء، بزار، بطبرانی اور بیہقی نے اس کو روایت کیا اور کہا کہ یہ روایت صحیح الاسناد ہے۔

۲۔ مستدرک احمد۔ سنن نسائی، سنن ابن ماجہ، صحیح ابن حبان اور مستدرک الحاکم میں یہ حدیث مبارکہ ہے۔

مختصر مگر جامعیت سے بھرپور نصائح

امام حارث الحاکمی فرماتے ہیں:

دل کو سوہ ظن (بدگمانی) سے بچا کہ خُسنِ تاویل کو اپناؤ، اپنی امیدوں کو کم کر کے حسد کو دور کرو اور سلطنتِ خدا کا تصور کر کے

کبیر سے نجات پاؤ اور جو فعل تجھے حذرِ خواہی پر مجبور کرے اسے چھوڑ دو اور تکلف میں ڈالنے والی ہر حالت سے اجتناب کرو۔

اپنی امانت کی حفاظت طلب علم سے کرو، اور اپنی عقل و دانش کو اہلِ علم (مرد بار لوگوں) کے آداب میں قلعہ بند کرو،

ہر موقع پر مبر کے لیے مستعد رہو، ذکرِ خدا کے لیے خلوت کو لازم کر لو، نعمتوں پر شکر بجالاتے رہو، ہر معاملہ میں خدا سے

استعانت چاہو، ہر حال میں اللہ سے استخارہ کرو، اپنے ہر معاملہ میں اللہ جل شانہ کے ارادہ (ومشیت) پر نکتہ اعتراض نہ

اٹھاؤ، خدا کی ملاقات کا سبب بننے والے ہر محبوب و پسندیدہ عمل کو اپنے اوپر لازم کر لو، ہر وہ بات جو دوسروں میں تجھے ناپسند

ہے اسے اپنے اخلاق و عادات سے جدا کر لو، ہر اس شخص کی صحبت سے کنارہ کشی اختیار کر لو جس کی معیت ہر گزرتے دن

کے ساتھ تیرے اندر (جذبہ) خیر و بھلائی کو مزید جلانہ بخشنے، غنودہ رگڑ کر اپنا شعار بنا لو۔

اس بات کو بھی ذہن نشین کر لو کہ مومن کی سچائی کو ہر حال میں پرکھا جاتا ہے اور مصائب پر مبر کے لیے بطور آزمائش

اس کا نفس ہمہ وقت مطلوب رہتا ہے، اپنے نفس پر اللہ کے لیے نگہبان ہوتا ہے، دلہی حق پر ثابت قدم رہو کہ یہی ذریعہ

نصرت ہے۔

علم بصیرت سے حصول عرفان

علم بصیرت تو صرف علم کی سچی تڑپ سے عطا ہوگا، علم و عرفان کے چشمے اہل پذیریں گے، اور پھر خالص توفیق والے علم کی تیز تم خود کرو گے، سبقت تو عمل کرنے والے کے لیے ہے۔ خشیت تو صاحب علم کے لیے ہے، توکل، صاحب اعتماد کے لیے ہے، خوف صاحب یقین کے لیے اور انعام الہی میں اضافہ تو شکر کرنے والے کے لیے ہے، اس بات کو ذہن نشین رکھو کہ انسان کو فہم و فراست (کی دولت) اس کی عقل اور علم کے حساب سے دی جاتی ہے لہذا تقویٰ و اطاعت اللہ کے لیے ہے۔ مباحثہ صدق کے ساتھ تفکر کے مواقع میں (نظر کرنے سے) مقام صدق حاصل ہوگا۔ اللہ عزوجل نے ارشاد فرمایا:

”وَسَيُؤْتِيكَ نُورِي إِبْرَاهِيمَ مَلَائِكَةُ السَّمَوَاتِ وَالْأَرْضِ وَيَكُونُ مِنَ الْمُؤْمِنِينَ“ ۱۔

”اور اس طرح ہم ابراہیم (علیہ السلام) کو زمین اور آسمان کی بادشاہت دکھاتے ہیں تاکہ وہ عین

الیقین والوں میں سے ہو جائے۔“ ۲

اور رسول اللہ صلی اللہ علیہ وسلم کا ارشاد گرامی ہے:

”تعلمو الیقین فانی اتعلمہ“

علم یقین حاصل کرو کہ میں بھی اسے حاصل کرتا ہوں۔

۱۔ سورۃ الانعام: ۳۰۔

۲۔ ابو یوسف نے حلیۃ الاولیاء میں قدرے مختلف الفاظ سے روایت کیا ہے اور بعض نے اسے کسی صوفی بزرگ کا قول بھی شمار کیا ہے۔

معرفت خداوندی اور عقل و علم کا رابطہ

امام ابو عبد اللہ حارث المحاسبی فرماتے ہیں:

اس بات کا بھی ادراک کرنا چاہیے کہ ہر وہ فعل جو تین چیزوں کی صحبت و معیت سے خالی ہو، وہ فریبی اور مکار عقل ہے جس میں مصیبت کو اطاعت پر، جہالت کو علم پر اور دنیا کو دین پر برتری دے۔ اور ہر وہ علم جو تین اشیا کی سنگت سے محروم ہو تو اس پر جہت زیادہ ہے۔ قطع رغبت کے ساتھ ایذا دینے سے رک جانا، خشیت کے ساتھ عمل کا وجود، شفقت و رحمت کے ساتھ انصاف کرنا۔

جاننا چاہیے کہ عقل سے بڑھ کر حصول زینت کا کوئی ذریعہ نہیں اور لباس علم سے بڑھ کر کوئی لباس خوبصورت نہیں، کیوں کہ معرفت الہی صرف عقل سے حاصل ہوتی ہے اور اطاعت خداوندی محض علم سے ممکن ہے۔

اصول احوال کی اساس

امام ابو عبد اللہ حارث الحما سی فرماتے ہیں:

تجھے اس بات کا علم بھی ہونا چاہیے کہ اہل معرفت نے اصول احوال کی بنیاد شوہد علم پر رکھی اور فروعات میں تنقہ کیا، کیا تم نے رسول اللہ صلی اللہ علیہ وسلم کا یہ قول نہیں دیکھا:

”مَنْ عَجِلَ بِمَا عِلْمٌ، وَرَدَّكَ اللَّهُ عِلْمَ مَا لَمْ يَعْلَمْ“ ۱

ترجمہ: جس نے اپنے علم پر عمل کیا، اللہ تعالیٰ نے اسے اس علم کی وراثت بھی عطا کر دی جسے وہ نہیں جانتا تھا۔

اور اس کی علامت عنایت خدا کے سبب علم کا ترقی پانا اور اتباع شریعت کے ذریعے علم کا زیادہ ہونا ہے، لہذا جس کا علم زیادہ ہو تو اسی کو زیادہ خوف خدا ملا اور جس کا عمل بڑھا تو اسی کو بجز واکساری میں ترقی ملی۔
ابو نعیم نے اہل علیہ الاولیاء میں اسے حضرت علی علیہ السلام کے قول کے طور پر ذکر کیا ہے۔

ساکنان طریقت کے لیے راہنما اصول

اور وہ اصل جو (خاصا خدا) کے طریقے کی بنیاد ہے وہ یہ ہے کہ سچائی کے ساتھ امر بالمعروف اور نہی عن المنکر کا التزام کرنا، لذات نفسانی پر علم کو مقدم رکھنا اور تمام مخلوقات سے مستغنی ہو کر خالق (سے لو لگانا) پس تو ان لوگوں کے آثار و شواہد کو دھونڈ جن کے علم سے خوف، عمل سے بصیرت اور عقل سے معرفت میں اضافہ ہو، لیکن اگر ادب کا فقدان تیرے لیے ان کے متوجع طریق سے رکاوٹ بنے تو پھر ملامت نفس کی طرف پلٹ، یہ بھی یاد رکھنا کہ علم پر صاحبان اخلاص کے اوصاف مخفی نہیں رہ سکتے یہ بھی جان لے کہ ہر فکر ادب سے لبریز اور علم اشارات سے بھرپور ہوتا ہے، اس کا امتیاز اسی کو نصیب ہوتا ہے جو مراد خدا سے آگاہ اور اس کے خطاب اور کلام سے فوائد یقین (کے موتی) چن سکتا ہو، بندہ صدق و صفا کی علامات (حسب ذیل ہیں) اس کا مشاہدہ عبرت سے بھرپور، اس کی خاموشی فکر و تدبر سے معمور، اس کا کلام ذکر خدا سے (مخموں) ہو، جب کسی شے سے روکا جائے تو صبر کا دامن تمام لے، جب اسے کچھ عطا کیا جائے تو شکر (کے طریق پر گامزن ہو) معصیت میں مبتلا ہونے پر رجوع الی اللہ کرے، جب اس کی ذات کا انکار کیا جائے تو حلیم و بردبار بن جائے اور جب اسے جان لیا جائے تو منکسر المزاج بن جائے۔ جب وہ کسی کو سکھائے تو نرمی سے اور جب اس سے سوال کیا جائے تو سخاوت کا مظاہرہ کرے۔ محبت خدا کا ارادہ کرنے والے کے لیے شفا، طالب ہدایت کا معاون بنے، سچائی اختیار کرنے والے کا ساتھی، نیکو کار کے لیے جائے پناہ، حق نفس کے معاملہ میں قریب الرضا جب کہ حق خدا کے بارے میں طوہر ہمت رکھنے والا (ہوتا ہے)۔
یہ بھی یاد رکھو کہ:

اس کی نیت عمل سے بہتر، عمل اس کے قول سے فائق تر ہو، حق اس کی آجگاہ، حیا اس کی جائے پناہ، اس کے ورع

و پرہیزگاری سے اس کا علم مترشح ہوتا ہو، تقویٰ اس پر شاہد، نور بصیرت سے بھرپور اس کی بصارت حقائق علم سے ہداس کی گفتگو اور اس کے دلائل پختہ یقین سے عبارت ہوں۔

خصائل حمیدہ تک رسائی کا ذریعہ

خصائل حسنہ تک اسی کو رسائی ملتی ہے جو مجاہد نفس کرے، اطاعت پر استقامت اس کی نیت ہو، اللہ تعالیٰ سے سرّاً اور اعلانیہ (ہر دو حالتوں) میں خائف رہے، امیدوں کو کم کرے بجز اہتقال (آنسوؤں کا سمندر) کے ذریعے نیم نجات کو قلعہ بنائے۔

اس کے اوقات قیمتی، احوال سلامت ہوں، نہ فریبی دنیا کی آرائش و زیبائش اسے دھوکے میں مبتلا کرے اور نہ ہی سراپ نسیم کی چمک دمک میدانِ محشر کی ہولناکی سے غافل کرے۔

یہ بھی یاد رکھو کہ:

عافل، جب علم صحیح اور یقین ثابت سے ہم کنار ہوتا ہے تو جان جاتا ہے کہ ماسوائے صدق و سچائی کے اللہ تعالیٰ کی بارگاہ سے کوئی شے اسے نجات نہیں دلاوے گی، سچائی کی طلب اور ایسے اوصاف و اخلاق کے حامل لوگوں کی رغبت رکھتا ہے تاکہ ممت سے قبل حیات حاصل کر سکے۔ اور وفات کے بعد دایرِ آخرت کے لیے مستعد ہو سکے۔ جب سے اس نے خدا کے اس فرمان کو سنا، اس نے اپنا نفس و مال اس کی بارگاہ میں فروخت کر دیا:

”إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنْ لَهُمُ الْجَنَّةُ“ ۱

”بے شک اللہ تعالیٰ نے مسلمانوں سے ان کے مال اور جان جنت کے بدلے خرید لیے ہیں“

۱۔ سورۃ التوبہ: ۱۱۱۔

پس وہ جہالت کے بعد وحشت کے انس و محبت سے سرشار ہوا، بعد کے بعد قرب نصیب ہوا، تھکان کے بعد راحت ملی، اپنے کام کی طرف ہوا اور تفکرات کو چھوڑ کیا۔

خاصانِ خدا کے اوصاف

لہذا اس کا شعار واثق باخدا ہونا اور حال صاحبِ مراقبہ ہونا ہے۔ کیا تم نے رسول اللہ صلی اللہ علیہ وسلم کے اس قول کو نہیں دیکھا۔

”اعْبُدُوا اللَّهَ كَمَا تَكُونُوا ، فَإِنْ لَمْ تَكُنْ تَرَاهُ فَإِنَّهُ يَرَاكَ“ ۱

ترجمہ: اللہ کی عبادت اس طرح کرو گویا کہ اسے دیکھ رہے ہو، اور اگر تم اسے نہیں دیکھ سکتے تو وہ تمہیں دیکھ رہا ہے۔

جاہل اسے ناواقف اور خاموش گمان کرتا ہے حالانکہ اس کی حکمت نے اسے خاموش کر دیا اور احمق انھیں بے ہودہ گفتگو کرنے والا سمجھ بیٹھا۔ جب کہ (فی الحقیقت) اللہ تعالیٰ کی طرف جذبہ خیر خواہی نے انھیں کلام کرنے پر مائل کیا۔ اور اس نے ان کو غمی و مالدار سمجھا، جب کہ دستِ سوال سے بچنے کے سبب وہ غمی ہوا۔ اور انھیں فقیر سمجھا گیا جب کہ تواضع نے انہیں فقر سے (متصف کر دیا)۔

وہ نہ تو فضول کاموں میں باز پرس کریں اور نہ اپنی حیثیت سے زیادہ کا تکلف کرتے ہیں۔ (اسی طرح) نہ وہ شے لیتے ہیں جس کی انھیں حاجت نہ ہو اور نہ اس شے کو چھوڑتے ہیں جس کی حفاظت ان کے ذمے ہو، وہ خود تھکاوٹ میں رہ کر دوسروں کو راحت مہیا کرتے ہیں انھوں نے ورع و پرہیزگاری سے حرص کو موت دے دی، تقویٰ سے طمع و لالچ کو جڑ سے اکھاڑ پھینکا اور نو علم سے شہوتوں کو فنا کے گھاٹ اتار دیا پس ایسے ہی ہو جاؤ۔ ایسوں کی سنگت اختیار کرو، ان کے احوال و آثار کی اتباع کرو ان کے اخلاق عالیہ سے بھج جاؤ کہ یہی خزانہ مامون ہیں۔

۱۔ صحیح مسلم میں حدیث جبرائیل میں ہے۔

ان کے بدلے مصائب دنیا خریدنے والا فریب میں رہتا ہے یہی مصائب میں سامان استعداد فراہم کرنے والے ہیں، دوستوں کے لیے قابلِ بھروسہ ہیں اگر تجھے ان کی ضرورت ہوگی تو تجھے غمی کریں گے۔ اور اگر رب کی عبادت کریں تو تجھے (اپنی دعاؤں) میں نہ بھولیں گے۔

”أُولَٰئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ“ ۱

”اور یہ اللہ کی جماعت ہے اور خیر دار اللہ ہی کی جماعت کامیاب ہے“

۱۔ سورۃ مجادلہ: ۲۲۔

امراضِ قلب، اسباب اور علاج

۲۔ امام ابو عبد اللہ حارث الحامی فرماتے ہیں:

اللہ تعالیٰ تیرے قلب و باطن کو فہم و فراست سے وسعت بخشنے، تیرے سینے کو نو پر علم سے منور کرے اور تیرے تفکرات کو یقین سے لائحہ کر دے۔

میں نے قلب پر وارد ہونے والی ہر مصیبت کا ذریعہ و سبب فضول کاموں کو پایا ہے۔ اور اس کی اصل دنیا میں عدم واقفیت کی بنیاد پر داخل ہونا اور باوجود علم کے دائرِ آخرت کو بھول جانا ہے۔ اور نجات تو درع کے باب میں ہر مجہول کو ترک کر دینے میں اور یقینی طور پر ہر معلوم (حلال) کو اختیار کر لینے میں ہے اور میں نے فسادِ قلب کو دین کے بگاڑ کا ذریعہ پایا، کیا تم

نے رسول اللہ صلی اللہ علیہ وسلم کے اس فرمان کو نہیں دیکھا:

”أَلَا وَآذَنِي فِي الْجَسَدِ مُضَغَةً إِذَا صَلَحَتْ صَلَحَ الْجَسَدُ كُلُّهُ، وَإِذَا فَسَدَتْ فَسَدَ الْجَسَدُ كُلُّهُ،

أَوَّلُهَا الْقَلْبُ“ ۱

”خبردار جسم میں گوشت کا ایک ٹوٹھڑا ہے جب وہ درست ہوتا ہے تو تمام جسم درست رہتا ہے اور جب

اس میں بگاڑ آئے سارا جسم برباد ہو جاتا ہے اور جان لو وہ قلب ہے۔“

اور یہاں ”جسد“ سے مراد دین ہے کیوں کہ اعضا و جوارح کی درستی و بربادی کا مدار دین پر ہے۔

۱۔ صحیحین میں حضرت نعمان بن بشیر سے مروی روایت ہے۔

فسادِ قلب کا بنیادی سبب

فسادِ قلب کی اصل وجہ مجاہدہٴ نفس کو چھوڑ دینا اور لمبی امیدوں کے دھوکے میں مبتلا ہو جانا ہے اور جب تو اصلاحِ قلب کا ارادہ کرے تو پھر اپنے عزم و ارادہ پر ثابت رہ اور خواہر نفس کی نگرانی کر، ان میں سے (جو تفکرات و خیالات رضائے الہی کے لیے ہوں انھیں اختیار کر اور دیگر کو چھوڑ دے اور کثرتِ ذکرِ موت سے امیدوں کی کمی پر مدد طلب کر، میں نے فضولیات کا اصل محرک دل کو پایا ہے اور ان کا اظہار کان، آنکھ، زبان، غذا اور لباس کے ذریعے ہوتا ہے۔ فضولیات ساعت سے سہواً غفلت جنم لیتی ہے۔ فضولیاتِ بصارت سے حیرت اور غفلتِ برآمد ہوتی ہے۔ فضولیاتِ لسان سے زیادہ سے زیادہ کی رغبت اور بدعت کا ظہور ہوتا ہے۔ فضولیاتِ غذا سے برائی کی طرف رغبت پیدا ہوتی ہے۔ اور فضولیاتِ لباسِ فخر و مباہات اور خود نمائی کا باعث بنتی ہے۔

قبولیتِ توبہ کی شرائط

فضولیات کو چھوڑ دینا باعثِ فضیلت ہے۔ لیکن اعضا و جوارح کی حفاظت فرض ہے اور اس سے پہلے توبہ بھی فرض ہے اور اللہ عز و جل اور اس کے رسول صلی اللہ علیہ وسلم نے اس کو لازم قرار دیا۔ ارشاد فرمایا:

”يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا“ ۱

”اے ایمان والو! اللہ تعالیٰ کی طرف ایسی توبہ کرو جو آگے کو نصیحت ہو جائے، اور نصوصاً کا مطلب ہے کہ جس کام سے

تاب ہو پھر اس کی طرف نہ پلٹے۔

اور رسول اللہ صلی اللہ علیہ وسلم نے فرمایا:

اے لوگو! اپنے رب کے حضور مرنے سے پہلے توبہ کر لو اور اپنی مشغولیت و مصروفیت سے پہلے اعمالِ صالح کے

ذریعے اس کا قرب حاصل کر لو۔

”يَا أَيُّهَا الَّذِينَ آمَنُوا إِلَىٰ رَبِّكُمْ قَبْلَ أَنْ تَمُوتُوا ، وَتَقْرَبُوا إِلَى اللَّهِ بِالْعَمَلِ الصَّالِحِ مِنْ قَبْلِ أَنْ

تَشْغَلُوا“ ۲

یہ بھی امر ذہن نشین رہے کہ

چار اشیاء کے بغیر توبہ درست نہیں ہوتی۔

قلب کو اصرار گناہ سے روکنا۔

ندامت سے استغفار (کو وطیرہ بنانا)۔

غضب کردہ حقوق کا لوٹانا۔

۱۔ سورۃ تحریم: ۸، ۲۔ یہ حدیث سنن ابن ماجہ میں ہے۔

حواس سبچہ اور اُن کے فرائض

حواس سبچہ کے ذریعے اعضا کی حفاظت کرنا اور (حواس سبچہ یہ ہیں)

کان، آنکھ، زبان، ناک، ہاتھ، پاؤں اور دل۔

فرائض قلب کا بیان

دل پر ہی آبادی اور بربادی کا مدار ہے۔ کیوں کہ یہی تمام اعضا کا سردار ہے۔ اللہ تعالیٰ نے ہر عضو کے لیے امر و

نہی کے فرائض مقرر کیے ہیں، جب کہ ان کے مابین (بعض میں) اباحت اور (بعض میں) سہولت بھی دی ہے اور بندہ خدا

کے لیے ان کا ترک باعث فضیلت ہے۔ ایمان اور توبہ کے بعد دل پر حسب ذیل امور کو لازم کر دیا:

اخلاص فی العمل، بوقت شبہ حزن ظن کا اعتقاد رکھے، واثق باللہ ہو، عذاب خدا سے خائف اور فاضل الہی کا امیدوار

ہو۔ بہ کثرت روایات قلب کے معنی و مفہوم کے بارے میں روایت کی گئیں چند درج ذیل ہیں۔ رسول اللہ صلی اللہ علیہ وسلم

نے فرمایا:

”إِنَّ مِنَ الْمُؤْمِنِينَ مَنْ يَلِينُ لَهُ قَلْبِي“ ۱

مومنوں میں سے بعض ایسے بھی ہوتے ہیں کہ جن کے لیے میرا دل نرم و ملائم ہو جاتا ہے۔

اور آپ (صلی اللہ علیہ وسلم) نے یہ بھی فرمایا:

”إِنَّ الْحَقَّ يَأْتِي وَعَلَيْهِ نُورٌ، فَعَلَيْكُمْ بِسِرِّ الْقُلُوبِ“ ۲

۱۔ امام احمد بن حنبل نے ”مسند“ میں اس حدیث کو روایت کیا۔

۲۔ یہ حدیث بھی حضرت حارث الحجابی سے بیان کردہ ہے اور شیخ عبدالفتاح کو دورانِ حزن تنجیح نہیں ملی۔ واللہ اعلم

بالصواب۔

”بے شک حق سراپا نور بن کے آتا ہے لہذا تم پر اسرارِ قلوب کی حفاظت لازم ہے۔“

حضرت عبداللہ ابن مسعود رضی اللہ عنہ نے فرمایا:

”دل کبھی راغب اور پیش قدمی پر مائل ہوتے ہیں تو کبھی اچاٹ اور پیچھے پلٹ جانے کے خواہاں ہوتے ہیں۔ ان کے رغبت و سبقت کے وقت کو غنیمت جانو اور ان کے اچاٹ ہو جانے اور پیچھے ہٹنے کے وقت چھوڑ دو“
حضرت عبداللہ بن مبارک رحمۃ اللہ علیہ نے فرمایا:

دل کی مثال آئینے جیسی ہے کہ زیادہ وقت ہاتھ میں رہنے سے زنگ آلود ہو جائے تو یا جانور کی طرح کہ جب اس سے غفلت برتی جائے تو سرکشی کرے۔
بعض حکماء نے کہا:

دل کی مثال اس گھر جیسی ہے جس کے چھ دروازے ہوں پھر تم سے کہا جائے کہ ”خبردار ہو شیار رہنا ان دروازوں میں سے کوئی داخل نہ ہونے پائے ورنہ گھر برباد ہو جائے گا۔“
پس دل وہ گھر ہے اور آکھ، زبان، کان، ہاتھ اور پاؤں اس کے دروازے ہیں۔ لہذا اگر کوئی بھی دروازہ عدم توجہی کی بنیاد پر کھلا رہ گیا تو گھر منہدم ہو جائے گا۔

فرائض زبان کا بیان

امام ابو عبد اللہ حارث الحماکی فرماتے ہیں کہ:

فرائض زبان میں سے ہے کہ حالتِ خوشی اور حالتِ غضب میں سچائی سے وابستہ رہے، ظاہر اور باطناً دوسروں کی ایذا رسانی سے خود رو کرے اور خیر و شر میں مبالغہ آرائی کو ترک کر دے۔

اور رسول اللہ صلی اللہ علیہ وسلم نے فرمایا:

”مَنْ ضَمِنَ لِي مَا بَيْنَ لِحْيَيْهِ وَمَا بَيْنَ رِجْلَيْهِ ضَمِنْتُ لَهُ عَلَى اللَّهِ الْجَنَّةَ“ ۱

”تو جو کوئی مجھے دو چیزوں کے درمیان (زبان) اور دونوں کے درمیان (شرم گاہ) کی ضمانت دے تو میں اسے جنت کی ضمانت دیتا ہوں“

رسول اللہ صلی اللہ علیہ وسلم نے حضرت معاذ بن جبل رضی اللہ عنہ سے فرمایا:

”وَهَلْ يُكْتَبُ النَّاسُ فِي النَّارِ عَلَى مَا بَعَثَهُمْ إِلَّا حَصَائِدُ السِّبْغِ“ ۲

”لوگ محض اپنی زبانوں کی کٹائی شدہ کھیتوں کی وجہ سے اوندھے منہ جہنم میں گر رہے ہیں۔“

اور آپ صلی اللہ علیہ وسلم نے فرمایا:

”أَتَلِدْرُكُمْ فَضُولَ الْكَلَامِ ، حَسَبَ أَحَدِكُمْ مَا يَتْلُغُ بِهِ حَاجِيَهُ ، فَإِنَّ الرَّجُلَ يَسْأَلُ عَنْ فَضُولِ

كَلَامِهِ كَمَا يَسْأَلُ عَنْ فَضُولِ مَالِهِ“

”میں تمہیں فضول گفتگو کرنے سے ڈراتا ہوں، تم کو بقدر ضرورت ہی کلام کافی ہے، بے شک جہاں انسان سے زائد مال کا سوال ہوتا ہے وہیں فضول گفتگو پر بھی باز رہیں ہوگی“

اور آپ صلی اللہ علیہ وسلم نے فرمایا:

”إِنَّ اللَّهَ عِنْدَ لِسَانِ كُلِّ قَائِلٍ ، فَاتَّقِ اللَّهَ أَمْرُوءَ عِلْمٍ مَا يَقُولُ“ ۱

۱۔ امام بخاری نے ”صحیح“ میں حضرت اہل بن سعد الساعدی رضی اللہ عنہ سے روایت کیا۔

۲۔ حضرت معاذ بن جبل رضی اللہ عنہ سے یہ روایت مسند احمد، سنن نسائی: ابن ماجہ اور ترمذی میں ہے۔

۳۔ امام سیوطی نے الجامع الصغیر میں اور حکیم ترمذی نے نوادر الاصول میں اسے روایت کیا ہے۔

”بے شک اللہ تعالیٰ کہنے والے کی زبان کے (بالکل) قریب ہے، لہذا وہی اللہ تعالیٰ سے ڈرتا ہے جو اپنی کبھی ہوئی بات کو پرکھ لیتا ہے۔“

قرآن بصارت کا بیان

اور آگھ کے قرآن میں سے ہے کہ:

غیر حرم عورتوں کے سامنے نظروں کو بھکایا جائے اور مستورات اور پردہ نشینوں کو جھانکنے سے بچا جائے۔

اور حضرت حذیفہ روایت کرتے ہیں کہ رسول اللہ صلی اللہ علیہ وسلم نے فرمایا:

”أَنْظُرُ سَهْمًا مِنْ مِهْمَامِ ابْنِ لَيْسَ ، فَمَنْ تَرَكَهُ مِنْ خَوْفِ اللَّهِ آتَاهُ اللَّهُ إِيمَانًا يَجِدُ حَلَاوَتَهُ فِي قَلْبِهِ“ ۱

”نظر ابلیس کے تیروں میں سے ایک تیر ہے، پس جس نے خوفِ خدا کی وجہ سے اسے ترک کیا تو اسے ایسا ایمان

عطا کیا جائے گا جس کی حلاوت کو وہ اپنے دل میں محسوس کرے گا۔“

حضرت ابو رداء رضی اللہ عنہ فرماتے ہیں:

جس نے نظر کو حرام سے بچا کر نگاہوں کو جھکایا تو اس کی شادی اسی کی پسندیدہ حورِ عین سے کی جائے گی اور جو

لوگوں کے گھروں کے اوپر سے جھانکتا ہے تو وہ حشر کے دن اندھا ہو کر آئے گا۔

اور حضرت داؤد الطائی نے ایک شخص سے (جو کسی کو بنظر فائرڈ کبھہ ہاتھا) کہا:

اے فلاں! اپنی نگاہیں پھیر لو ہمیں یہ بات پہنچی ہے کہ فضول نظر بازی کے بارے میں بھی اسی طرح پوچھا جائے گا

جیسے فضول کاموں کا سوال ہوگا۔

۱۔ حاکم نے المسند رک میں اسے روایت کیا۔

اور کہا جاتا ہے کہ پہلی نظر تو معاف ہے لیکن دوسری نہیں۔

بہر حال اچانک پڑ جانے والی نظر تو معاف ہے لیکن آزادانہ اور بے قابو نظر بازی پر ضرور مواخذہ ہوگا۔

فرائض سماعت کا بیان:

کانوں کے فرائض کلام و نظر کے تابع ہیں تو جن امور میں کلام کرنا اور جن چیزوں کی طرف نظر کرنا ممنوع ہے ان کو سننا اور لذت حاصل کرنا بھی حلال نہیں ہے۔ اور جو معاملات تم سے پوشیدہ ہیں ان کے پیچھے پڑنا تجسس کہلاتا ہے۔ اور بو دھنا کا سننا اور مسلمانوں کو ایذا دینا مردار اور خون کی طرح حرام ہے۔

حضرت عبداللہ بن عمر رضی اللہ عنہ فرماتے ہیں:

ہمیں غیبت کرنے سے اور سننے بھی منع کیا گیا اور چنگلی کھانے اور دوسروں کی چنگلی سننے سے بھی منع کیا گیا

حضرت قاسم بن محمد علیہ الرحمۃ سے گانا سننے کے بارے میں پوچھا گیا تو آپ نے فرمایا:

جب اللہ تعالیٰ حق کو باطل سے جدا کرے گا تو غنا کس طرف ہوگا کہا گیا۔

باطل کے پلڑے میں، آپ نے اس پر فرمایا:

”اب اپنے ضمیر سے فتویٰ پوچھو“

زبان کے بعد انسان کے لیے سب سے زیادہ نقصان دہ عضو کان ہے کیوں کہ یہی دل کی طرف تیز ترین پیغام بر

اور ذوقِ فتنہ کے قریب ترین ہے۔

حضرت کعب بن الجراح کے حوالے سے ذکر کیا گیا کہ آپ نے فرمایا:

میں نے ایک بدعتی سے ایک جملہ سنا تھا بیس سال ہونے کو ہیں آج تک اس کو کانوں سے نہیں نکال سکا اور جب

حضرت طاؤس کے پاس کوئی بدعتی آتا تو آپ کانوں میں انگلیاں ٹھونس لیتے کہ کہیں اس کی بات سن نہ لیں۔

قوتِ شامہ کے فرائض کا بیان:

اور ناک کے فرائض سماعت اور بصارت کے تابع ہیں، ہر وہ شے جس کا سننا اور دیکھنا حلال ہے اس کا سونگھنا بھی

جائز ہے اور روایت کیا گیا کہ جب حضرت عمر بن عبدالعزیز کے پاس کستوری لائی گئی تو آپ نے خود کو اس کی خوشبو سونگھنے

سے روک لیا، پوچھنے پر فرمایا ”مخض اس کی خوشبو سے انتفاع ممکن ہے“ ہاتھ اور پاؤں کے فرائض میں سے ہے کہ نہ تو حرام

کی طرف بڑھیں اور نہ ہی حق سے رکیں۔ حضرت مسروق نے فرمایا:

”انسان جو بھی قدم اٹھاتا ہے، اس کا اچھا برا ہونا لکھ دیا جاتا ہے“

بنت سلیمان نے حضرت عبدہ بنت خالد بن معدان کو لکھا ”کبھی ہمیں شرف زیارت و ملاقات بخشیں“ عبدہ بنت

خالد نے جواباً لکھا:

”اما بعد! میرے والد حضرت خالد بن معدان اس بات کو ناپسند خیال کرتے کہ ایسا راستہ اختیار کیا جائے کہ جس میں حفاظتِ خدا کی ضمانت نہ ہو یا ایسا کیا جانے کہ جس کے ذرائع کے بارے میں قیمت کے دن پوچھا جائے تو خبر نہ ہو، میں بھی ہر اس شے کو مکروہ سمجھتی ہوں جس سے میرے والد کراہت کرتے تھے۔ والسلام علیک!“

نصابِ صوفیہ پر عمل کا طریقہ کار

اور اگر کوئی کہے کہ اس عمل کا کیا طریقہ ہے تو اسے بتایا جائے (کہ حسبِ ذیل امور کو اختیار کرے)

- ☆ آئمہِ حقیقین کے طریقِ وسیع کا التزام کرے۔
 - ☆ معرفتِ راہ کے لیے صاحبانِ ہدایت کے آداب کو پیش نظر رکھے۔
 - ☆ بیدار نگاہی سے محاسبہ نفس کرے۔
 - ☆ بنی برانصاف عمل کرے۔
 - ☆ ایذا رسانی سے بچے۔
 - ☆ ترکِ احسان کرتے ہوئے ضرورت سے زائد اشیا کی سخاوت کرے۔
 - ☆ بغیر حسد کے درست سمت اختیار کرے۔
 - ☆ گناہی کو چاہتے ہوئے قناعت اختیار کرے۔
 - ☆ سلامت روی کی خواہش سے زیادہ سے زیادہ خاموشی اختیار کرے۔
 - ☆ خلقِ خدا سے تواضع سے پیش آئے بغیر وحشت کے۔
 - ☆ خلوت میں ذکرِ خدا کو محبوب رکھے۔
 - ☆ قلب کو خدمت کے لیے فارغ کرے۔
 - ☆ مراقبہ کے ذریعے تفکرات کو مجتمع کرے۔
 - ☆ طریقِ استقامت سے طلبِ نجات کرے۔
- اللہ رب العزت نے ارشاد فرمایا:

”إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ“ ۱

ترجمہ: بے شک جنہوں نے کہا کہ ہمارا رب اللہ ہے، پھر اس پر ڈٹ گئے تو نہ انہیں (دنیا میں) خوف ہے اور نہ وہ (آخرت میں) غمگین ہوں گے۔

حضرت سفیان بن عبد اللہ رضی اللہ عنہ کہنے لگے یا رسول اللہ صلی اللہ علیہ وسلم! ہمارے لیے ایسا امر بیان فرما دیجئے جس کے ساتھ ہم مضبوطی سے جڑ جائیں تو آپ صلی اللہ علیہ وسلم نے فرمایا:

”قُلْ آمَنْتُ بِاللّٰهِ ثُمَّ اسْتَقِمْ“ ۲

کہہ دو، میں اللہ پر ایمان لایا اور پھر اس پر ڈٹ جاؤ۔

حضرت عمر بن خطاب رضی اللہ عنہ نے فرمایا:

”اطاعتِ خدا پر استقامت کرو اور مکاروں میں کی طرح ادھر ادھر نہ ہو“

حضرت ابوالعالیہ اریحی نے فرمایا:

استقامت اختیار کرو، اور دین، دعوت اور عمل کو اللہ کے لیے خالص کر لو۔

اور اصل استقامت تو تین میں ہے۔

کتاب و سنت کی اتباع کرنا اور جماعت کو لازم پکڑنا۔

اس بات کو بھی ذہن نشین کرے کہ

بہترین طریقہ نجات یہ ہے کہ علم پر عمل پیرا، اجتنابِ معاصی بسبب خوفِ خدا، غنا باللہ ہو، اس لیے اصلاحِ احوال میں

مشغول رہو محتاجِ خدا رہو، شہادت سے۔

۱- سورۃ الاحقاف: ۱۳۔

۲- امام مسلم نے اس روایت کو ”صحیح“ میں روایت کیا۔

بچو، لوگوں کے سامنے اپنی حاجتوں کو کم کر لو، ان کے لیے وہی پسند کرو جو اپنے لیے کرتے ہو، اسی پر ناپسندیدہ امور کو بھی قیاس کر لو، راز فاش نہ کیا کرو، اپنے نفس سے گناہ کی باتیں نہ بیان کیا کرو، اور نہ ہی گناہِ صغیرہ پر اصرار کیا کرو، فقر و فاقہ میں خدا سے فریاد چاہو، ہر حال میں اسی کے محتاج رہو، ہر معاملہ میں توکل بر خدا کرو، ہوائے نفس سے خود کو جدا کر لو، اپنے آپ کو انتقاری طرف آمادہ نہ کرو، تمہارا تذکرہ ”گناہی“ ہو، شکرِ خدا پر مداومت رکھو، کثرت سے استغفار کرو، اپنے افکار و نظریات میں تدبیر کرو، مواردِ غلبت میں تجھ پر غور و فکر کرنا لازم ہے۔ لوگوں سے میل جول کے وقت حُسنِ ادب کو اختیار کرو، اپنی ذات کے لیے لوگوں پر غصہ مت کرو مگر خدا کے لیے اپنے نفس کو ضرور ملامت کرو۔ کسی کو برائی سے بدلہ نہ دو۔ جاہل سے اپنی مدحت و تعریف سننے سے بچنا اور نہ ہی کسی اور سے اسے قبول کرو۔ ہنسنا کم کرو اور مزاح سے بھی بچو۔

اپنے دکھوں کو پوشیدہ رکھو۔ (اپنے فقر کو ظاہر نہ کرو) توکل بر خدا کو چھپاؤ۔ حسان فقیر اور امید تمہارا شعار ہو، ان میں سے ہو جاؤ جو وعدہ خدا پر یقین اور وعیدِ خدا سے خائف رہتے ہیں تم ضرور بر ضرور ایسی دشواری میں نہ پڑو جس کے تم

مکلف نہیں، جس کام کا مطالبہ تم سے کیا گیا وہ ذمہ داری تمہارے لیے سستی نہ کرو، ہر عطا کے لیے محتاج خدا ہر وہ نجات کے خواہاں رہو، جو تجھ پر ظلم کرے تو اسے معاف کرو اور جو تجھے محروم رکھے تو اُسے عطا کرو، رضائے خدا کے لیے تعلق توڑنے والے سے رشتہ جوڑو، جو الحب فی اللہ کا پیکر ہو اُسے ترجیح دو، اپنے بھائیوں کے لیے اپنا جان و مال لٹا دو۔ حقوقی مولیٰ کی پاسداری کرو، نہ اپنی کی ہوئی نیکی کو عظیم و برتر سمجھو اور نہ ہی اپنے کیے ہوئے گناہوں کو حقیر جانو۔

علم کو مزین کرنے سے اسی طرح بچو جس طرح اپنے عمل پر تکبر سے بچتے ہو، کسی ایسے باطنی ادب پر اعتقاد نہ رکھو جو علم ظاہر سے متنقص و متضاد ہو، اللہ کی اطاعت کرو چاہے لوگ ناخوش ہی کیوں نہ ہوں اور مصیبت خدا کا ارتکاب کرتے ہوئے لوگوں کی اطاعت نہ کرو، اللہ کے لیے اپنے جہد میں سے کوئی شے بچا کر نہ رکھو، اپنے نفس کے محض کسی ایک عمل پر اللہ کے لیے راضی مت ہو جاؤ، ان کے سامنے اپنی نماز کے لیے قلب و نفس و عقل کے ذریعے کھڑے ہو جاؤ۔

اللہ تعالیٰ کی طرف سے فرض کی گئی زکوٰۃ کو شوق اور رغبت سے ادا کرو، اپنے روزہ کو غیرت و جھوٹ سے بچاؤ۔ پڑوسی، مسکین اور قرابت دار کے حق کا لحاظ کرو، اپنے اہل خانہ کو مؤدب بناؤ، غلاموں سے نرم رویہ رکھو، انصاف قائم کرنے والے ہو جاؤ۔ جیسا کہ تمہیں حکم دیا گیا، بھلائی کے کام میں جلدی کیا کرو، مشتہر امور کو چھوڑ دیا کرو، مومنوں کے ساتھ لازماً نرم سے پیش آؤ، ہر معاملہ میں حق بات کہو، نہ بہ کثرت قسمیں کھاؤ چاہے تم سچے بھی ہو، وصیت و وصیت گفتمان سے بچو چاہے (کتنے ہی) بلیغ ہو، دین میں تکلف سے بچو اگرچہ تم عالم ہی ہو، کوئی بھی بات کہنے سے قبل اسے علم پر پیش کرو۔

کوشش عمل کے بعد خوف خدا کو لازم کر لو، لوگوں کے ساتھ اس طرح برتاؤ کرو جس سے تمہارا دین سلامت رہے، اور اصلاً مہارت سے بچو۔

لوگوں کے ساتھ اخلاق حسنہ سے پیش آؤ، جس چیز کا علم نہیں تو بغیر کسی شرم کے کہہ دو اللہ اعلم (اللہ تعالیٰ ہی بہتر جانتا ہے) ایسے شخص کے سامنے اپنی کوئی بات نہ کرو جس کو اس سے دل چسپی نہیں۔ بغض رکھنے والے شخص کے سامنے اپنے دین کی حفاظت نہ کرو، ان مشتقتوں میں نہ پڑو جن کی طاقت نہیں رکھتے۔ اہانت پر آمادہ شخص کے سامنے اپنی ذات کو قابل عزت رکھو، خود کو زائل اخلاق سے بچاؤ، صرف امانت دار سے معاملہ اخوت رکھو، اپنے راز لوگوں کے سامنے افشا مت کرو، کسی شخص کے ساتھ اس کی حالت سے تجاوز نہ کرو، اور نہ اس سے ایسے علم سے مخاطب ہو جس کی استطاعت اس کی عقل میں نہیں۔ جس معاملہ کی طرف تمہیں نہ بلایا جائے اس میں دخل مت دو، مجالس علما کی تکریم کرو اور حکما کی قدر و منزلت پہچانو۔

احسان کرنے والے کے لیے دُعا کرنا (ہرگز) ترک نہ کرو، جاہلوں سے بچو، بے وقوفوں سے بردباری کرو، اپنے معاملہ میں ان سے مشاورت کرو جو اللہ تعالیٰ سے ڈرتے ہیں، مظلوم بھائی کی مدد کرو، اگر ظالم ہوا تو اسے حق کی طرف پھیرو، اس کا

حق سے دے دو اور اپنے حق کا مطالبہ نہ کرو، مقروض کو آسانی دو اور تہیہوں اور بیہواؤں سے نرمی کا معاملہ کرو، فقرا میں سے صابرین کو نگریم دو، اور اغنیاء میں سے مصیبت زدوں پر رحم کرو، نعمت پر کسی سے حسد نہ کرو اور نہ کسی کی نفیبت کرو۔
خوف محاسبہ کے پیش نظر اپنے نفس پر سونے ظن (بدگمانی) کا دروازہ بند کر لو، اچھی تاویل کے ذریعے حسن ظن (خوش گمانی) کا دروازہ کھول لو۔

ناامیدی (سے بچتے ہوئے) لالچ کا دروازہ بند کرو، قناعت کے ذریعے غنا کا دروازہ کھول لو: ”اضافت مکارہ“ سے ذکر خدا کو پاک کرو۔

اپنے اوقات (سے کچھ) حاصل کرو اور ہرگزرنے والے دن اور رات کی (قدر) پہچانو، (یعنی وقت ضائع نہ کرو)۔

ہر وقت تجدید تو بہ کرتے رہو، اپنی عمر کے تین حصے کرو، ایک حصہ علم کے لیے، ایک عمل کے لیے اور ایک حقوق نفس اور دیگر لازمی حقوق کے لیے، ماضی سے عبرت حاصل کرو، ان دو گروہوں کے بارے فکّر کرو جن میں سے ایک تو رضائے خدا کے سبب جنت کا مستحق ہوگا جب کہ دوسرا خدا کی ناراضی کی وجہ سے جہنم جائے گا۔ قرب خدا کی معرفت حاصل کرو اور کراما کا تہین کی نگریم کرو، خدا کی نعمتوں کو فہم و فراست سے استعمال کرو اور ان پر خدا کا شکر اور اس کی تعریف و ثنا کرو۔

بارگاہِ خدا میں اپنے مقام کو دیکھ کر فریبِ نفس سے بچو، از روئے حقارت لوگوں کے حق کو حقیر نہ جانو کہ یہ زہرِ قاتل ہے، لوگوں کی ناراضی کی وجہ سے ان کی نظروں میں گر جانے کے خوف سے بچو، اور فقر و احتیاج کے (خوف سے بچی) کہ موت تو قریب ہی ہے اور جہاں تک ممکن ہو اپنے اعمالِ صالحہ کو پوشیدہ رکھو۔

(کوئی) مشورہ طلب کرے (تو اس کی بھلائی کی خاطر) اپنی پوری کوشش لگا دو، اللہ تعالیٰ کے لیے محبت کرو تو عزمِ صمیم سے کرو اور اس کی خوش نودی کے لیے قطع تعلق کرو تو حزم و احتیاط سے کرو، دوستی متقی عالم سے کرو اور مجالست صرف صاحبِ بصیرت عقل مند سے کرو، جو آئمہ تم سے پہلے گزر چکے ان کے مقتدی بن جاؤ اور جو لوگ تمہارے بعد ہیں ان کے معلم بن جاؤ، متقیوں کے لیے امام اور طالبا بن ہدایت کے لیے جائے پناہ بن جاؤ۔ کسی سے شکایت کا اظہار نہ کرو اور نہ دین کے بدلے دُنيا کھاؤ، اپنے لیے عزت نشینی کا حصہ بھی رکھو، کسی سے ماسوائے حلال کے کچھ نہ لو، اور اسراف سے بچو، دُنيا سے بہ قدرِ ضرورت روزی پر ہی قناعت کرو، باغاتِ علم سے ادب (کی خیرات ضرور) حاصل کرو، اُس و محبت کو مقاماتِ خلوت میں حیا کو قبالِ نفس میں، کیفیتِ اعتبار کو فکّر کی واویلوں میں اور حکمت کو خوف کے باغات (میں ڈھونڈو) اللہ تعالیٰ کے احکامات کی مخالفت کے باوجود اس کے متواتر احسانات کو، ذکرِ خدا سے اعراض ہر تنے کے باوجود اس کی بردباری کو، قلتِ حیا کے باوجود اپنے گناہوں کی پردہ پوشی (جیسے انعامات) کی معرفت حاصل کرو، اپنی جہتِ حیا کو اور اس کی شانِ استغنا کو بھی پیش نظر

رکھو۔

محاسبہ نفس ذریعہ نجات

کہاں ہیں معرفتِ خدا رکھنے والے؟ کہاں ہیں گناہوں کے سبب اس سے خائف ہونے والے؟ کہاں ہیں مُرَبِّ خدا ملنے پر خوش رہنے والے؟ کہاں ہیں ذکرِ خدا میں مشغول رہنے والے؟ کہاں ہیں اس کی دوری سے ڈرنے والے؟ اے فریب میں مبتلا! مغفرت تو انہی لوگوں کا حصہ ہے۔ کیا تجھے اس جلیل و برتر ذات نے نہیں دیکھا ہوگا جب کہ تو نے گناہوں کا پردہ پھاڑ ڈالا (یقیناً دیکھا ہوگا)

اے میرے بھائی! اس بات کو بھی یاد رکھ کہ گناہوں سے غفلت جنم لیتی ہے اور غفلت سے دل سخت ہوتا ہے اور قساوتِ قلب خدا سے دوری کا باعث ہے اور خدا سے دوری جہنم تک لے جاتی ہے، ان باتوں میں غور تو زندہ ہی کرتے ہیں جب کہ مردے تو محبتِ دنیا ہی میں مر جاتے ہیں،

یہ بھی جان لے کہ:

جس طرح اندھے کو دن کی روشنی کا کوئی فائدہ نہیں اسی طرح نورِ علم کی ضیا پاشیاں سوائے متقی کے کسی کو حاصل نہیں ہو سکتیں، اور جس طرح مردے کو دوائے کوئی نفع نہیں مل سکتا۔ اسی طرح محض مدعیانِ (ادب) کے لیے ادب مفید نہیں۔ اور جس طرح شدید بارش سے چٹان پر کچھ نہیں اُگ سکتا۔ اسی طرح محبتِ دنیا کے قلب میں حکمتِ ثمر بار نہیں ہو سکتی، جو خواہشِ نفس کا پیرو ہو اس کا ادب کم ہو جاتا ہے، جو علم کی راہنمائی کی مخالفت کرے (یعنی اپنے علم پر عمل نہ کرے) اس کی جہالت میں ہی اضافہ ہوتا ہے، جسے خود کوئی دوا نفع نہ دے وہ دوسروں کا کیا علاج کرے گا؟

یہ بھی جان لے کہ سب سے زیادہ راحت میں رہنے والے وہی ہیں جو دنیا سے زہد اختیار کرتے ہیں جب کہ سب سے زیادہ تنگن میں مبتلا ہونے والے وہ قلوب ہیں جو کثرت سے دنیا کا اہتمام کرتے ہیں۔

حصولِ زہد کے لیے سب سے مددگار و وصف ”امیدوں کو کم“ کرنا ہے، جب کہ اہلِ معرفت کے حالات سے قربت عطا کرنے والا عمل ذکرِ خدا پر قائم رہنا ہے۔

ارشادِ خداوندی ہے:

”إِنَّ اللَّهَ كَانَ عَلَيْكُمْ رَبِّيبًا“

پر شک اللہ تعالیٰ تم پر نگہبان ہے۔

اس حقیقت کو بھی پیش نظر رکھ کہ:

ماسوائے سچائی کے قریب ترین کوئی راستہ نہیں، علم کے علاوہ کوئی دلیل کامیاب ترین نہیں اور نہ تقویٰ سے زیادہ

کوئی زاہد سفر ہے، وسوسوں کو مٹانے والی چیز میں نے فضول کاموں کو ترک کرنے سے بہتر کوئی نہ دیکھی، سلامت صدر سے زیادہ نوری قلب پانے کا کوئی ذریعہ نہیں، میں نے بندہ مومن کی تکریم کو تقویٰ میں، حلم کو صبر میں، عقل کو حسن و جمال (کردار) میں، مؤدبت کو عنود و رگدز میں اور شرافت کو عجز و انکساری اور نرمی میں پایا۔

یہ بھی یاد رکھ کر تب بھی بربادی جب خدا بندے کے لیے ”فقر“ کو پسندیدہ جانے اور بندہ غنا و مال کو محبوب رکھے اور تب بھی بندہ اپنی جان پر ظلم کرتا ہے جب خدا بندے کے لیے ”غنا“ کا ارادہ کرے اور بندہ فقر کو محبوب جانے اور یہ تمام قلت معرفت کے سبب شکر خدا سے دوری اور کمی علم کی وجہ سے تصفح وقت ہے۔

۱۔ سورۃ النساء: ۱۔

نتو فغنی کے ایمان کی اصلاح فقر سے ہوتی ہے اور نہ ہی فقیر کے ایمان کی درستی مال سے ممکن ہے جس طرح کہ خیر رسول صلی اللہ علیہ وسلم میں ہے کہ اللہ تعالیٰ فرماتا ہے:

”إِنَّ مِنْ عِبَادِي مَنْ لَا يُضِلُّهُ إِيمَانُهُ إِلَّا لَفَقْرٍ، وَلَوْ أَغْنَيْتُهُ لَا فَسَدَهُ ذَلِكَ وَإِنْ مِنْ عِبَادِي مَنْ لَا يُضِلُّهُ إِيمَانُهُ إِلَّا الْغِنَى، وَلَوْ أَفْقَرْتَهُ لَا فَسَدَهُ ذَلِكَ“ ۱

”میرے بعض بندے ایسے ہیں کہ محض فقر ہی ان کے ایمان کو درست رکھ سکتا ہے، اگر میں انھیں مالدار کروں تو یہ ان کے (ایمان کے لیے) باعثِ فساد ہو گا جب کہ بعض بندے ایسے بھی ہیں کہ ان کے ایمان کو صرف مال ہی درست رکھ سکتا ہے اور اگر انھیں محتاج کروں تو یہ ان کے ایمان کو بگاڑ دے گا“

اسی طرح صحت و بیماری میں ہے۔ پس جسے معرفتِ خدا نصیب ہو جاتی ہے تو وہ اس پر اتہام و الزام سے بچتا ہے اور جسے بارگاہِ خدا سے فہم و فراست کی دولت نصیب ہوتی ہے تو وہ اس کی تقاضا پر راضی رہتا ہے اور اہل علم کے لیے تو محض یہ آیت ہی کافی ہے:

”وَرَبِّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخَيْرَةُ“ ۲

ترجمہ: تمہارا رب پیدا کرتا ہے جو چاہے اور پسند فرماتا ہے (جو چاہے) انکا کچھ اختیار نہیں۔

۱۔ یہ حدیث قدسی کا ایک حصہ ہے جس کو مجموعہ رسائل ابن ابی الدنیا میں بھی روایت کیا گیا۔

۲۔ سورۃ القصص: ۶۸۔

جاہلوں کی عادات اور گناہ گاروں کی صحبت سے بچو، (نیز) متکبرین کے (کھوکھلے) دعووں، جتلائے فریب لوگوں کی امیدوں اور مایوس ہو جانے والوں کی مایوسی (سے بھی دور رہو)۔
قربتِ خدا کا راستہ

عامل حق، واثق باللہ، اور امر بالمعروف اور نہی عن المنکر کرنے والے ہو جاؤ، جس نے اللہ کے لیے صدق کو اختیار کیا، تو اللہ پاک نے اس کی خیر خواہی کی اور جو غیر کے لیے خود کو مزین کرے تو رب نے اسے ذلیل کیا، جس نے خدا پر توکل کیا وہ اس کے لیے کافی ہوا، اور جو غیر سے تعلق جوڑے تو اس نے خدا کو ناراض کیا اور جو خدا سے خائف ہوا تو رب نے اسے امن و سلامتی دی، شکر کرنے والے کو اس نے مزید عطا کیا، اطاعت کرنے والے کو عزت و اکرام سے نوازا اور جس نے اسے ترجیح دی تو اللہ پاک نے اسے محبوب بنا لیا۔

خدا تعالیٰ کے ساتھ عقل والا معاملہ کرنے، اتباع خواہش نفس، ترک حق، اختیار باطل اور عدم توبہ کے ساتھ خواہش مغفرت (جیسے امور) سے بچو۔

اور یہ بھی یاد رہے کہ اللہ تعالیٰ صرف ایسے علم و عمل سے راضی ہوتا ہے جس کی جڑیں یقین کے ساتھ پیوست، شاخیں سچائی کے ساتھ بلند اور روح کے ساتھ ثمر بار ہوں، دلیل و برہان ڈرا اور حجابِ خشیت کے ساتھ قائم ہوں، نفس کی کمزوری پر راضی نہ ہونا کیوں کہ تفریط (عمل میں کمی) میں کوئی عذر قابل قبول نہیں اور نہ کوئی خدا سے بے نیاز ہو سکتا ہے۔ اور جانتا چاہیے کہ انسان کی سعادت مندی بارگاہِ خدا کے معاملہ میں حسن نیت اور اس کے پسندیدہ امور کی توفیق سے ہے اور جس کے ساتھ رب ارادہ خیر فرماتا ہے تو اسے عقل سے نواز کر محبتِ علم سے اس کے دل کو بساتا ہے۔ اسے اللہ پاک کیفیتِ خوف عطا فرماتا ہے اور اسے دولتِ قناعت سے غنی کرتا اور نرمی کا معاملہ فرماتا ہے اور اسے (وہ وصف عطا کرتا ہے کہ) وہ اپنے عیوب کو ہی دیکھنے والا بن جاتا ہے (نہ کہ دوسروں کے عیبوں کو دیکھنے والا) خدا تجھے آغوشِ رحمت عطا فرمائے احوال و مقاماتِ صوفیہ

جان لے کہ ہر حال کی اصل صدق اور اخلاص ہے، صدق سے صبر و قناعت، زہد و رضا اور انس و محبت کے سوتے پھونٹے ہیں اور اصل اخلاص سے یقین و خوف، محبت و عظمت اور حیا و تعظیم کی شاخیں نکلتی ہیں، یہ تمام مقامات ہی وہ مواظن ہیں جن سے کسی مومن کے حال کا ادراک ہوتا ہے۔ جب کہا جاتا ہے (کسی مومن کے بارے) کہ وہ خائبِ خدا ہے تو اس میں امید بھی ہے، اور جب عاصی کہا جائے تو اس میں خوف بھی ہے، صابر کہا جائے تو اس میں رضا بھی ہے، محبت کہا جائے تو اس میں حیا بھی ہے۔ ہر حال قوت و ضعف کا اعتبار بندہ مومن کی کیفیت، ایمان اور معرفت کے لحاظ سے کیا جاتا ہے، احوال مذکورہ میں سے ہر اصل کی تین علامات ہیں جن سے اس حال کی معرفت ہوتی ہے۔

تکمیل صدق کا ذریعہ

یہ ہر حال صدق کی تکمیل حسب ذیل تین سے ہے:

☆ ایمان کے باب میں صدقِ قلب ہو۔

☆ اعمال کے معاملہ میں صدق نیت ہو۔

اور

☆ کلام میں صدق لفظ ہو۔

تکمیل صبر کا وسیلہ

صبر بھی تین کے بغیر کامل نہیں ہوتا۔

☆ خدا کی حرام کردہ چیزوں سے صبر (رُک جانا)۔

☆ حکم خداوندی کی اتباع پر صبر (کہ بجا آوری کرنا)۔

☆ بارگاہِ خدا سے امید اجر پر مصائب پر صبر کرنا۔

تکمیل قناعت کا طریقہ

قناعت ان تین سے مکمل ہوگی۔

☆ وجودِ خدا کے باوجود اس میں قلت و کمی کرنا۔

☆ عدم اسباب یا قلت اسباب کے باوجود ظہار فقر و فاقہ سے بچنا۔

☆ فقر و فاقہ کے ہوتے ہوئے بھی عبادت سے سکون و طمانیت حاصل کرنا۔

قناعت کا اول بھی ہے اور آخر بھی، اول تو یہ ہے کہ باوجود وسعت و فراوانی کے ترک فضول ہو، اور آخر یہ ہے کہ اسباب کے نہ ہونے کے باوجود دولتِ غنی سے سرشار رہنا، یہی وجہ ہے کہ بعضوں نے قناعت کو رضا پر برتری دی تو انھوں نے یہ بات ”قناعت تمام“ کے ارادہ کے ساتھ کی، کیوں کہ رضائے الہی پر راضی شخص منع و عطا سے تعرض نہیں کرتا، یہ ہر حال قانع، رضائے خدا کی وجہ سے غنی ہے جو کہ زیادہ کی خواہش نہیں رکھتا۔

مرتبہ زُہد کا حصول

زُہد تین اشیاء میں ہے: زہاد کو انھی کی بدولت زہاد کہا جاتا ہے۔

املاک کی ملکیت سے خود کو جدا کر لینا، تزکیہ نفس رزقی حلال سے کرنا۔ کثرتِ اوقات (یعنی عبادت) کی وجہ سے

زُنیاً کو بھول جانا (یعنی یا دِ خدا یا دُنیاً سے بے نیاز کر دے)۔

مزید تین اشیاء اور بھی ہیں جن سے انسان و صفیر زُہد کا حامل بن سکتا ہے۔

محافظتِ نفس کو لازم کرنا اگرچہ حالات کے بدلنے (کا خدشہ ہو) مال و دولت کے مقامات سے الگ رہنا اور یہ

وقتِ حاجت صرف معلوم (حلال) ہی اختیار کرنا۔

مقامِ اُنسیت

اُنس و محبت تین اشیا میں ہے۔

اُنسیت علم اور خلوت میں ذکرِ خدا۔

اُنسیت یقین اور معرفت مع اخلوت (خلوت میں معرفتِ ربانی)۔

ہر حال میں اللہ تعالیٰ سے اُنس و محبت سے!

مقامِ رضا

جب کہ

رضا، نفس توکل، نظامِ محبت اور روحِ یقین (سے عبارت رہے)

حضرت ایوب سختیانی اور حضرت فضل بن عیاض کے حوالے سے ذکر کیا جاتا ہے کہ انہوں نے فرمایا کہ رضا تو

توکل ہی کا نام ہے۔

اوصافِ علم سے (معلوم ہو چکا) کہ یہ تمام شعبے ”صدق“ کے ہیں، حضرت سفیان ثوری علیہ الرحمۃ نے فرمایا کہ ”

جب صادق کا صدق کامل ہوتا ہے تو وہ اپنے مال و اسباب کا مالک نہیں رہتا۔“

مرتبہ اخلاص کا حصول:

یہ ہر حال جہاں تک تعلق ہے شجرہ اخلاص کا تو مخلص اس وقت تک (حقیقی) مخلص نہیں بن سکتا جب تک اللہ پاک

کو ایشاہ و انداد اور ازواج و اولاد سے پاک اور منزہ نہ سمجھے۔

پھر اقسامِ توحید کے ساتھ (معرفت) خدا کا ارادہ کرنا اور فرائض و نوافل میں اپنی تمام ہمتوں کو صرف اسی کے

لیے مجتمع کرنا ہے۔

یقینِ کامل تک رسائی

یقین کی درستی تین اشیا میں ہے:

واثق باللہ ہو کر سکونِ قلب پانا، حکمِ خداوندی کے سامنے سرتسلیم خم کر دینا، لاقتنا ہی علمِ خدا کے سبب اس سے خائف

رہنا۔

یقین بھی اول و آخر رکھتا ہے، اس کا اول تو طمانیت ہے جب کہ آخر صرف اللہ تعالیٰ ہی کو ہر کام کے لیے کافی

جاننا، ارشادِ خداوندی ہے:

”يَا أَيُّهَا النَّبِيُّ حَسْبِكَ اللَّهُ وَمَنِ اتَّبَعَكَ مِنَ الْمُؤْمِنِينَ“

ترجمہ: ”اے نبی آپ کے لیے آپ کا رب اور آپ کے اتباع کرنے والے مؤمنین ہی کافی ہیں۔“

یہاں ”حسب“ سے مراد کافی ہے اور ملنگی سے مراد وہ شخص رضائے خداوندی پر راضی رہے اور ہمارے قول ”آخر یقین“ کا تعلق مقام ایمان میں اوصافِ عبد کے وجود سے ہے تاکہ اس کا تعلق علم سے ہے کیوں کہ خلقِ خدا میں اس تک کسی کی رسائی نہیں۔

جس طرح کہ رسول اللہ صلی اللہ علیہ وسلم نے فرمایا:

”لَنْ يَتَلَعَّ أَحَدُهُ مِنَ اللَّهِ كُفْهًا: قَالُوا: يَا رَسُولَ اللَّهِ إِنَّا بَلَّغْنَاكَ عَيْسَى ابْنَ مَرْيَمَ عَلَيْهِ السَّلَامُ كَمَا يَمْسِي عَلَى الْمَاءِ؟ قَالَ: لَوْ أَدَاكَ يَقِينًا وَخَوْفًا لَمَسَى فِي الْهَوَا“ ۲

۱۔ سورة الانفال: ۶۳۔

۲۔ شیخ عبدالفتاح ابوخذة کی تحقیق کے مطابق یہ روایت موضوع ہے اور اس کی اسناد باطل ہیں، حافظ عراقی اس کی تخریج کرتے ہوئے لکھتے ہیں کہ مشہور ہے کہ یہ ابن ابی الدنیا کی کتاب الیقین میں بیان کردہ ہکر بن عبداللہ مزنی کا قول ہے، عراقی کہتے ہیں کہ حواریوں نے اپنے نبی علیہ السلام کی ملاقات کے لیے سمندر کی طرف چلے، تو انھوں نے نبی علیہ السلام کو دیکھا کہ وہ پانی پر چلتے ہوئے آ رہے ہیں، پھر حدیث ذکر کی حضرت عیسیٰ علیہ السلام نے فرمایا: ”اگر ابن آدم کا یقین بالبرابر بھی ہو تو وہ پانی پر چلنا شروع کر دے“۔

کوئی حقیقتِ خدا تک نہیں پہنچ سکتا۔ صحابہ نے پوچھا یا رسول اللہ صلی اللہ علیہ وسلم ہمیں یہ روایت سچھی ہے کہ حضرت عیسیٰ بن مریم علیہ السلام پانی پر چلتے تھے؟

اس پر آپ (صلی اللہ علیہ وسلم) نے فرمایا:

”اگر ان کا یقین اور خوف مزید ترقی پاتا تو وہ ہاں چلتے۔“

یقین کے بعد خوف کا مرحلہ آتا ہے، کیا آپ نے کبھی بغیر یقین کے کسی خائف کو دیکھا؟ (یعنی خائف تو ہو لیکن

یقین نہ ہو، یہ ممکن نہیں)۔

خوف و حشیت کا تقاضا

خوف تین اشیاء میں ہے:

خوفِ ایمان، اس کی علامت گناہ و عصیان سے مفارقت اختیار کرنا ہے اور یہ ”خوفِ مریدین“ کہلاتا ہے۔

(دوسرا) خوفِ السلف، اس کی علامت خوفِ خدا اور ورع و پرہیزگاری اختیار کرنا اور یہ خوفِ علا ہے جب کہ

(تیسرا) خوف، خوفِ القوت ہے، اس کی علامت اللہ رب العزت کے اجلال و ہیبت کے ہوتے ہوئے اس کی رضا کی

طلب میں جہد مسلسل کرنا اور یہ خوفِ صدیقین کہلاتا ہے۔

جب کہ چوتھے مقام خوف کو اللہ پاک نے انبیا اور ملائکہ کے لیے مخصوص کر دیا ہے اور یہ اللہ تعالیٰ کی عظمت کا

خوف ہے حالانکہ انبیا و ملائکہ کو بارگاہِ خدا کی طرف سے پرواہ امن مل چکا مگر ان کا عظمت و جلالتِ خدا کے پیش نظر خائف

رہنا بھی عبادت ہے۔

تصویر محبت کی تفہیم

محبت تین اشیا میں ہوتی ہے۔ ماسوا ان کے کسی کو محبت خدا کہنا روا نہیں۔

اہل ایمان سے اللہ تعالیٰ کے لیے محبت کرنا، اس کی علامت یہ ہے کہ ان کو ایذا رسانی سے رُک جانا اور ان کے

منفعت اور فائدہ پہنچانے کی سعی کرنا۔

رسول خدا صلی اللہ علیہ وسلم سے خدا کے لیے محبت کرنا، اس کی علامت آپ صلی اللہ علیہ وسلم کی سنت کی اتباع ہے،

اللہ پاک نے ارشاد فرمایا:

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“ ۱

ترجمہ: ”فرمادیں گے! اگر تم اللہ سے محبت کرتے ہو تو میری اتباع کرو خدا تمہیں اپنا محبوب بنا لے گا۔“

اور محبت خدا معصیت پر اطاعت کو ترجیح دینے میں (پہاں) ہے، اور کہا جاتا ہے ”نعمت کو یاد کرنا محبت کو بڑھاتا

ہے۔“

محبت کے لیے بھی اول و آخر ہے، اس کا اول (یہ ہے) اللہ تعالیٰ سے انعامات و احسانات کی وجہ سے محبت کرنا۔

حضرت عبداللہ بن مسعود رضی اللہ عنہ نے فرمایا:

جبلی طور پر قلوب ان کی محبت سے ضرور سرشار ہوتے ہیں جو ان سے حسن و خوبی سے پیش آتے ہیں: محبت کا اعلیٰ و

ارفع درجہ اللہ تعالیٰ کی واجب الوجود ذات سے کرنا ہے۔

حضرت علی بن فضل علیہ الرحمۃ نے فرمایا:

۱۔ سورۃ آل عمران: ۳۱۔

بے شک اللہ تعالیٰ سے محبت اس لیے کی جاتی ہے کہ وہ ”اللہ“ ہے، کسی شخص نے حضرت طاؤس سے نصیحت کی

گزارش کی تو فرمایا: میں تمہیں نصیحت کرتا ہوں کہ خدا سے بڑھ کر تجھے کسی سے محبت نہ ہو اور نہ خوف خدا سے زیادہ کسی کا

خوف ہو اور پھر ایسی امید خدا سے رکھو جو تمہارے اور اس خوف کے مابین حائل ہو جائے لوگوں کے لیے وہی پسند کرو جو

اپنی ذات کے لیے کرتے ہو، اب جاؤ کیوں کہ میں نے تمہارے سامنے تورات و انجیل اور زبور و فرقان کا جمع علم اکٹھا کر

دیا، بزرگی و تعظیم حیا کے ب منزلہ ایسے ہے جیسے جسم کے لیے سر، ان دونوں میں سے کسی ایک سے بھی کوئی مستغنی نہیں ہو

سکتا، جب کوئی بندہ رب سے حیا کرتا ہے تو وہ (لازمًا) تعظیم کو بھی اپنائے گا۔ افضل حیا اللہ عزوجل کے لیے مراقبہ کرنا

ہے۔

یہ ہر حال مراقبہ تہن اشیا میں ہے:

☆ عمل کے ساتھ اطاعت کی صورت میں مراقبہ۔

☆ ترک محصیت کرنے کی صورت میں مراقبہ۔

☆ خواطر اور تفکرات میں مراقبہ۔

نبی پاک صلی اللہ علیہ وسلم نے فرمایا:

”أَعْبُدُ اللَّهَ كَأَنَّكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ“

اللہ تعالیٰ کی عبادت یوں کرو گویا تم اسے دیکھ رہے ہو، اور اگر یہ نہ ہو سکے تو پھر (یا درکھو) وہ تو تمہیں دیکھ رہا ہے

اللہ تعالیٰ کے لیے مراقبہ قلبی، انسانی بدن کے لیے قیام لیل، صیام، التہار اور راہِ خدا میں مال خرچ کرنے سے بھی

زیادہ تھکا دینے والا کام ہے، حضرت علی بن ابی طالب رضی اللہ عنہ فرمایا کرتے کہ زمین میں اللہ تعالیٰ کے برتن ہیں، ان

برتنوں میں سے قلوب بھی ہیں، وہ اور ان میں سے صرف صاف، سخت اور نرم قلوب ہی شرف قبولیت پاتے ہیں۔

اس سے مراد یہ ہے کہ قلب کو صاف رکھے اللہ عزوجل کے لیے مشاہدہ صدق و اشفاق اور اتباع امر و نہی کی غرض

سے اور رسول صلی اللہ علیہ وسلم کے لیے تاکہ قول و عمل اور نیت سے ان کی شریعت کو قبول کر سکے۔

مؤمنین کے لیے تاکہ ان کو ایذا رسانی کے بجائے نفع پہنچائے۔

اور قول علی رضی اللہ عنہ میں مذکور لفظ صلب (سختی) سے مراد یہ ہے کہ دل کو نفاذ حدود اللہ اور امر بالمعروف اور نہی عن

المنکر کے معاملہ میں سخت رکھے جب کہ لفظ ”رق“ (کا جہان تک تعلق ہے) تو رقت کے دو مفہوم ہیں:

☆ رونے سے رقت طاری ہونا۔

☆ رحمت و رافت سے رقت پیدا ہونا۔

”و بالله التوفيق، وهو حسبنا و نعم الوكيل“

☆☆☆☆

”بِسْمِ اللّٰهِ“ ہر اچھائی اور بھلائی کی بنیاد

بدیع الزمان سعید نورسیؒ

بِسْمِ اللّٰهِ الرَّحْمٰنِ الرَّحِیْمِ

”بِسْمِ اللّٰهِ“ (۱) ہر اچھائی اور بھلائی کی بنیاد اور ہر اہم کام کا سر آغاز ہے، اس لیے ہم بھی آغاز اسی کے ساتھ کرتے ہیں۔

اے میرے نفس! تمہیں اس بات کا علم ہونا چاہیے کہ یہ پاکیزہ اور مبارک لفظ جس طرح اسلام کا ایک شعار ہے، اسی طرح یہ وہ برگزیدہ کلمہ ہے جس کا ذکر تمام موجودات زبان حال سے کر رہی ہیں۔

پس اسے عزیز من! اگر تیری یہ خواہش ہے کہ تجھے اس میں پائے جانے والی اس دائمی اور عظیم الشان قوت اور نہ ختم ہونے والی وسیع و عریض برکات کا ادراک ہو جائے تو اس چھوٹی سی تمثیلی کہانی کو غور سے سنو:

ایک بدوی جس کا صحرا میں پھرتا پھراتا اور آتا جاتا رہتا ہے، اس کے لیے ضروری ہے کہ وہ کسی قبیلے کے سردار کے ساتھ راہ و رسم رکھے اور اس کی حمایت اور حفاظت میں رہے، تاکہ لٹیروں کی دستبرد سے محفوظ رہ کر اپنے کام سرانجام دے سکے اور اپنی حاجات و ضروریات کی تکمیل کر سکے، بصورت دیگر وہ بے شمار دشمنوں کے سامنے تہا، حیرت زدہ، بے چین اور پریشان حال رہ جائے گا؛ کیونکہ اُس کی حاجات و ضروریات جو کہ بے حد و حساب ہیں، اِس طرح کی بے پروائی سے پوری نہیں ہو پائیں گی۔

ایک دفعہ کا ذکر ہے کہ دو آدمی اس قسم کی سیاحت کے لیے گھر سے نکلے، ان میں سے ایک آدمی عاجز اور متواضع اور دوسرا خود سر اور مغرور تھا، عاجز اور متواضع آدمی اپنا تعلق ایک سردار کے ساتھ جوڑ کر اس کی ماتحتی میں آ گیا اور اس کا پیر و کار بن گیا۔ جبکہ مغرور آدمی نے کسی کے ساتھ اس قسم کا تعلق جوڑنے سے انکار کر دیا..... سردار کے ساتھ تعلق رکھنے والا آدمی جس خیمے میں جاتا سردار کی تعلق داری کی وجہ سے ہر کوئی اس کے ساتھ عزت و احترام سے پیش آتا، اور اگر راستے میں اسے کوئی لٹیرا مل جاتا تو وہ اسے کہتا: ”میں یہاں علاقے کے سردار کا آدمی ہوں اور اُسی کے تعارف اور مہربانی سے یہاں گھوم پھر رہا ہوں۔۔۔“ اِس پر وہ لٹیرا اِس کا راستہ چھوڑ دیتا، جبکہ خود سر اور مغرور آدمی کو اس قدر مصائب و آلام کا سامنا کرنا پڑا کہ جو بیجان سے باہر ہیں؛ کیونکہ وہ اپنے تمام سفر میں مستقل خوف و ہراس اور مسلسل خطرات سے دوچار رہا، اور یوں اس نے اپنے آپ کو خود ہی ذلیل کر لیا۔

پس اے میرے مغرور نفس!

یاد رکھو: کہ تم ہی وہ سیر و گردش کرنے والے بدوی ہو، اور یہ وسیع و عریض دنیا وہ صحرا ہے جس میں تم گھوم پھر رہے ہو۔

تمہارے ”فقرو عجز“ کی کوئی حد نہیں ہے، اسی طرح تمہارے دشمنوں کی اور تمہاری حاجات و ضروریات کی بھی کوئی حد نہیں ہے۔ تو حالت جب یہ ہے، تو پھر اس حصر کے حقیقی مالک اور ابدی حاکم کی پناہ میں آ جاؤ، اس طرح تم دنیا کے سامنے ہاتھ پھیلائے اور مصائب و حادثات کے سامنے خوف و خطر کی ذلت سے بچے رہو گے۔

جی ہاں! یہ پاکیزہ کلمہ: ”بسم اللہ“ اتنا بڑا خزانہ ہے جو کبھی فنا نہیں ہوگا، اس پاکیزہ کلمے کے ذریعے تمہارا ”عجز“ کائنات سے بھی وسیع اور بے پایاں رحمت کے ساتھ منسلک ہو جائے گا، اور اس کی برکت سے تمہارا ”فقہ“ اور تمہاری درامتگی اس عظیم اور بے پایاں قدرت کے ساتھ منسلک ہو جائے گی جس نے ذرات سے لے کر کہکشاؤں تک تمام کائنات کو سنبھالا ہوا ہے، حتیٰ کہ تمہارا ”عجز“ اور تمہارا ”فقہ“ دونوں اس رب رحیم و ذو الجلال والاکرام کے حضور تمہارے سفارشی بن جائیں گے۔ اور ان کی سفارش قبول بھی ہوگی۔

بے شک جو شخص ”بسم اللہ“ کے ساتھ حرکت کرتا ہے اس کی مثال ایسے ہے جیسے کوئی شخص فوج میں بھرتی ہو جائے، اب وہ گورنمنٹ کے نام سے ہر قسم کا تصرف کرتا ہے اور کسی سے خوف نہیں کھاتا ہے، وہ ”قانوں“ اور حکومت کا ترجمان بن جاتا ہے، اس طرح وہ اپنی ڈیوٹی سرانجام دیتا ہے اور ہر چیز کے سامنے ثابت قدم رہتا ہے۔

ہم نے ابتدا میں ذکر کیا ہے کہ تمام موجودات اپنی زبان حال سے اللہ کے نام کا ورد کر رہی ہیں، یعنی وہ ”بسم اللہ“ کہہ رہی ہیں۔۔۔ کیا واقعتاً ایسے ہی ہے؟ جی ہاں! ایسے ہی ہے، اگر آپ دیکھیں کہ ایک آدمی تمام لوگوں کو ہانکتا ہوا ایک جگہ پر اکٹھا کر رہا ہے اور انہیں مختلف کام کرنے پر مجبور کر رہا ہے، تو آپ کو یقین ہو جائے گا کہ یہ شخص اپنی ذات کی ترجمانی نہیں کر رہا ہے اور لوگوں کو اپنے نام، طاقت اور قوت کے بل بوتے پر اس طرح نہیں ہانک رہا ہے بلکہ وہ یہ سب کچھ حکومت کے نام سے کر رہا ہے اور اس کی پشت پر حکمران کا ہاتھ ہے۔ موجودات کا بھی یہی حال ہے کہ ہر چیز اپنی ڈیوٹی ”بسم اللہ“ یعنی اللہ کے نام کی طاقت کے ساتھ سرانجام دے رہی ہے۔ انتہائی چھوٹے چھوٹے بیج اپنے سروں پر قد آور درخت اور بیماری بھرم بو بھرا ٹھانے ہوئے ہیں، یعنی ہر درخت کہہ رہا ہے: ”بسم اللہ“، اور رحمت الہی کے خزانے سے اپنے ہاتھ پھلوں سے بھر بھر کر ہمیں دے رہا ہے..... اور ہر باغ کہتا ہے: ”بسم اللہ“، اور قدرت الہیہ کا ایک ایسا باورچی خانہ بن جاتا ہے جس میں انواع و اقسام کے کھانے پکلتے ہیں۔ ہر باہرکت اور نفع بخش جانور جیسے اونٹنی، بکری اور گائے وغیرہ ————— کہتا ہے: ”بسم اللہ“، تو وہ بیٹھے اور لذیذ دودھ کا ٹھاسٹیں مارتا ہوا چشمہ بن جاتا ہے اور اس طرح وہ ہمیں اس رزق دینے والے خدا (الرزاق) کے نام کی برکت سے آب حیات کی طرح لطیف، پاکیزہ، خوشگوار اور غذا ایت سے بھر پور دودھ مہیا کرتا ہے۔۔۔ ہر زیات اور جڑی بوٹی کی جڑیں کتنی ہیں: ”بسم اللہ“، تو اس نام کی برکت سے اپنی نرم و نازک، کول کول اور ریشمیں شاخوں سے بڑی بڑی مضبوط چٹائیں چھڑ کر، اور ان میں سوراخ ڈال کر باہر آتی ہیں، اور ”اللہ“ اور ”الرحمان“ کے نام سے ان کے سامنے ہر سخت چیز نرم اور ہر مشکل مرحلہ آسان ہو جاتا ہے۔

جی ہاں! بے شک جڑوں کا سخت چٹانوں میں ایسے ہی سہولت کے ساتھ منتشر ہو جانا اور مٹی کی تاریکیوں میں ان کا غذا کو ذخیرہ کر لینا جیسے کہ شاخیں اور ٹہنیاں ہوا میں پھیل جاتی ہیں۔۔۔ اسی طرح سبز پتوں کا گرمی کی شدت اور اس کی لو کو برداشت کرتے ہوئے تازہ رہنا۔۔۔ یہ سب کچھ اور اس طرح کے دوسرے بے شمار حقائق مادہ پرست اور اسباب کے غلاموں کے منہ پر زور دار طمانچہ مارتے ہیں اور تم اندھے ہو جاؤ کہتے ہوئے ان کی آنکھوں میں انگلیاں ٹھونسے ہیں اور ان سے کہتے ہیں: جس سختی اور حرارت پر تم نازاں ہو وہ از خود عمل نہیں کرتی ہے بلکہ اپنی ڈیوٹی ایک ہی حکم دینے والی ذات کے حکم سے ادا کرتی ہے، وہ ذات باریک، لطیف اور نرم و نازک ریشوں کو اس طرح بنا دیتی ہے کہ گویا کہ وہ موسیٰ علیہ السلام کی لاشیٰ ہے جو اپنے اللہ کے اس حکم کی تعمیل کرتی ہوئی چٹانوں کو شق کرتی چلی جاتی ہے اور ﴿فَلَمَّا أَضْرَبْ بِمَعْصَاكِ الْخَبْرَ﴾ (۱) والے امر الہی کو عملی جامہ پہناتی چلی جاتی ہے۔ اور ان باریک، لطیف اور نرم و نازک پتوں کو اس طرح بنا دیتی ہے کہ گویا کہ وہ ابراہیم علیہ السلام کے جسم کے اعضاء ہیں جو آگ کے شعلوں کے سامنے ﴿يَا نَارُ كُونِي بَرْدًا وَسَلَامًا.....﴾ (۲) پڑھ رہے ہیں۔

تو جب کائنات کی ہر چیز روحانی طور پر ”بسم اللہ“ پڑھتی ہے اور اللہ تعالیٰ کی نعمتیں اللہ کے نام سے حاصل کر کے ہمیں پیش کرتی ہے، تو ہمیں بھی چاہیے کہ ہم بھی اسی طرح ”بسم اللہ“ یعنی اللہ کے نام کے ساتھ کہیں، اللہ کے نام کے ساتھ دیں اور اللہ کے نام کے ساتھ لیں۔ اور پھر ہمیں یہ بھی چاہیے کہ ہم ان مافلوں کے ہاتھوں کو پیچھے دیکھیں دیں۔ جو اللہ کے نام پر نہیں دیتے ہیں۔

سوال: ہم اس آدمی کے لیے احترام اور توقیر کا اظہار کرتے ہیں جو ہمارے لیے کسی ایک نعمت کا سبب بنتا ہے، تو آپ کیا سمجھتے ہیں کہ ہمارا پروردگار اللہ تعالیٰ جو یہ سب نعمتیں ہمیں عطا کر رہا ہے اور ان کا حقیقی مالک ہے، وہ ہم سے کیا مطالبہ کرتا ہے؟

جواب: وہ معمم حقیقی ہم سے ان بیش بہا نعمتوں کی قیمت کے طور پر تین چیزیں طلب کرتا ہے:

(۱) ذکر (۲) شکر (۳) فکر

پس ”بسم اللہ“ ابتدا کے لحاظ سے ذکر ہے اور ”الحمد للہ“ انہما کے لحاظ سے ”شکر“ ہے، اور جو چیز ان دونوں کے درمیان میں ہے وہ ”فکر“ ہے، یعنی ان انوکھی نعمتوں کے بارے میں غور و فکر کرنا اور اس بات کا ادراک کرنا کہ یہ نعمتیں اس ذات کا معجزہ اور اس کی بے پایاں رحمت کے تحفے ہیں جو احد اور صمد یعنی یگانہ، یکساں اور بے نیاز ہے۔۔۔ بس اس سوچ کا نام ہی ”فکر“ ہے

تو کیا وہ آدمی جو اس سپاہی کے قدم چومتا ہے جو ایک خادم کی حیثیت سے بادشاہ کی طرف سے اسے کوئی قیمتی تحفہ پیش کرتا ہے، کیا وہ آدمی بڑترین حماقت اور معیوب قسم کی بیوقوفی کا مظاہرہ نہیں کر رہا ہے؟ اگر ایسا ہے۔۔۔ اور واقعتاً ایسا ہی ہے

___ تو پھر اس آدمی کے بارے میں کیا خیال ہے جو ان مادی اسباب کی تعریف میں لگن رہے جو بظاہر اسے نعمتیں دے رہے ہیں؟ اور انہی اسباب کو حقیقی پیار محبت اور دلچسپی کا مرکز بنالے اور منعم حقیقی کو یکسر بھول ہی جائے؟ کیا یہ آدمی اس سپاہی سے ہزار گنا زیادہ بیوقوف نہیں ہے؟

پس اے میرے نفس! اگر تم اس احمق اور بیوقوف کی طرح نہیں ہونا چاہتے ہو تو پھر:

دو اللہ کے نام سے ---

لو اللہ کے نام سے ---

شروع کرو اللہ کے نام سے ---

کام سر انجام دو اللہ کے نام سے ---

☆☆☆☆☆

Qindeel-e-Suleman
19

NIZAMIA DAR-UL-ISHA'AT KHANQAH-E-MO'ALLA
HAZRAT MOLANA MUHAMMAD ALI MAKHADI (R.A).
MAKHAD SHAREEF (ATTOCK)



کی سوانح حیات مبارکہ کی کتب ہمارے پاس



PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے YouTube یوٹیوب چینل کو سبسکرائب کریں
Sulemania Chishtia Library

اس کے علاوہ دیگر تونسوی خواجگان کی سیرت پر کتب اور اسلامی کتب بھی طلب کر سکتے ہیں۔

+92 332 1717717 خلیفہ مدنی تونسوی

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

پرائمری اور مڈل امتحان دینے
والے طلباء کیلئے داخلے جاری ہیں

جامعہ مولانا احمد تونسوی

عصری تعلیم

درس نظامی

حفظ القرآن مع التمجید



0318-6384966

0348-7019706

مہتمم غلام عباس چشتی

خود قیبرستان قلٹریشن پلانٹ منگرووٹھ روڈ
تونسہ شریف

